

“दिगंबर जैन” पत्रनो वधारो.

श्री वीतरागाय नमः ।



श्री जीवंधर चरित्र

क्षत्रचूडामणि

गुजराती अनुवाद



प्रकाशक—
मुलचंद्र कसनदास कापडीआ
ऑ. संपादक,
“ दिगंबर जैन ”—सुरत.

मुंबाईनिवासी स्वर्गवासी शेठ
भगवानदास कोदरजीना स्मरणार्थे
तेमना पुत्र ठाकोरभाई झवरी
तरफथी “दिगंबर जैन” पत्र
ना ग्राहकोने छट्टा वर्षमां
(पांचमी) भेट.

०१
रुवर्ग. श्रेष्ठ भगवानदास कोदरजी स्मारक ग्रंथमाला नं. १

दिगंबर जैन ग्रंथमाला नं. १७

॥ श्री वीतरागाय नमः ॥

श्रीमद् वादीभसिंह सूरिविरचित

श्री जीवंधर चरित्र.

(क्षत्रचूडामणि ग्रंथ)

मूल संस्कृतना हिंदी अनुवादनुं गुजराती भाषांतर कर्ता
डॉ. भाइलाल कपूरचंद शाह—नार (खेडा.)

संशोधक अने प्रकटकर्ता,

मूलचंद कसनदास कापडीया.

ऑनररी संपादक, "दिगंबर जैन"—सुरत.

मुंबाइ निवासी स्वर्ग. श्रेष्ठ भगवानदास कोदरजीना स्मरणार्थे

तेपना पुत्र ठाकोरभाइ झवेरी तरफथी "दिगंबर जैन"

पत्रना ग्राहकोने छट्टा वर्षमां (पांचमी) भेट.

प्रथमावृत्ति

वीर संवत २४३९

प्रत १६००

विक्र. सं. १९६९

पुस्तकालय
श्री ४४ नमिस्त्रि

गुजराती संघट

Published by
Moolchand Kisonadas Kapadia
Honourary Editor, "Digamber Jain"—SURAT.

Printed by
Matoobhai Bhaidas at the "Surat Jain Printing Press",
Khapatia Chakla—SURAT.

प्रस्तावने



विक्रम संवतना लगभग ११ मा सैकामां थइ गयेला दिगंबर जैन आचार्य श्री वादीभसिंहसूरिए आ “क्षत्रचुड़ामणी” याने “जीवंधर चरित्र” ग्रंथ संस्कृत काव्यमां रचेलो छे, जेनो हिंदी अनुवाद लाहोरनिवासी वृद्ध, विद्याविज्ञासी अने धर्म-प्रेमी लाला मुंशीलालजी जैनी एम. ए. (गवर्नमेंट पेशनर) द्वारा तैयार करावीने मुंबाईना ‘जैनग्रंथ रत्नाकर कार्यालय’ द्वारा “जैनहितैषी” पत्रना संपादक श्रीयुत नाथुराम प्रेमीजीए प्रकट कर्यो छे, जेनुं गुजराती भाषांतर अमदावादनी शेठ प्रेमचंद मोतीचंद दिगंबर जैन बोर्डिंगना एक आगला विद्यार्थी अने हाल नार(खेडा)मां डॉकटरी धंधो करता डॉ. भाइलाल कपुरचंद शाहे फुरसदनी वखतमां तैयार करी मोकली आपेलुं, ते संशोधन करीने आ ग्रंथ प्रकट करवामां आवे छे.

आ ग्रंथना नायक श्री जीवंधर स्वामी क्षत्रियोना चुड़ामणी अर्थात् वीरशिरोमणी हता, तेथी आ काव्यग्रंथनुं नाम क्षत्रचुड़ामणी रखायलुं छे. संस्कृत साहित्यमां आ एक अपूर्व ग्रंथज छे. आ ग्रंथनी कथा एटली तो रुचिकर, सुंदर, चित्तने आर्कषण करनार तथा अनेक कहेवतो अने दृष्टांतोथी भरपुर छेके, जेथी वांचकोने गम्मत साथे अपूर्व ज्ञान प्राप्त करवानुं एक

ઉત્તમ સાધન છે, તથા આમાંની દરેક કહેવત કંઠસ્થ કરવા લાયક છે. આપણે ચોતરફ દ્રષ્ટી દોડાવીશું, તો માલુમ પડશે કે, આપણા શ્વેતાંબરી બંધુઓમાં ગુજરાતી ભાષામાં પુષ્કળ ગ્રંથો બહાર પડી ગયા છે અને નવીન નવીન બહાર પડતાજ જાય છે, પણ આપણામાં ગુજરાતી ભાષાના ગ્રંથો માત્ર આંગલીના વેઢા ઉપર ગણાય તેટલાજ હજુ પ્રકટ થયેલા છે, તેમજ ગુજરાતના દિગંબર જૈનોમાં ઉપદેશના અભાવને લીધે વાંચનનો શોખ વિશેષ ન હોવાથી, જો કોઈ પુસ્તક કિંમતથી પ્રકટ કરવામાં આવે છે, તો તેની મુદ્દલ કિંમત ઉપજવી પણ મુશ્કેલ થઈ પડે છે, જેથી લગભગ ૪ વર્ષ થયાં અમોએ એક એવો પ્રયાસ આરંભેલો છે કે ગુજરાતી ભાષામાં નવીન નવીન પુસ્તકોના ભાષાંતરો કરી પ્રકટ કરવા અને તેનો જ્યાં સુધી બને ત્યાં સુધી મફત અથવા તો જુજ કિંમતે ફેલાવો કરવો. આ પ્રયાસમાં અમોને ધીમે ધીમે સફળતા પ્રાપ્ત થતી જાય છે, જે દિ. જૈન કોમને એક આનંદ-દાયક બાંના છે.

આ મુજબ ધર્મ પરીક્ષા, સુદર્શન શેઠ, સુકુમાલ ચરિત્ર, મનોરમા, વગેરે ગ્રંથો ગુજરાતી ભાષામાં પ્રકટ કરી જુદા જુદા ગ્રહસ્થો પાસે મદદ મેળવી, તેનો મફત ફેલાવો થઈ ચુક્યો છે અને આ ગ્રંથ પણ તે મુજબ તદન ભેટ તરીકેજ વેંચવા ગાટે પ્રકટ થાય છે.

मुंबाई निवासी दानवीर जैनकुलभूषण शेटमाणेकचंद हीराचंद जे. पी. ना भाणेजना भाणेज भाइ ठाकोरदास भगवानदास झवेरी के जेओ मुंबाई दिगंबर जैन प्रांतिक कोन्फरन्सना उपदेशक विभागना सेक्रेटरी तथा ही. गु. जैन बोर्डिंगना आ. सेक्रेटरी छे, तेओए पोताना स्वर्गवासी पिताजी शेट भगवानदास कोदरजीना स्मरणार्थे आ ग्रंथ अने ए पछी एवा अनेक ग्रंथो प्रकट करवानी जे स्थायी गोठवण करी छे, ते अत्यंत धन्यवादरूप अने बीजा भाइआए अनुकरण करवा योग्य छे. जो आ मुजब मृत्युना स्मरणार्थे शास्त्रदान माटे स्थायी रकम काढवामां आवती रहे, तो भाविष्यमां ढगलाबंध पुस्तको गुजराती भाषामां मफत प्रकट थइ शके. आवी रीते शास्त्रदान करवाथी पुण्य, कीर्ति, अमरनाम अने चारे प्रकारना दाननी प्राप्ति थाय छे, माटे श्रीमंत बंधुओनुं आ बाबत उपर लक्ष खेंची आ टुंक उपोद्घातथी विरमीए छीए.

वीर संवत २४३९
चैत्र सुदी ४ ता. १०-४-१३

जेन जाति सेवक.
मुलचंद कसनदास कापडीया
ओ. संपादक "दिगंबर जैन"—सुरत.



स्वर्ग. शेठ भगवानदास कोदरजी स्मारक- ग्रंथमालानो उपोद्घात.

सुरतना वल्नी परंतु व्यापारार्थे मुंबाइ निवासी बीसा हुमड दि. जैन ग्रहस्थ शेठ भगवानदास कोदरजी विक्रम संवत १९६७ मां मुबाइमां स्वर्गवासी थया, ते वखते पोताने हाथे पोतानी सावधानीमांज रु. ३५००) नी रकम विद्यादान अने शास्त्रदान माटे एवी रीते स्थायी तरीके काढी गया छे के, आ रकम शेठ हरिराचंद गुमानजी जैन बोर्डिंग (मुंबाइ)ना ट्रस्ट फंडने स्वार्धीन राखवी अने तेमांथी रु. २०००) ना व्याजमांथी जैन विद्यार्थीओने स्कोलरशीप आपवी अने तेमां प्रथम हक दिगंबर विद्यार्थीनो राखवो. तथा रु. १५००) ना व्याजमांथी दर वर्षे एकेक धार्मिक पुस्तक प्रकट करावी सुरतमां वैशाख सुद १५ने दीने विद्यानंद स्वामीना मंदिरनी वर्षगांठ निमित्ते विद्यानंद स्वामी उपर सर्वे जैनोने वहेचवुं तथा सुरतथी प्रकट थता “दिगंबर जैन ” पत्रना ग्राहकोने पण भेट तरीके वहेचवुं. आ मुजब आ ग्रंथमालानी शरुआत थाय छे अने तेना प्रथम पुस्तक तरीके आ “ श्री जीवंधर चरित्र ” याने “क्षत्र चुडामणी” ग्रंथ आ विद्याविलासी गृहस्थना स्मारक तरीके तेमना फोटा सहित प्रासिद्ध करवामां आवे छे.

प्रकटकर्ता.



स्वर्गवासी शेठ भगवानदास कोदरजी-मुंबाई.
जन्म. विक्र.सं. १९११. मृत्यु. विक्र.सं. १९६७.

॥ ॐ नमः सिद्धेभ्यः ॥

श्री वादीभसिंहसूरि विरचित,

श्री जीवंधर चरित्र.

(क्षत्र चूडामणी)

प्रकरण १ लुं.



नी भक्ति मुक्तिरूपी कन्याने वरवामां द्रव्यनुं काम करे छे, अर्थात् वर कन्याने पहेरामणी परलुं आपीनेज विवाह थाय छे तेम, जेनी भक्ति-थीज मुक्ति प्राप्त थाय छे, एवा अंतरंग अने बहिरंग लक्ष्मीना स्वामी श्री जनिंद्र भगवान ! आप संपूर्ण भक्तोनी ईच्छाने पूर्ण करो. १.

हुं जीवंधर स्वामीनुं चरित्र संक्षिप्त रीतथी वर्णन करं छुं; कारण के बधुं अमृत पीवाथीज कई सुख प्राप्त थतुं नथी. थोडुं पीवाथीज थाय छे. सारांश ए छे. के, जेवी रीते थोडुं अमृत पण सुखकारक छे, तेवीज रीते संक्षेपथी कहेलुं पण आ चरित्र आनंदने उत्पन्न करनार थशे. २.

सुधर्म नामना गणधरे श्रेणिक राजाना प्रश्न करवाथी जेवी रीते वर्णन कर्युं हतुं, तेवीज रीते हुं पण आ चरित्रनुं मोक्ष पामवानी इच्छाथी वर्णन करुं छुं. ३.

आ लोकमां जंबुद्वीपने सुशोभीत करनार भरतखंडनी अंतर्गत हेमकोशोनी अर्थात् सोनानी खाणोथी शोभाने धारण करनार एक हेमांगद नामनो प्रदेश छे. ४. अने ते प्रदेशमां राजपुरी नामनी राजधानी सुशोभित छे, जे विधात्वाए बनावेली राजराजपुरी अर्थात् अलकापुरीनी रचनामां मातानी समान आचरण करे छे; अभिप्राय ए छे के, यद्यपि अलकापुरीनी रचना सर्वथी उत्तम छे, परंतु आ नगरी ते अलकाथी पण श्रेष्ठ छे. ५. आ नगरीमां सत्यंधर नामनो राजा राज्य करतो हतो; ए राजा सत्य बोलनार (वक्ता), वृद्धोनी सेवा करनार, बहुज बुद्धिमान, सदा उद्योग करनार अने आग्रह के हठ वगरनो हतो. ६. आ राजानी विजया नामनी मुख्य अने प्रसिद्ध पट्टराणी हती; जेणे पोताना पातिव्रत्यादि गुणोथी संसारनी संपूर्ण स्त्रीओ-पर विजय प्राप्त कर्यो हतो, अर्थात् सर्वने जीती हती; अने तेथीज तेनुं नाम विजया राखवामां आव्युं हतुं. ७. राजा अंतःपुरनी बधी स्त्रीओमांथी आनापर अधिक प्यार राखतो हतो, अने कोइपर एटलो स्नेह राखतो नहोतो; कारणके सौभाग्य बहु दुर्लभ छे, अर्थात् बधी स्त्रीओ सौभाग्यवती होती नथी, कोइ कोइ होव छे. ८.

जो के निष्कंटक राज्य करनार आ राजा बुद्धिमानोनो शिरोमणि हतो, तोपण पोतानी राणी विजयामां रातदिवस आशक्त रहेतो हतो अने कई जाणतो नहोतो. ९. जे पुरुषोनुं चित्त विषयोमां लागेलुं रहे छे, तेना बधा गुण नाश पामे छे. तेनामां पाण्डित्य रहेतुं नथी, मनुष्यभाव रहेतो नथी, कुलीनता रहेती नथी अने सच्चाइ रहेती नथी. १०. कामी माणस कोइ वातथी डरतो नथी; पारकी सेवा संबंधी दीनताथी, चाडीं खावाथी, निन्दाथी, अने पोतानो पराभव थवाथी पण—तिरस्कार थवाथी पण डरतो नथी. ११. कामथी पीडीत माणस भोजन, दान, विवेक, वैभव अने मानादिक सर्वने छोडी दे छे; बीजुं तो शुं, परंतु पोताना प्राणनो पण त्याग करी दे छे. १२.

पछी ते राजाए एवुं धार्युं के, बधुं राज्य काष्ठांगारने सोंपी दउं; कारणके जे लोक राग के अनुरागथी आंधळा होय छे तेने विचार के अविचार होतो नथी; अर्थात् ते ज्यां सुधी सारी रीते ओळखवामां आवे नहि, त्यां सुधी सुंदर मालुम पडे छे. १३. ते बखते तेना मुख्य मुख्य मंत्रिओए आवीने कहुं के, हे देव ! आपने विदित छे अने आप जाणो छो, तोपण अमारी आ प्रार्थना सांभळो; १४. ज्यारे राजाओए पोताना हृदयपर पण विश्वास करवो जोईए नहिं, तो पछी बीजा मनुष्य उपर भरोसो राखवो सर्वथा अनुचित छे; राजा नटोनी माफक आचरण करे छे, अर्थात् फक्त बहारथी विश्वासपात्र देखवामां आवे छे. लोक समजे छे के, अमारा पर

विश्वास करे छे, परंतु अंदरथी एवं होतुं नथी. कोईनो पण विश्वास करतो नथी. १५. ज्यारे धर्म अर्थ अने कामनुं एक बीजानो विरोध कर्या विना यथोचित सेवन कराय छे; अर्थात् केवळ धर्मज सेवन करातो नथी, तेम अर्थ (धन) अने काम पण नहि, परंतु त्रणे जीतवा जोईए. तेटला परिमाणमां सेवन कराय छे, त्यारेज निर्विघ्ने सुख प्राप्त थाय छे, अने पछी अनुक्रमे मोक्ष अर्थात् चोथा पुरुषार्थनी प्राप्ति थाय छे. १६. तेथी तथा राजाओए सुख प्राप्त करवानी इच्छाथी धर्म अने अर्थ छोडवा नहि; अने जो आप केवळ कामद्वारा सुखनी इच्छा करता हो, तो ते थइ शकती नथी, कारणके निर्मूलने सुख क्यां ? अर्थात् कामना मूलभूत धर्म अने अर्थ (धन) छे. ज्यारे ए बन्नेज नहि होय, त्यारे कामसेवन केवी रीते होय ? १७. जे वस्तु नाश पामनार छे अने आगळ आववावाळी छे, तेने पहेलां प्राप्त करवी जोइए. अने ज्यारे ते प्राप्त थइ गइ, त्यारे तेना फळोनो विचार करीनेज आगळ कोइ उपाय करवो जोइए, नहि तो पश्चात्ताप करवो पडे छे. १८.

जो के मंत्रिओए राजाने ए रीते सर्व उंचुंनचिं जणाव्युं, तोपण तेणे मूर्खताथी काष्ठांगारने राज्यभार सोंपी दीधो; सत्य छे के, बुद्धि कर्मने अनुसार काम करे छे, अर्थात् जेवुं थनार होय छे तेवीज बुद्धि सुझे छे. १९. विरक्त पुरुषोनो समय विषय भोगादिकनो आंधळो विचार करवामां अर्थात् तेने मूर्खतानुं काम समजवामां व्यतीत थाय छे, परंतु राजा प्रबळ भोगादिकथी

आकृष्ट थईने अने गाढ रागमां लिप्त थईने पोतानो समय गाळवा लाग्यो. २०.

एक दिवस उंधमां सूतेली विजया राणीए प्रभातने वखते अर्थात् पाछली रात्रे स्वप्न दीटुं; कारणके ज्यां सुधी स्वप्न आवतुं नथी, त्यां सुधी शुभ के अशुभनो (इष्ट के अनिष्टनो) प्रादुर्भाव (उत्पत्ति) कदापि थतो नथी. २१. पछी शौचादिकथी निवृत्त थईने राणी पोताना स्वामी राजा पासे आवी अने अर्धा आसन उपर बेसीने पृथ्वीना उपभोग करनारा राजाने कहुं—“(मने स्वप्नमां पहेळुं ए देखायुं के एक अशोक वृक्ष छे, जेने कोईए काप्युं छे, पछी तेनी जग्याए एक सोनानुं अशोक देखायुं, त्यार पछी आठ माळाओ दीठामां आवी.)” २२. राजा आत्रणे स्वप्नो सांभळीने कईक उद्विग्नचित्त अर्थात् उदास थई गयो, अने तेनुं फळ क्रम रहित कहेवा लाग्यो; अर्थात् पहेळुं प्रथम स्वप्न छोडीने पाछलां बे स्वप्ननुं फळ कहेवा लाग्यो. २३. कारणके धन, दोलत, पुत्र, मित्र, स्त्री आदि सर्व कई होवा छतां पण मनुष्योनां हृदयोने पोतानो प्राण नाश थवानो डर शंकु अथवा त्रिशूलनी माफक पीडा आपे छे. २४. हे देवी ! तें स्वप्नमां जे तरुण अशोक मोर सहित दीटुं छे तैथी, ए विदित थाय छे के, तारे एक मोटो प्रतापी पुत्र उत्पन्न थशे अने आठ माळाओ तेनी आठ बहुओने बतावे छे, अर्थात् तेनी आठ स्त्रीओ थशे. २५. राणीए कहुं—“ हे आर्यपुत्र ! तेना पहेलां जे वृक्ष दीटुं हतुं अने फरी तेनो नाश थतो हतो, तेनुं शुं फळ छे ?

राजाए कहुं—“ हे देवी ! अशोक वृक्ष पण कंडू कहे छे; अर्थात् तेने जोवार्थी पण कंडू सूचित थाय छे. (एवुं कहिने राजाए वात उडावी दीधी एटले स्पष्ट उत्तर आप्यो नहि.)

२६. परंतु स्वामीनुं ए वचन सांभळीने अने तेना मुखनी मलीनता जोइनेज राणी जमीनपर पडी गइ अने मूर्छित थइ गइ, कारणके हृदयनो भाव मुखनी चेष्टार्थी प्रगट थाय छे. २७. त्यारे राजाए मोहथी मोहित थईने राणीने जागृत करी अने कहुं;—कारणके पिशाचपीडा अने महा कष्ट थवा छतां पण पुरुषत्व जागृत रहे छे. २८. “हे राणी ! स्वप्न देखवाथीज तुं केम मने तत्काळ मरेलो समझे छे ? जे लोक फळवाळा वृक्षनी रक्षा करवा इच्छे चे, ते तेने बाळता नथी; तेथी तुं मने अत्यार्थीज केम मारे छे ? २९. विपत्ति दूर करवाने माटे मनुष्याने शोक करवार्थी शो लाभ थाय छे ? तप के उष्णतानुं दुःख निवारण करवाने माटे कोई आगमां पडतुं नथी. ३०. तेथी एम निश्चयथी जाणी ले के, आपत्तिनो उपाय धर्मज्ञ छे. कारणके जे देशमां दीवो बळतो रहे छे, त्यां अंधकार होतो नथी; अर्थात् धर्मरूपी दीपकज विपत्तिरूपी अंधकारनो नाश करनार छे. ” ३१. स्वामीनां आ प्रकारनां वचन सांभळीने तेने धीरज आवी अने ते पहेलांनी माफक पति साथे फरी रमण करवा लागी, कारण के दुःखनी पीडा थोडाज बखतने माटे थाय छे ३२.

स्वप्नद्वारा राजाने जागृत करवानुं इच्छयुं हतुं, परंतु ते जागृत थयो नहि; अर्थात् तेणे विषय भोगने छोडीने पोताना राज्यने संभाळ्युं नहि. हवे राणीए गर्भ धारण कर्यो; तेथी मानो के तेणे राजाने फरी संबोधित कर्यो के सचेत थई जाओ. ३३. हवे राजा, राणीने गर्भवती जोईने अने स्वप्ननुं फळ निश्चय करीने पोतानी रक्षाने माटे तत्पर थईने पश्चाताप करवा लाग्यो. ३४. “ हुं बहु अभागी छुं, के में मंत्रिओनां वाक्योनुं वृथा उलंघन कर्युं. “सत्य छे के अविवेकी अर्थात् मूर्ख पुरुष अन्तकालेज सज्जनोना बचनपर विश्वास करे छे, पहेलां नहि. ३५. विना समये करेली इच्छा मनोरथने पूर्ण करती नथी. जुओ, ज्यारे फळ लागवानो वखत आवे छे त्यारे शुं फूल एकठां करवामां आवे छे ? कदापि नहि.” ३६.

राजाए ए रीते मनमां दुःखी थईने पोताना वंशनी रक्षाने माटे एक मयुराकृति यंत्र बनाव्युं; कारणके सज्जनोनी आस्था आ नाशवान शरीरमां होती नथी, जेटली के यशरूपी शरीरमां होय छे. ३७. अने पछी ते पोतानी गर्भवती राणीनी दोहद क्रीडाओनो अनुभव करवाने माटे क्रीडा करवा लाग्यो अने तेने ते केकीयंत्रमां (मयुर यंत्रमां) बेसाडीने आकाशमां विहार करवा लाग्यो. ३८.

एवा वखतमां राजानो वध करवानी कृतघ्नता करनार अने पृथ्वीने पोताना ताबामां लावनार काष्ठांगार विचारवा लाग्यो के—३९. “जीवोने पराधीन जीवन व्यतीत करवार्थी

तो तेमनुं मरवुं सारुं छे (पराधीन स्वप्नमां सुख नथी) अथवा वनमां मृगेंद्र के सिंहने प्रभुताई कोणे आपी छे ? अर्थात् प्रत्येक मनुष्य पोतानाज पुरुषार्थ अने बाहुबलथी स्वतंत्र थई शक्रे छे ” ४०, पछी तेणे मंत्रिओने कबुं के—“ राज्यद्रोह करनार दैवत नित्य एम कहे छे के, तमे राजद्रोह करो अर्थात् राजानी साथे वेर करो—तेने मारी नांखो. ४१. परंतु तेनो अंत सारो छे के खोटो अने तेनुं परिणाम शुं थशे, ते वातोने तमे विचारो. आ वार्ता हजु सुधी तर्क वितर्क करीने विचारवामां आवी नथी अने ज्यारे ते तर्कपर चढशे अर्थात् सारी रीते विचारवामां आवशे त्यारे स्थिर के पाकी थई जशे. ४२. हुं देवना डरथी आ वचन कहेतां पण लजाउं छुं अर्थात् मने आ वात कहेतां लाज आवे छे.” सत्य छे के, पापीओना मनमां कई होय छे, वाणीमां कई अने कार्यमां कई होय छे; अर्थात् पापी अने दुष्ट लोक विचारे छे कई, कहे छे कई अने करे छे कई. ४३. काष्टांगारनी आ वात सांभळीने कुलीन पुरुष तो निन्दाथी डर्या, संयमी प्राणी हिंसाथी डर्या अने क्षुद्र के हलका पुरुष दुर्मिक्ष के अकाळथी डर्या. ए रीते बधा सज्जन पुरुषो भयभीत थई गया. ४४. ते वखते धर्मदत्त नामे मंत्रि पोतानोज नाश करवावाळां वचन बोल्यो. कारण के स्वामाना विषयमां जे भक्ति होय छे, ते बहु भारे होय छे अने ते भक्तिथी पोताना प्राणनी पण कई परवा करतो नथी. ४५. धर्मदत्ते कबुं;—“राजाज प्राणीओना प्राण होय छे; तेना जीववाथीज प्राणी मात्रनुं जीवन निर्भर छे,

तेथी राजाओना विषयमां जे कई इष्ट के अनिष्ट कर्म करवामां आवे, ते मानो के बधा लोकनी साथे इष्ट के अनिष्ट करवा जेवुं छे. ४६. ए रीते जे राजद्रोहना करनार छे, ते बधा द्रोहना उत्पादक छे; शुं राजद्रोही पंच महा पापोना करनार नथी ? अवश्य छे; अर्थात् ते हिंसा, जुठ, चोरी, कुशील अने परिग्रह ए पांच महापापोना करनार छे. ४७. आ लोकमां राजा लोक देव अने जीवधारी बन्नेनी रक्षा करे छे; परंतु देवता पोते पोतानी पण रक्षा करता नथी तेथी सिद्ध छेके, राजाज सर्वोत्कृष्ट देवता छे. ४८. अने वळी सांभळो,—देवता तो फक्त एक देवद्रोही मनुप्यनेज मारे छे; परंतु राजा तो राजद्रोहीना वंशने बल्के वंशथी उल्टा बीजा संबन्धी लोकोनो पण तत्काळज नाश करे छे. ४९. धनवान पुरुषोना जीवननो उपाय करनार अने शत्रुओनो नाश करनार राजाओनी अग्निनी समान सेवा करवी जोईए. जेम अग्निनी जो अनुकूल थईने सेवा करवामां आवे छे तो तेथी जीवननो उपाय भोजनादि थाय छे अने जो तेनाथी विरोध करवामां आवे छे तो नाशनुं साधन थाय छे; तेवीजरीते राजाओ साथे अनुकूलता प्रतिकूलता करवार्थी हानि थाय छे.” ५०

धर्मदत्त मंत्रिनुं एवं धर्मयुक्त वचन पण ते दुष्ट कर्मवाळा काष्ठांगारने मर्मभेदी के हृदयविदारक लाग्युं अर्थात् तेने बहुज खोटुं लाग्युं, सत्य छे के पित्तज्वरवाळाने दूध पण तीखुं लागे छे. ५१. तेणे कृतघ्नतादि दोष अने गुरुद्रोह, अने वधा-

रामां पोतानी निन्दानो पण कई विचार कयों नहि; कारणके स्वार्थी लोक दोषने किंचित् मात्र पण देखता नथी. ५२.

काष्ठांगारनो एक मथन नामनो साळो हतो. तेने तेनी (काष्ठांगारनी) वात बहु सारी लागी, अर्थात् राजद्रोह करवानी वातनी तेणे बहु प्रशंसा करी; अने तेनुं आ सारुं मानवुंज शत्रुता करनारना हाथमां हथीयार आववा समान थयुं. ५३. खेद छे के ए पछी ते दुष्ट बुद्धिवाळाए राजाने मारवाने माटे सेना मोकली. कारण के मोंमां गएला दूधने क्यां तो पी शके छे के ओकी शके छे; अर्थात् काष्ठांगारे ज्यारे राजद्रोहनी वात बहार काढी, त्यारे क्यां तो ते तेने दबावी देतो, पेटमां राखतो, के बहार काढीने घात करवाने माटे तैयार थतो. त्रीजो कोई मार्ग न्होतो. ५४

राजा, दरवानना मुखथी आ वात सांभळीने क्रोधनो मार्यो युद्ध माटे उठाने उभो थयो. कारण के युद्धमां राजसी-भाव स्थीर रहेतो नथी अर्थात् प्रगट थया वगर रहेतो नथी. ५५. परंतु ते बखते राजा पोतानी गर्भवती प्यारी स्त्रीने अर्धासनथी पडेली अने मरणतुल्य जोईने पाछो उल्टो विचार करवा लाग्यो; कारणके स्त्रीओ माटे निरादर के अपमान सहन थतुं नथी. ५६. पृथ्वी-पति राजा पोते जागृत थईने पोतानी स्त्रीने जागृत करवा लाग्यो; कारण के पीडा थतां अर्थात् त्रिपत्ति काळमां पंडितोनुं साचुं ज्ञान जागृत थाय छे. ५७. बस, हवे शोक करवो जोईए

नहि; पुण्यरहित पापीओने पापनुं शुं फळ नथी मळतुं ? अर्थात् आ सर्व अमारा पापनुंज फळ छे. जो दीवानो प्रकाश जतो रहे छे तो पछी अंधकार संततिने बोलाववानीज शुं अपेक्षा छे ? अर्थात् दीपकना होलवातांज अंधकार पोते पोतानी जातेज आवे छे. ए रीते पुण्य के धर्मनो नाश थवाथी पापनो उदय थाय छे अने पापनुं खराब फळ अवश्य मळे छे. ५८. जोबन, शरीर अने धन ए सर्वनो नाश थाय छे, एमां कांइ नवाइनी वात नथी. पाणीनो परपोटो बहु वखत सुधी टकवामां आश्चर्य छे. तेनो नाश थवामां कंइ अचरज नथी. ५९. जेनो संयोग थयो छे तेनो वियोग अवश्य थाय छे. बजुं तो शुं, पण आ अंगनो अंगनी साथे पण योग रहेतो नथी; अर्थात् देही (जीव) देह छोडीने आ संसारथी एकलो चाल्यो जाय छे. ६०. जो के आ संसार अनादि छे, तो कोइने कोइनी साथे मित्रता नथी अने कोइने कोइनी साथे शत्रुता नथी; अर्थात् कोई पूर्व जन्ममां एक बीजाना मित्र अने शत्रु थई चुक्या छे, तेथी कोइने सर्वथा शत्रु अने मित्र मानवो कल्पना मात्र छे. आ सर्व जुठी कल्पना छे. ६१. राजानां आ प्रकारनां धर्मयुक्त वचनोए राणीना हृदयमां घर कर्युं नहि; कारण के जो बळेली जमीनमां बी वाव्युं होय, तो तेमां अंकुर कदापि फूटता नथी. ६२.

त्यार पछी राजाए पोतानी गर्भवती राणीने केकिर्यंत्तमां बेसाडीने पोतेज ते यंत्रने उडाडयुं ! अहो ! दैव केवो कठोर

छे ? ६३. ए यंत्रने आकाश मार्गे उपर जवा पछी राजाए मोहवश थईने लडवानुं शरु कर्युं, परंतु सहाय विनानी आंगळी पोते जातेज शब्द करी शकती नथी; अर्थात् ज्यारे राजानी पासे सेना विगेरेनी सहायता रही नहीं अने स्त्री पुत्र पण न रखां, त्यारे ते एकलो शुं करी शके एम हतो ? ६४. पछी बहु वखत सुधी युद्ध करीने राजाए विचार्युं के, फोकटमां प्राणीओनी हिंसा करवाथी शो लाभ थशे ? अने ते विचारथी तेने बैराग्य थई गयो; कारण के मन गतिने आधिन होय छे, अर्थात् जेवी गति थनार छे तेवाज सारा के नठारा विचार सूजे छे. ६५. हे आत्मन् ! तें पोते पोताने आ विषयाशक्तिना दोषमां प्रवृत्त कर्यो हतो, तेथी हवे तुंज आ विषरूपी अथवा हळाहळ झेर समान विषय भोगादिकमां इच्छा करवी छोडी दे. ६६. हे आत्मन् ! तें आ सर्व (राजपाट वगेरे) ने पहेलां भोगव्यां छे अने हवे तुं एने फरी भोगवाने इच्छे छे. तथा आ तारुं पहेलां भोगवेळुं राज्य उच्छिष्ट छे अने तेथी तुं आ उच्छिष्ट (एंटुं) राज्यने छोडी दे; कारणके देहधारी प्राणीओना अनन्त जन्म थाय छे. ६७. जो विषय-भोगादिक चिरस्थायी होवा छतां पण अवश्य नाश पामे छे, तो तुं पोतेज तेने छोडी दे; कारणके मुक्ति एमांज छे, नहि तो अनेक जन्ममां पडीने दुःख भोगववुं पडशे. ६८. जे पुरुष राज्यमां रक्ताचित्त रहे छे तेने ते राज्य छोडी दे छे अने जे राज्यने छोडी दे छे ते राज्य तेनी स्वयं सेवा करवा इच्छे छे,

तेथी विवेकी पुरुषो ए राज्यनो त्याग करवो जोइए. ६९. एरीतनी भावनाथी राजाने उत्कृष्ट वैराग्य थयो. पछी ते तेज लडाईमां संपूर्ण परिग्रहने अने शरीरने छोडीने दिव्य सम्पत्तिने अर्थात् स्वर्ग-लोकने प्राप्त थई गयो. ७०.

सर्वे नगर वासी अने देशवासी लोको उदास अने विरक्त थई गयो; कारण के नवी अने तरतनी पीडाथीज मनुष्योने धणुं करीने वैराग्य थई जाय छे. ७१. स्त्रीओना विषयमां प्रीति के अनुराग बहु क्रूर अथवा कठोर छे. अने जे लोक रागांध थईने तेनाथी ठगाय छे, ते प्राज्य राज्य अर्थात् बहु भारे ऐश्वर्य अने प्राणनो पण त्याग करे छे. सत्य छे, के रागी पुरुष शुं छोडतो नथी ? अर्थात् सर्व कंई छोडी दे छे. ७२. बहु खेदनी बात छे के, मूर्ख माणस स्त्रीओनी जांघना छिद्रमां स्थीत अने मळमूत्रथी भरेला चामडाथी विष्टा खानार सुअरनी माफक सुख माने छे; अर्थात् मूढ माणस महा निकृष्ट विषयभोगा-दिकमांज आनन्द समझे छे. ७३. स्त्रीओना संगथी जे सुख प्राप्त थाय छे, ते वगर विचारेज रमणीय जणाय होय छे. परंतु ज्यारे ए विचारे के, आ सुख शुं छे, केवुं छे, केटलुं छे, क्यां छे, तो पछी ते सुख, दुःखज थइ जाय छे. ७४. निष्फळ अने दुष्फळ बुद्धि अर्थात् फलरहित (व्यर्थ) अने खोटा फलवाळी बुद्धि निवारण करवा छतां पण खोटा काममां प्रवृत्ति थाय छे अने यत्न करवाथी पण सारा काममां प्रवृत्ति थती नथी, तेनुं

शुं कारण छे ? ते बतावो. ७५. हे आत्मन् ! जो तुं पापनो हेतु जाणीने पण खोटी वातोनुं निवारण करवामां असमर्थ छे, तो ए समजवुं के, ए तारां खोटां कामनी प्रभुताइ छे के जे तने खोटी वातोथी हठावीने सारां काममां प्रवृत्त थवा देती नथी. ७६. जे बुद्धि पोते जातेज अधम काममां होय छे अने यत्न करवाथी पण शुभ कार्यमां प्रवृत्त थती नथी तेनो हेतु पूर्व जन्मनां दुष्कर्म छे. अने ए हेतुथी आत्मा पण तेवांज काम करवा लागे छे. ७७. जो दररोज ए रीते विचार करवामां न आवे के-हुं कोण छुं ? मारामां केवा गुण छे ? हुं क्यांथी आव्यो छुं ? हुं शुं कई प्राप्त करी सकुं छुं ? अने हुं कया निमित्तथी छुं ? तो मनुष्यनी बुद्धि बे ठेकाणे थई जाय छे, अर्थात् अनुचित कार्योमां प्रवृत्त रहे छे. ७८. मोहनीय कर्म संपूर्ण कर्मोना बनावनार अने धर्मनो शत्रु छे. ए कर्मथी मोह उत्पन्न थाय छे, जेथी के देहधारी मोहित थाय छे. ७९. हे आत्मा ! तुं शुं करवा लाग्यो हतो अने हवे तुं शुं करे छे ? बहु खेदनी वात छे के तुं पोतानां प्रारंभ करेलां कार्योने छोडीने बाह्य शरीरादिकथी मोहने वश थाय छे. ८०. हे आत्मा ! आ इष्ट छे, के अनिष्ट छे, ए रीते वृथा संकल्प करीने तुं बाह्य पदार्थोमां केम मुग्ध थाय छे ? तारे पोताना अंतरंगने अर्थात् मनने पोताना वशमां राखवुं जोइए. ८१. बहु खेदनी वात छे के, तारुं मन जे बन्ने लोकोनुं अनिष्ट करनार छे अने जेमां शान्त भाव नथी तेने तुं खराब

कहेतो नथी, अने मूर्खताथी कोइ बीजाने शत्रु मानीने तेथी द्वेष करे छे. तूं जेम, पुरुष बीजाना दोष देखे छे, तेमज जो ते पोताना पण दोष देखे, तो ते समान बीजो कोइ पुरुष नथी. एबो पुरुष शरीरधारी थइने पण निश्चयथी मूक्त छे, अर्थात् बीजाना दोषनी माफक निजदोषदर्शी पुरुष जीवनमुक्त थाय छे. ८३.

जे वखत त्यांना लोक आ रीते विचारमां निमग्न थइ रखा हता, ते वखत ते मयूरयंत्र जेमां राणी बेठी हती, ते आकाशमां चाल्युं गयुं अने पछी तेणे ते नगरनी बहार स्मशान भूमिमां विज्या राणीने जइने नांखी. अभिप्राय ए छे के, ते यंत्र उडतां उडतां प्रेतभूमिमां जइने पड्युं. ८४.

पूर्वकाळमां श्रुति अथवा शास्त्रोद्वारा जे मनुष्योना पापोनी विचित्रतानां वृतान्त सांभळता हता ते हवे पोतानी आंखोथी प्रत्यक्ष जोइ लो.” मानो के जे राणी पहेलां लक्ष्मीनी समान हती ते हवे कइं पण रही नहि ! ८५. महाराणीनी आ दुर्दशा जोइने लोकोए आ वातनो सर्व प्रकारथी निर्णय करी लीधो के, अैश्वर्य अर्थात् धनसंपत्ति क्षण मात्रमां नाश पामे छे. सत्य छे के, दृष्टान्तथीज बुद्धि फरे छे; अर्थात् उदाहरणने जोइनेज खरे-खर बात समजमां आवे छे. ८६. जे राणी बे पहोर पहेलां राज्ञानी मोटी मानवंती हती, तेज हवे स्मशानभूमिनी शरणमां जइ पडी छे, तेथी हे पंडितो ! पापथी डरो. ८७.

राणीए मूछनि वश थइने प्रसूतिनी पंडा जाणी नहि अने तेज दिवसे प्रसव मासमां अर्थात् नवमे महिने पुत्र प्रसव्यो. ८८. ए वखते तेज स्थानमां पुत्रना पुण्यथी कोइ देवी धावना रूपमां तेनी पासे आवीने बेठी; कारणके ज्यारे पुण्यनो उदय होय छे त्यारे कोइ पण वात दुष्प्राप्य थती नथी अर्थात् पुण्यनो उदय थवाथी सर्व कंड प्राप्त थाय छे. ८९. ते धावने जोइने राणीना हृदयनो शोकसागर उभराइ गयो; कारणके पोताना बंधुओना पासे आववाथी दुःख उभराइ आवे छे अर्थात् तेथी पण वधारे प्रगट थाय छे. ९०. देवीए बाळकना भवाना मध्यमां भमरी इत्यादि अनेक प्रकारनां चिन्ह बतावीने तेनुं माहात्म्य वर्णन कर्युं अने राणीने धीरज आपीने कहुं;—९० “ हे देवी ! तुं पुत्रना पालण पोषणमां जरा पण चिन्ता करीश नहि. आ क्षत्रिपुत्रने योग्य तारा पुत्रनुं कोईने कोई पालण पोषण अवश्य करशेज.” ९२. आवुं कहेतांज कोई पुरुष एवो दीठामां आव्यो, जे पोताना मरेला पुत्रने स्मशान भूमिमां राखीने आव्यो हतो अने सत्यवक्ता योगीन्द्रना वचनानुसार त्यां पुत्रने शोधतो हतो. ९३. तेने जोइने राणीए तेनुं (धावनुं) वचन खरुं मान्युं; कारण के स्थिर, विसंवाद रहित अविरोधी अने सत्य वाक्यर्थीज पदार्थनो निश्चय थाय छे. ९४. त्यार पछी राणी बीजो कोई उपाय नहि जडवाथी ते देवीनी प्रेरणाथी पोताना पितानी मुद्रा (वींटी) पहेरेला पुत्रने आशीर्वाद आपीने अन्तर्धान थई गई. ९५.

वैश्यो नो आगेवान गन्धोत्कट जो के त्यां पुत्रने शोधतो दीठामां आव्यो हतो, ते राजपुत्रने जोइने तृप्त थयो नहि. शुं लाकडुं के हलकी वस्तु शोधनार पुरुषना हृदयमां मणि जेवी उत्तम वस्तु जोइने प्रीति के आनन्द थतो नथी ? अवश्य थाय छे. ९६. गंधोत्कट ते पुत्रने खोळामां लइने हर्षथी रोमांचित थइ गयो. अने ' जीव ' अर्थात् ' जिवतो रहे ' एरीते आशी-वाद् सांभळीने तेणे तेनुं नाम ' जीवक ' के ' जीवंधर ' राख्युं; " जीव " एवो आ आशीवाद् राणीए पोताना पुत्रने त्यांथी अंतर्धान थती वखते आप्यो हतो. ९७. त्यार पछी तेणे घेर जइने पोतानी स्त्री साथे क्रोधित थइने कहुं के, तें वगर मरेला पुत्रने अज्ञानथी मरेलो केम कह्यो ? अने पछी आनन्दित थइने पुत्रने तेने सोंपी दीधो. ९८. वैश्यनी स्त्री सुनन्दाने पण पुत्रने जोइने आनन्द थयो अने तेने हर्षसहित अंगिकार कर्यो; पुत्र प्राणनी माफक प्रीतिदायक होय छे, अने जे पुत्र मरीने फरी जन्म धारण करे छे तेनुं तो कहेवुंज शुं ? ९९.

ए पुत्रनी माता अर्थात् विजयाराणी पोताना भाइने घेर (पीयेर) जवानुं इच्छती नहोती. तेथी ते देवी तेने दंड-कारण्यनी वचमां आवेला तपस्विओना आश्रममां लई गई. १००. पछी ते तप करती राणीने संतुष्ट अने प्रसन्न करीने देवी पोते कोई बहानाथी चाली गई. मनोकामना सिद्ध थवाथी

कोनुं मन संतुष्ट थतुं नथी? १०१. बिचारी तपस्विनी राणी पोताना मनरूपी घरमां पोताना पुत्रने राखती हती अने जिन भगवानना चरणकमळनुं पण ध्यान करती हती. १०२. घणुंज रु अथवा कोमळ वस्तुओवाळी कोमळ शय्याथी, प्रसव बंधन सहित फुलथी पण जेने अत्यंत खेद के दुःख थतुं हतुं, तेज राणीने दर्भनी सेज (पथारी) पण सारी लागी ! १०३. पोताने हाथे कापेलां जंगली घान्यज तेनो आहार अथवा भोजन हतुं अने बीजा अन्नथी तेने कई प्रयोजन नहोतुं; कारण के जे शुभ अने अशुभ कर्म कर्या होय छे तेनुं फळ अवस्य भागवतुं पडे छे. १०४.

त्यार पछी मूर्ख काष्ठांगारे गंधोत्कटे करेला उत्सवने (जे के तेणे पोताना पुत्रने माटे कर्यो हतो,) पोताने माटे समझीने अर्थात् एवुं जाणीने के मने राज्य मळवानी खुशीमां एणे आ आनंद मान्यो छे, प्रसन्नताथी गंधोत्कटने बहु धन आप्युं. १०५. तेज वखते ते नगरमां जे पुत्रो उत्पन्न थया हंतो, तेमने पण गंधोत्कटे काष्ठांगारनी आज्ञा लइने पोताना पुत्रनुं ते मित्र बाळकोनी साथे पालणपोषण कर्युं. १०६.


पछी गंधोत्कटनी स्त्री सुनन्दाना गर्भथी नन्दाहय नामनो एक बाळक बीजो उत्पन्न थयो. ए बाळकथी जीवंधर बहुज शोभीत थयो; कारण के सारो भाइ मुशीवतेज मळे छे. १०७. ए रीते आ सज्जन बंधुओनो मित्र राजपुत्र दररोज

वधतो वधतो निष्कलंक अथवा निर्दोष शरीरवान कान्ति अने तेजमां शितळ किरणोवाळा चंद्रमाथी पण वधी गयो. १०८.

त्यारपछी बाल्यावस्थाए पहोंचवानी इच्छा करतो अने बधां व्यसन अथवा बुराइओथी दूर रहेतो जीवंधर पांच वर्षनो थइ गयो. सत्य छे, के भाग्य उदय थत्राथी पीडानुं शुं काम ? १०९. पछी अर्थरहित अस्पष्ट अने तोतडी पण अति मनोहर अने प्यारी वाणीने छोडीने ते अतिशय स्पष्ट वाणीवाळो थइ गयो; कारण के स्त्रीओ पोते जातेज सारा पुरुषने वरे छे. अभिप्राय ए छे के, वाणीरूपी स्त्री पोते जातेज जीवंधरना हृदयमां स्फुरायमान थइ गइ. ११०.

त्यारपछी शुभ पुण्यना उदयथी कोइ आर्यनन्दी नामना प्रसिद्ध आचार्य जीवंधर कुमारना गुरु थया. निश्चयथी गुरुज देव थाय छे. १११. पछी आ राजपुत्रे निर्विघ्न सिद्धि प्राप्त करवा माटे पहेलां सिद्धोनी पूजा करी अने नित्य (अनादिनिधन) वर्णमाळाद्वारा पूर्ण विद्या शीख्यो. ११२.

श्रीमान् वादीभसिंह कविए रचेल क्षत्रचूडामणि ग्रंथमां “सरस्वतीलम्ब” नामे प्रथम प्रकरण समाप्त थयुं.



प्रकरण बीजुं.



र पछी मित्रगणथी भूषित राजपुत्र कोई पाठशाळा अथवा विद्यालयमां दाखल थयो, अने त्यां पंडिते तेने बधी विद्याओ भणावी; ए रीते ते बहु मोटो पंडित अथवा विद्वान थई गयो. १. तेणे गुरुप्रत्ये जे प्रीति, सेवा, उपासना अने चतुराई प्रगट करी, तेथी तेने बधी विद्याओ याद थई गई; अर्थात् जे रीते भूलेली विद्या याद थाय छे, ते रीते तेने सहेलाईथी बधी विद्या आवडी; कारण के गुरुनी शिष्यनी तरफ प्रीतिज बधी इच्छाओ पूंरी करनार होय छे, अर्थात् राजपूत्रे विनयपूर्वक गुरुनी सेवा करी अने तेनी आज्ञानुसार बधां काम कर्या, तेथी गुरुए प्रसन्न थईने प्रीतिपूर्वक तेने भणाव्यो अने बधी विद्याओमां प्रवीण करी दीधो. २. आ संसारमां जेटला पंडित छे, ते सर्व जीवंधरथी हेठ छे, अर्थात् जीवंधर अद्वितीय विद्वान छे, एवो निश्चय करीने आचार्य महाराज तेनापर पोतेज बहु प्रीति करवा लाग्या. ३. जो के मनुष्योने पोतानुं काम गमे तेवुं खोटुं होय पण सफळ थवाथी सारुं लागे छे, तो पछी सारुं काम केम सारुं लागे नहि ? अने विद्यादानथी बधीने उत्तम कामज क्युं छे ? ते तो सारुं लागवुंज जोईए. ४.

एक दिवस गुरुए प्रसन्न चित्तथी पोतानी पासे बेटेला शिष्यने एकांतमां कखुं;—५. “ शास्त्र विद्यार्थी सुशोभित हे महाभाग ! (उत्तम भाग्यवान पुत्र !) आ कोईनुं वृत्तान्त सांभळ के जे विचार करवार्थी मनमां अति दया उत्सन्न करनार छे. ६ विद्याधरोना लोकमां लोकपाल नामनो कोई राजा लोकनुं पालन करतो करतो पोतानो समय व्यतीत करतो हतो. ७. एक दिवस ते महाराजाए जोतजोतामांज शीघ्र नाश पामतो मेष जोयो; तेथी मानो ए प्रतीती थई के, उन्मत्तोनुं ऐश्वर्य क्षण मात्रमां नाश पामे छे. ८. तेने जोईने राजाने वैराग्य उत्सन्न थयो; कारण के मोक्षनी ईच्छा करनार भव्यजीवोने समयना पक्क थवार्थी संसारीक वातोमां उदासीनता थई जाय छे. (जेमेके पक्कस्तुमां फळ पाकीने आपो आपज खरी पडे छे). ९. तेथी आ पृथ्वीपति राजाए राज्यकारभार पोताना पुत्रने सोंपाने गुरुपासे जैनमतनी दीक्षा ग्रहण करी, जेमां शरीरने पण हेय एटले त्यागवा योग्य समज्या छे. १०. ज्यारे आ राजा तप करवा लाग्यो, त्यारे केटलाक दिवसे तेने भस्मिक नामनो महारोग थयो, जेथी खाधेलुं पधेलुं सर्व क्षणमात्रमां भस्म थइ जतुं हतुं. क्षुधा बराबर लाग्या करती हती अने कदापि उदर तृप्ति थती नहोती. ११. ठीकज छे के थोडीज तपस्यार्थी दुष्कर्मनुं निवारण थतुं नथी. शुं लीळुं लाकडुं जराक चीणगारीथी बळी शके छे ? अर्थात बळतुं नथी. १२.

शक्तिहीण थइने राजाए राज्यनी माफक तप करवानुं पण छोडी दीधुं; खरुं छे के—“ शुभ कार्यमां घणां बिघ्न आवी पडे छे, ” ए पुराणी कहेवत छे, आजकालनी नथी. १३. पातकी अर्थात् पापी पुरुष तपनी अंदर बेठो बेठो जे धारे ते पोतानी इच्छानुसार करे छे; जेमके झाडीमां संताएलुं नाफल नामनुं पक्षी मरघां अथवा नानी नानी चकलीओने पकडया करे छे. १४.

पछी ते राजा पाखंडिओनी माफक तप करीने पोतानी इच्छानुसार आचरण करवा लाग्यो; ए बहु आश्चर्यनी बात छे, कारणके जैन मतनी तपस्या तो स्वेच्छाचारथी विरुद्ध छे. १५.

हवे एक दिवस ए भीखारी तपस्वी जो के पोते रोगथी पीडातो हतो, तथापि धर्म करनार पुरुषोने माटे एक मोटो सारो वैद्य हतो ते भूख्यो थइने गंधेत्कटने घेर गयो. १६. कारण के धार्मिक पुरुषज धार्मिकोने त्यां जईने शरण लेछे, अने बीजे नहि. बीजा मनुष्य तो साप नोळीआनी माफक पोतानी प्रकृतिथीज शत्रु होय छे.

त्यार पछी हे पुत्र ! भिक्षुके ते घरमां तारा जेवो श्रेष्ठ पुत्र जोयो अने तें तेने जोईने जाणी लीधुं के आ भूख्यो छे. १८. ते वखते तुं भोजन करतो हतो. तें पाकशाळा (रसोडा) ना अध्यक्षने कछुं के आ भिक्षुकने भोजन आपी दो; त्यारे तेणे (रसोईआए) तेने भोजन आप्युं. १९. परंतु ते पाकशाळांमां जेटुं अन्न हतुं तेथी तेनुं उदर पूर्ण थयुं नहि. अहो ! पापी

घोराकृति आशासमुद्रनी कोण पूर्ति करी शके छे? २०. तेथी तें भोजन करवानुं छोडी दीधुं अने पछी विस्मयपूर्वक बेठेला तें करुणार्थी अथवा तेना पुण्यथी प्रसन्नतापूर्वक पोताना हाथमांनो कोळीओ तेने आपी दीधो. २१. ते कोळीओ खावाथी तेज वखते ते ब्रह्मचारीनी जठराग्नि तृप्त थई गई; जेमके आशानो समुद्र निराशाथी पूर्ण थई जाय छे. अहो ! पूण्यनो महिमा मोटो छे. २२. त्यारे ए तपस्वी पण तेज वखते तृप्त थइने लांबा वखत सुधी ए विचारतो रह्यो के हुं आ महान उपकारीनो शो प्रत्युपकार करुं ? २३. पछी एवो निश्चय कर्यो के, एनो प्रत्युपकार परमोत्कृष्ट फळवाळी विद्याज छे, तेथी तेणे श्रीमान् चिरंजीवीने अर्थात् तमने विद्वान बनाव्या. २४. चिद्या मळी होय अने जो ते बीजाने आपवामां आवे, तो पण वध्या करे. चोर वगेरे तेने चोरी शकता नथी, अने मननी ईच्छाओने ते पूर्ण करे छे. २५. पंडित्व अथवा विद्यार्थीज कुलीनता, प्रभुता, सज्जनो द्वारा सत्कार अने सभ्यता मळे छे, अने वधारामां विद्वाननो सर्व जग्याए आदरसत्कार थाय छे. २६. मनुष्योनुं पंडित्व जीवन पर्यंत आनिन्दनीय अर्थात् स्तुत्य छे, अने मोक्षनो पण मार्ग छे; जेमके दूध क्षुधानी शान्ति पण करे छे, अने औषधि जेवो गुण पण करे छे. २७.

शिष्ये गुरु पासे आ वात सांभळीने पोतानी वाणीथी तो कंई उत्तर दीधो नहि, परंतु गुरुना मोंढानी चेष्टाथीज तेना

अभिप्रायने समझी गयो. ठीकज छे, के शिष्यपणुं अने गुरु-
पणुं एवुंज छे, अर्थात् गुरु शिष्यनी वर्तणुं क एवीज होय छे.
२८. ते गुरुनी शुद्धि अर्थात् विशुद्धताने जाणीने तेपर तेथी
पण अधिक प्रीति करवा लाग्या, कारण के प्राप्त करेल मणिनी
शुद्धि जोईने अधिक हर्ष थाय छे. २९.

गुरु एवा होवा जोईए के जे तणे रत्न अर्थात् सम्यग् ज्ञान,
सम्यग्दर्शन अने सम्यक्चारित्थी युक्त होय, पात्र अने योग्य
पुरुषोमां स्नेह राखनार होय, परोपकारी होय, धर्मनुं पालण
करनार होय अने भवसागरथी पार उतारनार अर्थात् जन्म
मरणना दुःखथी मोक्ष प्राप्त करावनार होय. ३०. शिष्य
एवा होवा जोईए के जे गुरुनी सेवा करनार, संसारना आवा-
गमनथी तरनार, नम्र, धार्मिक, सारी बुद्धिवाळा, शान्त स्व-
भावी, आळस विनाना अने शिष्ट अर्थात् शिक्षा ग्रहण करनार
होय. ३१. ज्यारे गुरु प्रत्येनी भक्तिथी मुक्ति प्राप्त थाय छे,
त्यारे ते द्वारा बीजी हलकी वस्तुओ शुं प्राप्त थई शकती नथी ?
अवश्य थाय छे. शुं तुष अर्थात् भूसुं (अनाजनां छोडां)
त्रिलोकी मूल्यवाळा रत्नना बदलामां पण मळी शकतुं नथी ?
अर्थात् जरूर मळी शके छे. गुरुभक्ति त्रिलोकीमूल्य रत्ननी
समान छे. ३२. जे गुरुनो द्रोह करनार, कृतघ्न छे, अर्थात्
उपकारना बदलामां अपकार करे छे, तेना बधा गुण नाश
पामे छे, अने तेनी विद्या विजळीनी माफक क्षणभंगुर होय छे.

ठीकज छे के निर्मूळ वस्तु सहाय विना केवी रीते रही शके छे ? ३३ जे लोकं गुरुद्रोही छे, ते समग्र जगतनो नाश करनार छे अने ते कदापि विश्वास करवा योग्य थई शकता नथी. जे माणस गुरुनी साथे द्रोह करवाथी डरतो नथी, तेने बीजानी साथे द्रोहं करवामां जरा पण भय होतो नथी. ३४. त्यार पछी कृत्यने जाणनार आचार्ये विधिपूर्वक कृत्य करनार शिष्यने गृहस्थीओना साचा धर्मनी शिक्षा आपी अर्थात् श्रावकाचारनी बधी वातो बतावी. ३५. पछी गुरुए तेने ए बताव्युं के तेनी उत्पत्ति राजाना वंशथी छे अर्थात् ते राजानो पुत्र छे. प्रसन्न थईने बधो वृतान्त तेने संभळाव्यो. ३६.

ज्यारे गुरुना वचनद्वारा सत्यंधरना पुत्रने ए विदित थयुं के, आ काष्ठांगार तेना बापने मारनार छे, त्यारे तो ते क्रोधमां आवीने काष्ठांगारने मारवा माटे कौवच पहेरीने तैयार थई गयो. ३७. पंडित महाशये तेने वारंवार निवारण पण कर्युं, पण ते शान्त न थयो. हाय ! ज्यारे क्रोधी माणस पोते पीतानीज नाश करी नांखे छे त्यारे तो बीजुं शुं शुं करतो नथी ? ३८.

गुरुए ज्यारे तेने ए कहीने निवारण कर्युं के- “ हे पुत ! एक वर्षने माटे बधारे क्षमा कर. बस, एज मारी गुरु दक्षिणा छे ! ” अर्थात् तारी पासे हुं गुरुदक्षिणामां फक्त एज इच्छुं छुं के एक वर्ष सुधी तुं काष्ठांगारने हजु पण छेडीश नहि, त्यारे तो ते शान्त थई गयो. कारणके कयो पुरुष एवो छे के जे गुरुना हुकमनुं उलंघन करे. ३९.

गुरुए क्रोधनी वखते तेनी पराधीनता जोईने पछी तेने आ रीते शिखामण आपी, कारण के गुरुनी वाणी कुमार्ग अथवा अधर्मनो नाश करनार अने सुमार्ग अथवा धर्ममां प्रवृत्त करनार होय छे. ४०. “ हे श्रेष्ठ पुत्र ! तुं मोहने वश थइने आटलो क्रोधी केम थयो ? विकारनुं कारण होवा छतां पण विकार उत्पन्न थाय नहि, तेनुं नाम धीरता छे. ४१. जो तुं पोतानुं भुंडुं करनार पर क्रोध करे छे, तो तुं क्रोध के कोपपरज क्रोध केम करतो नथी ? कारण के क्रोध, धर्म अर्थ काम मोक्ष अने जीवननों पण नाश करनार छे. तेना समान भुंडुं करनार बीजुं कोण छे ? ४२. क्रोधरूपी अग्नि पोते पोतानेज अर्थात् क्रोधी-नेज भस्म करे छे, बीजी कोई वस्तुने भस्म करतो नथी. तेथी जे पुरुष कोई बीजाने भस्म करवानी इच्छाथी क्रोध करे छे, ते पोतानाज शरीरपर अग्नि नांखे छे. ४३. जो उत्कृष्ट अने निकृष्ट अथवा भलाई बुराईनुं ज्ञान न होय, तो शास्त्रमां परिश्रम करवो निष्फल छे. जे डांगर(भात)ना दाणामां चोखा नथी, ते कापवाने परिश्रम करवार्थी शो लाभ ? ४४. जे लोक तत्त्वज्ञान के शास्त्रविरुद्ध आचरण करे छे, तेने माटे तत्वार्थनुं जाणवुं व्यर्थ अने निष्फल छे. जे मनुष्य दीवो हाथमां होवा छतां कुवामां पडे छे, तेने दीवार्थी शो लाभ ? ४५. तेथी तारे तत्व-ज्ञानने अनुकूल आ रीते आचरण करवुं जाईए के, मोहादिक चोरोथी बुद्धिरूपी धन चोराई जाय नहि, अर्थात् विचारीने

कार्य करवुं अने पोतानी बुद्धिने लोभ क्रोध मोहादिकनी वशमां राखवी नही. जेओ स्त्रीओ द्वारा संबंध जोडे छे, अने पोताना स्वार्थ मार्गे चालवाने उत्सुक रहे छे, ते साप समान दुष्ट दुर्जनोनी संगत छोडी देवी जोइए; सापनी अने दुर्जनोनी अहीं समानता बतावी छे. दुर्जननी समान साप पण स्त्रीमुखथी अर्थात् उल्टा मुखथी मार्ग करे छे, अने पोताना मार्गपर चालवाने तैयार रहे छे. सत्य छे, के दुष्ट पुरुष अने साप ए बन्नेज सर्वनो नाश करे छे. ४७. सापने छेडवाथी तो मनुष्योनो देह-पातज थाय छे, परंतु दुष्टजनना संयोगथी कुलीनता, प्रभुताइ, पंडिताई, क्षान्ति, (क्षमा) अने यश आदि सर्व कंइ क्षणवारमां नाश पामे छे. ४८. दुष्ट पुरुष बधा लोकने दुष्ट बनावी दे छे, परंतु सज्जन तेमने सज्जन बनावी देता नथी; केमके पदार्थोनो नाश करवो तो सुगम छे, पण तेनुं उत्पादन करवुं कठण छे. ४९. सारा पुरुषोए इच्छवुं के, सर्वथी प्रथम यत्नपूर्वक सज्जनोनी वन्दना करवी. शुं अनायासथी प्राप्त करेछुं रत्न आ संसारमां माटीनी माफक स्तुत्य होय छे ? अर्थात् रत्न जो परिश्रम बगर मळी जाय, तो पण ते स्तुत्य होय छे. ए रीते सज्जन पुरुष सदा पूज्य होय छे. ५०

विशेषमां सज्जनोनां वचन अजमायशथी उत्पन्न थएल अमृत छे; अर्थात् अमृत जळाशयथी (जडरुप समुद्रथी) उपजे छे, अने वचनामृत अजळाशय अर्थात् सचेतन (अजडाशय)

सज्जनोना मुखथी उत्पन्न थाय छे. ए रीते सज्जनोनां वचना-
मृत साक्षात् अमृतथी पण उत्कृष्ट छे, अने अन्य गुणमां समान छे
कारण के जे रीते अमृतथी जागृति (चैतन्यता) अने सौमन-
स्यत्व (अमरपणुं) प्राप्त थाय छे, तेज रीते वचनामृतथी पण
जागृति अने सौमनस्यत्व अर्थात् सज्जनता प्राप्त थाय छे. ५१.
यौवन (जुवानी) अथवा युवाअवस्था, बळ अने ऐश्वर्य अथवा
प्रभुता ए हरेक विकारना करनार छे. अने ज्यां ए त्रणे एकठां
होय, त्यां तो पछी कहेवानुंज शुं छे? तेथी तेना होवा छतां
पण चित्तमां विकार थवो जोइए नहि. ५२. कारण के ते मळ-
वाथी पण सज्जनोना चित्तमां विकार थतो नथी. जे देडकां
गायनी खरीना जेटला पाणीमां हाली चाली शके छे, ते शुं
समुद्रना जळने रोकी शके छे? कदापि नहि. सज्जननुं चित्त
समुद्रनी समान गंभीर तथा स्थिर होय छे. थोडां कारणोना
मळवाथी ते कंटाळता नथी. ५३. देश काळ अने दुर्जन जो
के कारण छे, परंतु एकलां ते शुं करी शके छे? यथार्थमां
चलायमान बुद्धिज विकार उत्पन्न करनार छे. तेथी पोताना
स्वभावमां स्थिर रहेवुं जोइए; कारण के चित्तनी स्थिरताज
मुक्तिनुं कारण छे. ५४. पुण्य क्षीण थवाथी हजारो शखाम-
णथी पण धर्मबुद्धि उपजती नथी; परंतु पात्रमां अर्थात् जेनी
सत्तामां पुण्य विद्यमान छे, तेमां बगर उपदेशेज बुद्धि पोते
स्फुरायमान थाय छे. तेथी सिद्ध थाय छे के, पोतेज पोताना

गुरु छे अर्थात् बजिना उपदेशादि बुद्धि स्फुरायमान थवामां मुख्य कारण नथी. ५५. ए विचारवुं जोइए के जे पुरुष धनमां उन्मत्त छे, ते सन्मार्ग अथवा धर्मने सांभळतो नथी, जाणतो नथी, अते ते पर चालतो नथी; अने चाले पण छे, तो कार्यना अन्त सुधी चालतो नथी. ५६. गुरु आ रीते राजपुत्रने आशीर्वाद आपीने अने तेने धीरज रखावीने पोते कोइने कोई रीते तप करवाने चाली गया; कारणके लोकमां प्राण नीकळती वखते कोई उपाय थई शकतो नथी. सारांश ए छे, के गुरुमहाराज कोईपण उपायथी रोकया नहि अने तप करवाने चाल्या गया. ५७. त्यार पछी ते दिक्षा लईने तप करवा लाग्या अने तेना प्रभावथी नित्य आनन्द स्वरूप मोक्षने प्राप्त थई गया; कारणके विघ्न रहित कारणोथी कार्यनी सिद्धि थाय छेज. ५८.

गुरु देवना तपोवनमां चाल्या जवाथी जीवंधर कुमारने बहुज शोक थयो; मातापितामां अने गुरुमां फक्त गर्भाधान क्रियानीज न्यूनता होय छे. अन्य बधी वातोमां गुरु, माता पितानाज समान छे; तथा गुरुना चाल्या जवाथी जीवंधरने पोताना माता पिताना वियोग समानज शोक थयो. ५९. पछी तेणे तत्वज्ञानना जळथी शोकरूपी अग्नि बुझान्यो; शुं ठंडीना जागृत थवाथी कदी आ ताप क्लेश के तडकानी पीडा थई शके छे? कदापि नहि. सारांश ए के, तत्त्वनो विचार करवाथी तेनो शोक शान्त थई गयो. ६०. त्यार पछी जे समये ते पोतानी विद्याथी बिद्धा-

नोना हृदयमां, शरीरनी कान्तिथी स्त्रीओना हृदयमां, अने शस्त्रकळानी चतुराईथी रथमां शोभतो हतो, ते समयनी एक प्रासंगिक वात कहेवामां आवे छे; ६१.

एक दिवस घणाज गोवाळीआ राजाना आंगणामां आवीने उभा रखा अने ए रीते उच्च स्वरथी बोल्या के—“ वाघे गायोने रोक्री लीधी छे” ६२. काष्ठांगार पण ए अवाजनी शब्द सांभळीने बहु गुस्से थयो; कारण के जो नीच पुरुष मोटानो अनादर करे, तो ते सहन थतो नथी. ६३. अने तेणे गायोने छोडाववाने एक सेना मोकली, परंतु ते पण हारी गई. कारण के पोताना स्थानमां ससलुं हाथीथी पण विशेष बळवान होय छे. (कुतरो पण पोताना फळीआमां मीर थाय छे.) ६४.

त्यारपछी वाघनी सेना जीती गई, ए सांभळीने भरवाडनां गामोमां पण खळभळाट थयो; अर्थात् शत्रुओथी लडवाने भरवाड पण उत्तेजीत थइ गया. कारणके आजीविकानो नाश थवाथी लोक कोइथी पण डरतो नथी. ६५.

हवे ते वखते ते वाघने जीतवाने माटे एक नन्दगोप नामनो पुरुष विचार करवा लाग्यो; कारण के जे लोकोने कोइ प्रकारनी पीडा थाय छे, ते एज चिंता करे छे के, शं करवुं जोइए, अने तेथी शं फळ थशे? ६६. मनुष्योने धन कमावानी अपेक्षाए तेनी रक्षा करवामां, अने रक्षानी अपेक्षाए तेनो क्षय थइ जवामां उत्तरोत्तर अनन्तगणी पीडा थाय छे. ६७. तो

पण यथाशक्ति उपाय करवो जोइए अने जो उपाय व्यर्थ पडे, तो तेमां शोक करवाथी शो लाभ थशे ? कंइ पण नहि, कारण के शोक नज करवो ए तेनो उपाय छे. ६८. ए विचार करी-ने तेणे एवो ढंढेरो पीटाव्यो के, जे वीर पुरुष ए बनवासी वाघने जीतशे, तेने हुं मारी पुत्री अने सात बीजी पण कल्याण पुत्रीओ परणावीश. ६९. सत्यंधरना पुत्र जीवंधरे आ सांभळीने ते ढंढेरो बंध करी दीधो; अर्थात् तेणे ए कबुल कर्युं के हुं वाघने जीतीने तमारा दुःखनुं निवारण करीश, कारण के उदारचित्त पुरुष आ बधा लोकने पोताना कुटुंब समजे छे. ७०. हवे जीवकस्वामी अर्थात् जीवंधर वाघने जीतीने पशुओने लई आव्या; निश्चयथी आगीओ अंधकारनो नाश करी शकतो नथी, सूर्यज करी शके छे. अभिप्राय ए छे के, जे वाघने बीजा कोई जीती शकता नहोता, तेने जीवंधरे जीती लीधो. ७१. नन्दगोप पण गोधनने प्राप्त करीने बहु हर्षति थयो; कारण के प्राणीओने माटे धन प्राणथी पण अधिक श्रेष्ठ छे. ७२.

त्यारपछी तेणे पोतानी पुत्री जीवंधर स्वामीने आपवाने जळ मूक्युं, कारण के जे मनुष्य अत्यंत स्नेहथी अंध बने छे, ते कृत्य अकृत्यनो विचार करतो नथी, अर्थात् ते ए विचारतो नथी, के आ काम करवुं जोईए के आ न करवुं जोईए. नन्द-गोपे ए विचार्युं नहिं के, जीवंधर मारी पुत्रीने लेशे, के नहि ?

ते कुलीन छे, मोटा छे अने हुं तेथी हलको छुं. ७३. जीवंधरे पण “ पद्मास्य आ कन्याने योग्य छे, ” एम कहनि तेनुं आपेछुं जळ ग्रहण करी लीधुं; अर्थात् ए कन्यादानना जळनो पोते जाते स्वीकार कर्यो नहि, पोताना मित्रने माटे स्वीकार कर्यो. कारणके सज्जन पुरुषोनी प्रीति अयोग्य कार्यामां थती नथी. ७४. पछी ए कछुं के, हे श्वसुर ! आप पद्मास्यने माराज जेवो समजो. कारण के खरी मित्रता तेज छे, के जेमां शरीर मात्रनी जुदाइ होय छे, अने कंइ पण भेद होतो नथी ७५.

त्यार पछी पद्मास्य अग्निने शाक्षी करीने नन्दगोपेद्वारा प्रसन्नता पूर्वक मळेली गोदावरीनी पुत्री गोविन्दाने परण्या. नन्दगोपनी स्त्रीनुं नाम गोदावरी हतुं. ७६.

आ प्रमाणे श्रीमान् वादीभसिंहसूरिए रचेल क्षत्रचूडा-
मणि ग्रन्थमां “ गोविन्दालम्भ ” नामे बीजुं प्रकरण पूर्ण थयुं.



प्रकरण त्रीजुं.



वे पद्मास्य तो गोविन्दाने परणीने रमण करवा लाग्यो अने राजकुमार शूरवीरतारूपी लक्ष्मीने प्राप्त करीने क्रीडा करवा लाग्यो. आ विषयमां अहिं एक प्रासंगिक वातनुं वर्णन करवामां आवे छे:—१.

ते नगरनो अर्थात् राजपुरीनो रहेनार श्रीदत्त नामे एक वैश्य हतो. तेणे धन प्राप्त करवानी इच्छा करी, कारण के कयो एवो पुरुष छे के जेने धननी आशा न होय ? अर्थात् धननी आशा सर्वेने होय छे. २. पच्छी तेणे धनोपार्जननुं कारण अने तेनुं फळ विचार्युं, कारण के संसारना उपाय विचारवामां मनुष्योने कोई रोकतुं नथी. ३. “ बापदादानुं धन गमे तो विशेष होय, तो तेथी शुं ? कारण के उद्योगी पुरुषने बीजाना अन्नपर गुजरान चलाववुं ठीक लागतुं नथी. ४. धन गमे तो बहुज होय, पण ज्यारे आवक होती नथी अने ते धनमांथी खर्चज थयो जाय छे, त्यारे ते बधुं धन खरचाई जाय छे. कारण के निरन्तर भोगमां लाववाथी तो पर्वत पण नाश पामे छे. ५. मनुष्योने दरिद्रताथी वधारे दुःखकारक अने पीडाजनक बीजी कोई वस्तु नथी, कारण के दरिद्रताथी प्राणी प्राण त्याग कर्या विनाज मरी जाय छे अर्थात् जीवताज मरेला छे. ६.

जेना हाथ खाली छे, अर्थात् जेनी पासे कंई नथी, तेना बधा गुण जो प्रसिद्ध करवा योग्य होय, तोपण प्रकाश पामता नथी; अर्थात् दरिद्रना बधा सारा गुण पण नाश पामे छे. बीजुं तो शुं दरिद्रमां विद्या पण होय, तो ते शोभा आपती नथी. ७ दरिद्र निर्धनतार्थी ठगाइने कंई पण करी शकता नथी; बीजुं तो शुं ? दरिद्री पुरुष सर्वथा धनवानना मुख तरफ कंई मळवानी आशाथी जोई रहे छे. ८. धननी प्राप्तिनुं फळ एज छे के, तेथी सज्जनोनुं पालणपोषण थाय. जुओ, जो के लींबडाना फळने (लींबोळीओने) कागडा खाय छे, तोपण लींबडानुं फळ आम्रफळ (केरी) नी माफक स्तुत्य होतुं नथी. ९. असत् पुरुषो अर्थात् दुर्जनोनी वस्तु बन्ने लोकने हितकारी होवा छतां पण सुखदायक नथी. जेमके, खारा समुद्रमां गयेळुं नदीनुं पाणी खारुं थई जवाथी कशा कामनुं रहेतुं नथी तेम. १०. ” ए रीते विचार करीने ते वणि-क्पति अथवा वैश्य होडीमां बेसीने चाल्यो. कारण के धननो ईच्छनार फक्त समुद्रनोज आश्रय करतो नथी, परंतु पृथ्वीना अंतर्भागनुं पण अवगाहन करे छे.

ते जळयात्ना करनार वणिक केटलाक दिवस पछी देशान्तरथी बहुज धन एकटुं करीने पाळो फर्यो. निश्चयथी जीवोने धन कमावानुं कारण अतर्क्य (धार्या विनानुं) छे. अर्थात् आ विषयमां तर्क चाली शकतो नथी. ए समजमां

આવી શકતું નથી કે, કોને કયા કારણથી અથવા કયા પ્રયત્નથી ધન પ્રાપ્ત થશે. ૧૨.

જ્યારે તે નાવિક (નાવમાં બેઠેલો વણિક) સમુદ્રની આ પાર આવી ગયો ત્યારે અહીં આવતાં ધારાસંપાતથી અર્થાત્ત ખૂબ જોરથી વરસાદ વરસવાથી તેની હોડી અટકી, કારણ કે વિપત્તિનો સમય મનુષ્યોને વિદિત થતો નથી અર્થાત્ત વિપત્તિની ઘડી ક્યારે આવશે તે જણાતું નથી. ૧૩. અને હોડીવાળા તે હોડીના સમુદ્રમાં ડૂબતાં પહેલાંજ શોકરૂપી સમુદ્રમાં ડૂબી ગયા. તેમના શોકનો કંઈ અંત રહ્યો નહિ. અને પછી નાવ (હોડી) નો નાશ થવાથી તો તેમણે પરમ દુઃખનું દૃષ્ટાન્ત દીધું. ૧૪. પરંતુ વૈશ્યયાત્રી શ્રીદત્ત બુદ્ધિમાન હતો, તેથી તે કોઈ રીતે ગમરાયો નહિ, કારણ કે જો મૂર્ખ અને જ્ઞાની બન્ને ગમરાઈ જાય, તો પછી મૂર્ખ અને જ્ઞાનીમાં ભેદ જ શો રહ્યો ? ૧૫ “ હે પંડિતો! આગળ આવનાર વિપત્તિઓના વિચારથી તમે કેમ દુઃખી થાઓ છો ? શું સાપના ભયથી ડરીને તમે સાપને મોઢે હાથ દેશો ? અભિપ્રાય એ છે કે, જે દુઃખ આવનાર છે, તે તો આવશેજ. તેના વિચારમાં પહેલેથીજ દુઃખમાં પડવું એ શું બુદ્ધિમાનોનું કામ છે ? ૧૬ વિપત્તિનો ઉપાય એ કે શોક કરવો નહિ. ‘ ડરવું નહિ ’ એજ એનો ઉપાય છે. અને તે ડરવું નહિ અર્થાત્ત નિર્ભયપણું તત્ત્વના જાણનારનેજ હોય છે. તેથી હે બુદ્ધિમાનો ! તત્ત્વોને જાણવાને પ્રયત્ન કરો. ૧૭ ” તે બુદ્ધિમાન વણિક નાવવાળાને

पण आ रीते शिक्षा अने उपदेश आपवा लाग्यो. कारण के यथार्थ ज्ञान मनुष्यांने माटे बन्ने लोकमां सुखकारी छे. १८. एटलामां तेणे नाश पामती नावमां दोरडी बांधवाना एक लाकडाना टुकडाने दीठो. सत्य छे के ज्यारे आयुष्य बाकी होय छे, त्यारे प्राणीओना प्राण बची जाय छे. १९. त्यार पछी श्रीदत्त ते लाकडाना टुकडा पर चढीने एक द्वीप के देशमां पहुँच्यो, अने त्यां पहुँचीने बहु प्रसन्न थयो. जो मनुष्यनुं राज्य जतुं रहे परंतु प्राण बची जाय, तो ते बहु संतुष्ट रहे छे. २०. जोके तेनुं एकटुं करेळुं वधुं धन जतुं रहुं हतुं, पण ते गभरायो नहि. अने ए विचारवा लाग्यो के, हवे आगळ शुं करवुं? जे पुरुषमां तत्त्वज्ञानरुपी धन होय छे, तेनुं दुःख पण सुखने माटे होय छे. अर्थात् यथार्थ ज्ञानी पुरुष दुःखमां पण सुख अनुभवे छे. २१. “ हे मूर्ख आत्मा ! तृष्णानी अग्निथी पीडीत थइने तुं मोहने वश केम थाय छे? कारण के बन्ने लोकना हितना नाश करनार पुरुष अने तृष्णाथी पीडीत पुरुषमां कई भेद नथी. अर्थात् जे पुरुष तृष्णार्थी व्याकुळ अने आशा निमग्न रहे छे, ते बन्ने लोकमां पोताना हितनो के कल्याणनो नाश करनार छे. २२. हे आत्मा ! जो तुं बन्ने लोकमां पोतानी भलाई ईच्छतो होय, तो आशा तृष्णा छोडी दे. आशाथी तारा धर्म अने सुखनो नाश थाय छे. आशा करवी ते फळ पामवानी इच्छाथी वृक्षनो नाश करवा बरोबर छे. धर्म अने सुखने कापनार आशा, फळ

पामनारने वृक्ष कापवा तुल्य छे, अर्थात् एवी आशा रहेवाथी धर्म अने सुखरूपी फलआश्रयनो नाश थवाथी ते क्यारे उत्तन्न थाय छे ? २३. अहो ! ' आ संसार असार छे, ' हवे आ वात प्रत्यक्ष दीठी. कारण के कर्तुं कंई अने थई गयुं कंई. २४. तेथीज मोटा मोटा योगी अने रुषि-मुनी घणीज धनसंपदावाळी इंद्रपदवीने पण छोडीने मुक्ति प्राप्त करवा माटे तप करे छे. एवा योगीने हुं नमस्कार करुं छुं. " २५. ए रीते विचार करतो पण ते वणिक जो कोई मनुष्य नजरे पडतो तो तेने पोतानी पीडानुं वर्णन कहेतो हतो. कारण के ज्यां सुधी मोहनीय कर्मनो नाश थतो नथी, त्यां सुधी योगीओने पण वच्चे वच्चे चपळता आवी जाय छे. २६.

एटलामां एक मनुष्ये आ रीते आवीने तेनी बधी व्यथा सांभळी, तेथी मालूम पडतुं हतुं के आ जाणी बूझीने आव्यो नथी. २७. आ बधी वात सांभळीने अने कोई बहानाथी राजाभूषर अर्थात् विजयार्धगिरिपर लइ जइने तेणे वणिकपति-ने पोताने आववानुं बधुं कारण आ रीते कहुं. २८.

विजयार्ध पर्वतथी दक्षिण श्रेणीए मंडनरुप एक गान्धार नामे देश छे. ते देशमां नित्यालोका नामनी एक प्रसिद्ध नगरी छे. २९. ते नगरीनो राजा गरुडवेग तथा तेनी राणी धारिणी छे अने तेनी पुत्री गंधर्वदत्ता छे; जे यवीयसी अर्थात् पुर जुवान थई गई छे. ३०. ज्योतिषिओए गंधर्वदत्ताना जन्मलग्नमां कहुं के आ पृथ्वीपर राजपुरी नगरीमां आ एक वणिावीजयी स्त्री थशे.' ३१. तेथी राजा के जे मारा

पर बहु प्रीति राखे छे, तेणे पोतानी स्त्री साथे एकान्तमां सलाह करीने मने ए आज्ञा आपी के,—३२. हमारे श्रीदत्त साथे परंपरानी मितता छे अर्थात् तेना अने अमारा कुळमां बापदा-दाओथी मित्रता चाली आवी छे, तेथी जल्दी जइने श्रीदत्तने अहीं लइ आवो. ३३. मारुं नाम धर छे. में पराधीन थईने नावना टूटी जवानो भ्रम आपने जणाव्यो अने पछी एक आवश्यक कार्य माटे आपने अहीं लाव्यो छुं. ३४.” श्रीदत्त पण आ वात सांभळीने बहु प्रसन्न थयो, कारण के मनुष्योने दुःखनी पछी सुख बहुज सारुं लागे छे. ३५. पछी ते वैश्य विद्याधरोना राजा गरुडवेगने जोईने बहुज सुखी थयो. पोताना मित्रना, तेमां राजा मित्तना जोनारथी विशेष बीजो कोण सुखी होय छे? एक तो सामान्य मित्रना दर्शनथीज बहु सुख थाय छे, पछी जो ते राजा होय, तो कहेवानुंज शुं छे ? ३६. पछी ते विद्याधरे पोतानी पुत्री तेने सोंपी दीधी कारणके मित्र एवाज होवा जोइए, के जे प्राणोमां पण प्रमाण होय; अर्थात् प्राण आपवामां पण कोइ प्रकारनो बांधो समजे नहि. ३७. अने तेने तरतज विदाय कर्यो, कारण के पुत्रिना युवान थवाँथी वृथा वखत खोवो ठीक नथी. ३८. गृहस्थोने कन्या-ओनी सावधानीथी रक्षा करवानुं कष्ट बहुज पीडा आपे छे. ३९.

हवे श्रीदत्त ते कन्याने साथे लईने पोताना नगरमां आव्यो अने तेणे तेनी बधी वात पोतानी स्त्रीने कही दीधी. निश्चयथी स्त्रीओनी बुद्धि खोटीज होय छे. ४० पछी तेणे

राजानी आज्ञा लईने छावणीमां ए ढंढेरो पीटाव्यो के, आ मारी सर्वोपमा योग्य पुत्री, जे वीणा बगाडवामां सर्वथी अधिक प्रवीण हशे, तेने परणाववामां आवशे. ४१. कारण के राजा-ओनी आज्ञाथी माणसोने निर्भयता रहे छे. जो राजाओनी आज्ञा न होय तो बीजी वात तो एक बाजु रही, परंतु सदाचारी पुरुषोने सदाचार पण स्थीर रहेतो नथी. ४२. एटलामां बधा राजा महाराजा वीणा मंडपमां आवी पहोंच्या. आ जगतमां एवा कोण छे के जे स्त्रीना अनुरागथी ठगाय नहि, अर्थात् स्त्रीनी प्रीति सर्वने खेंची लावे छे. ४३. वीणा बगाडवामां बधा राजा कन्याथी हारी गया. नक्की जाणो के, अधुरी विद्याज कंड कंड निरादर अने अपमाननुंज कारण थाय छे. ४४. परंतु जीवंधरकुमारे ते कन्याने वीणामां जीती लीधी, कारणके पूर्ण विद्या बन्ने लोकनां फळ आपनारी छे. ४५.

हवे ते कन्या पोतानी हारने जयथी पण वधारे अधिक जाणीने तेनी पासे आवी, कारण के लक्ष्मी पुण्यवानने शोधिने तेनी पासे पहोंची जाय छे. ४६. त्यार पछी ते केळनी समान जांघवाळी कन्याए जीवकना हृदयमां माळा घाली दीधी. 'तप करो', एज ते सर्वने कहेती हती. ४७.


काष्ठांगारे आ जोईने बजा राजाओने भडकाव्या, कारणके दुर्जनोनुं एज लक्षण होय छे के ते बीजानो प्रताप अने भाग्योदय जोईने खेद करे छे. ४८. " वैश्यनो पुत्र जे सोना

चांदी सिवाय तांबा पीतळनी धातुओने खरीदे छे अने वेचे छे अर्थात् जे पैसा टकाना व्यवहार कर्या करे छे, ते राजाओने योग्य एवी सुंदर स्त्रीओने केवी रीते लइ ले ? आ बहु आश्चर्यनी वात छे. ४९.” ए रीते भडकाववाथी ते राजा युद्ध करवा लाग्या, कारणके बुद्धि स्वभावथीज अकार्य करवाने तत्पर थइ जाय छे, पछी खोटी शीखामण पामवाथी तो कहेवुंज शुं ? अर्थात् एवी अवस्थामां तो खोटा कार्यमां प्रवृत्त थाय छेज. ५०. परंतु ते धनुर्धारियोना चक्रवर्तीथी ते बधा राजा हारी गया. हजारो कागडाना एकत्र थवाथी शुं प्रयोजन नीकळे छे ? ते बधाने माटे तो एक पत्थरज बहु छे. ५१.

बधा सज्जन पुरुषोए हर्षथी ए कह्युं के—आ कन्यानुं मन योग्य पुरुषमां आशक्त थयुं छे. आ लोकमां चंद्रमाथीज अमृतनी उत्पत्ति थाय छे. शुं आ आश्चर्य छे ? अर्थात् आमां कोई आश्चर्यनी वात नथी. तेने एवोज योग्य वर मळवो जोईतो हतो. ५२.

त्यार पछी अग्निने साक्षी आपीने श्रीदत्ते आपेली गंधर्वदत्ताने जीवकस्वामी विधिपूर्वक परण्यां. ५३.

आ प्रमाणे श्रीमान् वादीभसिंहसूरिए रचेल श्री क्षत्रचूडामणि ग्रंथमां ‘गंधर्वदत्तालम्भ’ नामे त्रीजुं प्रकरण पूर्ण थयुं.



प्रकरण ४ थुं.



र पछी जीवंधरस्वामी पोतानी स्त्री गंधर्वदत्ता साथे रमण करवा लाग्या—सुख भोगववा लाग्या, कारण के संसारमां मनुष्य पोताने योग्य वस्तुओनेज भोगववाथी सुख अनुभवे छे. १

हवे वसन्तऋतुए नगरवासीओने जळक्रीडा करवा लगाड्या अर्थात् वसन्तऋतु आववाथी नगरना बधा माणसो फाग खेलवा लाग्या. जे लोक अनुरागथी आंधळा छे, तेमने वसन्तज भाई छे. जेमके अग्निनो बंधु पवन. २. जीवंधर कुमार पण पोताना मित्रोनी साथे नदीना जळनी आ नवी क्रीडा जोवाने गया, कारण के संसारना मनुष्य हमेशां नवी नवी वस्तुओने ईच्छे छे. ३.

त्यां केटलाक ब्राह्मणोए एक कुतरो, के जेना बोटवाथी घी दूषित थई गयुं हतुं, तेने मारी नांख्यो. कठोर हृदयवाळा अने धर्मना विरोधी लोक शुं शुं कार्य करता नथी अर्थात् ते सर्व कई नीच कर्म पण करी नांखे छे. ४. हाय ! अधर्मी पुरुष जीवोने विना कारणज मारी नांखे छे अने जो तेने मारवामां जरा पण कहेवा सांभळवानुं कारण मळी जाय तथा कोई निवारण करनार न होय, तो तो पछी कहेवुंज शुं ? ५.

कुमारे कुतरानी दुर्दशा अने पीडा जोईने बहु खेद कर्यो. करुणा अथवा दया तेनेज कहे छे के, जेमां बीजाना दुःखमां पोताना दुःखनी समान पीडा अनुभवाय छे. ६. तेणे बहु कंई प्रयत्न पण कर्यो, परंतु ते कुतराने बचावी शक्यो नहि, तेथी तेणे परलोकना हेतु अने कल्याणने माटे ते कुतराने (मरती वखते) पंच नमोकार मंत्रनो उपदेश आप्यो. ७. कारण के जो वखत आवे प्रयत्न करवामां आवे नहि, तो ते बीलकुल सफळ थतो नथी. मोक्षमार्गमां जनार माटे आ मूळमंत्रज तेनी मार्ग सामग्री (भाथुं) छे. तेने बीजा प्रकारनी सामग्रीनुं शुं प्रयोजन? ८. मंत्रनी शक्तिथी ते कुतरो मरीने यक्षेंद्र अर्थात् यक्ष जातिना देवोनो इंद्र थयो. जेमके रसायणना योगथी काळुं लोटुं पण सोनुं थइ जाय छे तेम. ९. जे मंत्रने अंत समये पामीने कुतरो पण देवता थई गयो, ते मूळमंत्रने कयो बुद्धिमान नहि जपे? अर्थात् ते मूळमंत्र बधा बुद्धिमानोए जपवो जोईए. १०.

ते देव जे पहेलां कुतरो हतो, ते कृतज्ञताथी जीवंधर कुमारनी पासे तेज वखते आवी गयो, कारणके देवोना शरीरनी उत्पत्ति अंतर्मुहूर्तमां थइ जाय छे. ११. शुद्ध वाणी बोलनार अने आनंदथी उभरायलो ते यक्षेंद्र देव, कुमारने जोईने बहु प्रसन्न थयो. कयो चेतन प्राणी एवो छे के, जे उपकारने याद न राखे? १२. तेने जोईने जीवंधर स्वामि मंत्रनी उत्कृष्टता के उत्तमतानो विचार करीने विस्मित थया नहि, अर्थात् स्वामीने ए वात आश्चर्य लागी नहि, कारणके मुक्तिना

आपनार मंत्रने लीधे देवतायोजिनुं मळवुं कठण नथी. जे मंत्रथी मोक्षनी प्राप्ति थाय छे, तेथी देवगति मळवी ते तो बहुज सहेल छे. १३. त्यार पछी “ हे भाग्यशाळी पुरुष ! मने याद करजो ” एवुं कहिने ते देव अन्तर्धान थयो. चेतनप्राणी पोतानो उपकार करनार माटे प्रत्युपकार करवानी इच्छा केम करे नहि ? अर्थात् कृतज्ञ प्राणी उपकारने बदले प्रत्युपकार अवश्य करेज छे. १४. ज्यारे ते देव जीवंधर कुमारनुं वारंवार आलिं-गन करीने अने कुशळक्षेम पुछीने चाल्यो गयो, त्यारे त्यां जे कई थयुं तेनुं वर्णन करवामां आवे छे. १५.

सुरमंजरी अने गुणमालाने चूर्णने माटे परस्पर इर्ष्या थई, अर्थात् पहेली बीजिने कहेवा लागी के जो, कोनुं पटवस्त्र वधारे सुगंधित छे ? सत्य छे, के आ संसारमां एकज पदार्थनी इच्छा करवाथी कोनी कोनी इर्ष्या वधती नथी ? अर्थात् सर्व एज इच्छे छे के, हुंज आ पदार्थने लई लउं अथवा मारीज वस्तु बीजानी वस्तुओथी अधिक स्तुत्य छे. १६. पछी ते बन्ने सखीओए मांहोमाहे शरत करी के, आपण बन्नेमां जे कोई हारे, ते आ नदीना जळमां स्नान करे नहि. सत्य छे के द्वेषभावथी शुं नाश थतो नथी ? अर्थात् पोतानुं सारुं काम पण नाश पामे छे. १७. पछी तेमणे बे दासी-कन्याओने सज्जनोनी पासे मोकली. सत्य छे, के मत्सर अने द्वेष करनारने गमे तेवुं खोटुं काम होय, पण ते सारुं लागे छे. १८. तेथी ते बन्ने दासीओ चतुर अने बुद्धिमान जीवकनी

पासे जई पहोंची, कारण के प्रशंसनीय अने निर्मळ विद्या लोकमां कई वातनो प्रकाश करती नथी? अर्थात् उत्तम विद्याथी आ लोकमां बधी वातनो निर्णय थई जाय छे. १९. त्यारे जीवंधरे गुणमालाना सुगन्धित द्रव्यने सारी रीते जोईने तेने गुणवाळं कहुं; अर्थात् गुणमालाना चूर्णनी प्रशंसा करी (अने सुरमंजरीना चूर्णने गंधरहित कहुं). सत्य छे के पदार्थोना गुण अने दोषनो निर्णय करबो तेज पांडित्य छे. २०. सुरमंजरीनी दासी आ वात सांभळीने क्रोधमां आवी गई अने बोली,—“जे बीजाओए कहुं हतुं, तेज आपे पण कही दीधुं. शुं तेमणे आपने पण भणाव्या छे—शीखव्युं छे ? ” २१. आ सांभळीने स्वामीए ते बने चूर्णोना गुण अने दोषोना निर्णय माखीओ द्वारा कर्यो. खरुं छे, के जो बुद्धिमानो पासे विवादरहित विधि न होय, तो पछी तेमनी चतुराइज शा कामनी ? २२. तेमणे बीजा चूर्णने अर्थात् सुरमंजरीना चूर्णने खराब कहुं, कारणके ते अकाळमां (खोटे-वखते) बनाववामां आव्युं हतुं, तेथी सुगंधीरहित थइ गयुं हतुं. ठीक छे के जे काम वखत वगर करवामां आवे छे, तेथी कार्यनी सिद्धि थती नथी. २३. त्यार पछी ते बन्ने दासीओ कुमारनी स्तुति अने वन्दना करीने चाली गइ. सत्य छे के जे पुरुष सत्यनो निर्णय विवाद रहित करी दे छे, तेनी कोण स्तुति करतुं नथी ? २४. परंतु आ वात सुरमंजरीने विरागनुं कारण थइ गइ, कारण के जेना मनमां इर्ष्या भरेली होय छे, तेने न्यायनी वात सारी लागती नथी. २५. गुणमालाए सुरमंजरी-

ने प्रार्थना पण करी, परंतु तेणे स्नान कर्तुं नहि. ते बहुज क्रोधमां आवीने तरतज पाळी चाली गई, कारणके इर्ष्या स्त्रीओथीज उत्पन्न थई छे. अर्थात् सर्वथी अधिक इर्ष्या स्त्रीओमांज होय छे. २५. फरीथी “ हुं जीवकना सिवाय बीजा कोइ पुरुषने नहि देखुं.” एवी प्रतिज्ञा करीने ते पोताने घेर चाली गई. सत्य छे, के स्त्रीना मनने कोई पण फेरवी शक्तुं नथी. (त्रण हठ प्रसिद्ध छे— स्त्रीहठ, बाळहठ अने राजहठ) २७. सखीना आ रीते न्हाया विना जता रहेवाथी गुणमाळा तेने माटे बहु दुःखी थई, कारण के जेम अनिष्टथी संयोग अने इष्टथी वियोग जेटलो पीडाजनक होय छे तेथी वधु कोई वात दुःखदायी होती नथी. २८.

एटलामां ते नगरना रहेनारने एक मन्धहस्तीनो डर लाग्यो, अर्थात् काष्ठांगारनो एक हाथी छूटी गयो अने तेथी नगरनिवासी भयभीत थया. विपत्तिओ तो पीडा देनार होय छेज, किन्तु मूर्खोने तेनो डरज पीडा आपे छे. २९. ते वखते हाथीने देखतांज गुणमालाना नोकर चाकर तेने एकली मूकीने जता रह्या. सत्य छे, के विपत्ति पडवाथी मनुष्यांना बंधु रहेता नथी, अर्थात् विपत्तिकाळमां बधा जुदा थई जाय छे. ३०. परंतु कोई दायण दयाथी तेने (गुणमालाने) पोतानी पीठ पाछळ राखीने आगळ उभी रही अने बोली के, “ पहेलां हुं मरशि अने पळी आ कन्या मरशे. ३१. सत्य छे, के आ संसारमां बंधु लेज छे के जे सुख दुःखनी वखते समानता

વતાવે. વિપત્કાળમાં તો યમના દૂત પળ દૂર જતા રહે છે; અર્થાત્ દુઃખી પ્રાણીને કાળ પળ સ્વાતો નથી. ૩૨. ઇટલામાં જીવંધર સ્વામીએ દાંતોથી પ્રહાર કરનાર તે હાથીને જોઈને હઠાવ્યો. સત્ય છે કે પરાર્થ સાધનમાં લાગેલા અર્થાત્ બીજાનું હિત કરનાર સજ્જન પુરુષ પોતાની વિપત્તિને દેખતા નથી. ૩૩. બીજાનું હિત ઈચ્છનાર સજ્જન પુરુષ કંઈ કંઈ સ્થલે અવશ્ય વિદ્યમાન છે. જો કંઈ પળ સુજનતા કે સાધુભાવ ન હોય તો, આ સંસારજ કેમ કરીને ચાલે ? ૩૪.

ત્યાર પછી કુડુમ્બના લોક પળ પોતપોતાની મેલે એવું કહેતા દોડતા આવ્યા કે, 'પહેલો હું, પહેલો હું.' સત્ય છે, કે સુખમાં તે લોક પળ બન્ધુ બને છે કે જેમને પહેલાં કદી દીઠા હોતા નથી. ૩૫. તેજ વચ્ચે એક બીજાને પરસ્પર જોઈને કન્યા અને કુમારમાં પ્રીતિ ઉત્પન્ન થઈ ગઈ. સત્ય છે કે, મનુષ્યોને દુઃખની પછી સુખ અને સુખની પછી દુઃખ હોય છે. ૩૬. પછી તે કન્યા જેનું અંતઃકરણ કામપીડાથી અશાન્ત અને સંતપ્ત થઈ ગયું હતું, તે જેમ તેમ કરીને પોતાને ઘેર ગઈ. સત્ય છે કે જો ત્રિવેક્રરૂપી જલનો પ્રવાહ ન હોય, તો રાગરૂપી અગ્નિ કેમ કરીને શાન્તિ થઈ શકે ? ૩૭. પછી ઘેર આવીને તેણે સ્વામીની પાસે ક્રીડાશુક્ર અર્થાત્ પોતાનો પાલેલો પોપટ મોકલ્યો. સત્ય છે કે જે માણસ રાગથી આંધળો થઈ જાય છે, તેનામાં યોગ્ય અને અયોગ્યનો

विचार क्यां रहे छे ? अर्थात् कामी माणस ए विचारतो नथी के, मारे आ वात करवी जोइए अने आ वात करवी जोइए नहि. ३८. पोपट पण तेने जोइने पोताना अभिप्रायनी सिद्धि माटे खुशामद करवा लाग्यो, कारणके एवी खुशामदथाज बीजा लोक वश करवामां आवे छे. ३९. “बधा विषयोमां पोतानी ईच्छाओने हमेशां सफळ करनार अने पोताना माननीय गुणोनी रक्षा करनार अथवा सर्व जगतमां स्तुत्य गुणमालाने जीवतदान आपनार तमो दीर्घायुष्य रहो.” ४०. आ आशीर्वाद सांभळीने कुमार पण ते पोपटना संदेशाथी बहु प्रसन्न थया, कारण के इष्ट स्थानमां वृष्टि थनाथी अधिक प्रसन्नता अने हर्ष थाय छे. ४१. पछी जीवंधरे पण पोपटना संदेशानो प्रत्युत्तर कर्यो, कारण के जे पुरुष बुद्धिमान होय छे, ते पोतानी अपेक्षा करनारनी उपेक्षा करता नथी; अर्थात् जे पोतानी पासेथी कई इच्छे छे, तेनो तिरस्कार करता नथी, पण ते पर ध्यान दे छे. ४२. गुणमाला पण पक्षीने पत्र सहित जोईने बहु प्रसन्न थई, कारण के पोतानो करेलो यत्न सफळ थवाथी अधिक प्रीति थाय छे. ४३. पछी तेनां मावाप पण आ वात सांभळीने बहुज प्रसन्न थयां, कारण के आ संसारमां भाग्यवान् अने योग्य वरनुं मळ्युं बहु कठण होय छे. ४४. ते पछी कोई वे अपरीचित प्रख्यात पुरुष गन्धोत्कटनी पासे आव्या. (अने तेमणे जीवंधर—गुणमालाना संबधना विषयमां चाडी खाधी). सत्य छे, के नीचनी मनोवृत्ति

निश्चल रहेती नथी, अर्थात् कंईने कंई खोटुं करवामां तत्पर रहे छे. ४५. परंतु गन्धोत्कटे ते वत्तेनां वचन सांभळीने उलटी तेमनी (जीवंधर—गुणमालानी) प्रशंसा करी. सत्य छे, के दोष रहित अभिप्राय बीजाना कहेवार्थी दुषित थतो नथी. ४६. त्यार पछी जीवंधर कुमार कुबेरभिन्ने आपेली विनयमालानी पुत्री गुणमालाने विधिपूर्वक परण्या. ४७.

आ प्रमाणे श्रीमद् वादिभसिंहे रचेल श्रीक्षत्रचूडामणि ग्रंथमां 'गुणमालालम्भ' नामे चोथुं प्रकरण पूर्ण थयुं.

प्रकरण ५ मुं.



वे जीवंधर कुमार गुणमालाने परणीने तेने अतिशय दुर्लभ्य समझ्या. तेओ तेथी बहु स्नेह करवा लाग्या. सत्य छे के जे वस्तु यत्नथी मळे छे, ते बहु व्हाली लागे छे. १.

स्वामीए पहेलां गुणमालाने बचावी त्यारे ते गंधहस्तीने कडुं मार्युं हतुं, तेथी ते हाथीए पीडाइने खावानुं खाधुं नहि. सत्य छे, के पशुओथी पण तिरस्कार सहन थतो नथी, अर्थात् पशु पण पोतानो तिरस्कार सहन करतां नथी. २. काष्ठांगार आ सांभळीने स्वामीपर बहु क्रोधायमान थयो, कारण के अग्निमां घी होमवाथी तेनी झाल वधारे वधे छे. ३. अनंग-माळा वारांगना के जेना उपर काष्ठांगार आशक्त हतो, तेजो संग करवाथी, गायोरुपी धनना ओरनार वाघने जीतवाथी अने वीणाविजयी होवाथी काष्ठांगारना हृदयमां क्रोधनी अग्नि स्थपाइ हती. ४. कोइनामां गुणोनी उत्कर्षतानं जोइने नीच माणसोना मनमां पीडाज उत्पन्न थाय छे. अने जो गुणोने जोइने प्रीतिज उत्पन्न थाय, तो पछी नीचपणुंज क्यां रहे ? ५. नीच मनुष्योनी साथे उपकार करवो, ते अपकारनुं कारण पण थाय छे. जेमके सापने दूध पावाथी विषनीज वृद्धि थाय छे तेम. ६. पछी काष्ठांगारे सेना मोकली के, कुमारनो हाथ

पकडीने तेने लइ आवो. बहु खेदनी वात छे के, मूर्खोनो क्रोधरूपी अग्नि अनुचित स्थानमां पण वधे छे; अर्थात् ज्यां क्रोध न करवो जोइए, त्यां पण मूर्ख माणस क्रोध करे छे. ७. ते सेनाए कुमारना घरने चारे तरफथी घेरी लीधुं, परंतु जो हरणो सिंहनी चारे तरफ तेने घेरीने खडां थइ जाय, तो ते तेने शुं करी शके छे ? ८. ए जोइने कुमार पण क्रोधवश थइने सेनाने मारवानो प्रारंभ करवा लाग्यो. सत्य छे के जो तत्त्वज्ञानरूपी जळ न होय, तो क्रोधना अग्निने कोण बुझावी शके छे ? ९. त्यारे गंधोत्कटे धीरेथी समझावीने तेने कवच पहेरीने सेनाने मारवा जतां रोक्यो अने जीवंधरने रोकावुं पड्युं, कारण के हित अथवा कल्याणना इच्छनार पुत्र पिताना वचननुं कदी उल्लंघन करता नथी. १०. पछी गंधोत्कटे जीवंधर कुमारने पाछळ बाजुएथी हाथ बांधीने सेनाने सोंपी दीधा. सत्य छे, के पुरुषार्थथी पण पाछला जन्मनां दुष्कर्म निवारण थइ शकतां नथी. ११. तेने एवी दशामां जोइने पण दुष्ट बुद्धि काष्ठांगारे तेने मारी नांखवाने आज्ञा आपी. सत्य छे के, सज्जन मनुष्य तो शान्ति प्रकट करवाने नम्र थइ जाय छे, परंतु तेनी ए नम्रताथी दुष्ट मनुष्य वधारे उद्धत अने अभिमानी थाय छे. १२. ते वखते कुमारे गुरुनी आज्ञानुसार काष्ठांगारने मार्यो नहि (जो ते इच्छे, तो मारी शके.) कारण के प्राण जतो रहे, परंतु बुद्धिमान पुरुष गुरुना वचननुं उल्लंघन करता नथी. १३. स्वामी जाणता

હતા કે, 'મારે હવે શું કરવું જોઈએ' તેથી તેમણે યક્ષને યાદ કર્યો, જેથી કરીને યક્ષ તત્કાલજ આવીને તેમને ઉઠાવી ગયો. સત્ય છે કે, ચેતન પુરુષ ઉપકારને બદલે પ્રત્યુપકાર કેમ કરે નહિ? અર્થાત્ અવશ્યજ કરે છે. ૧૪.

પછી લોકોએ અત્યંત શોકિત થઈને એ વિચાર કર્યો;— 'લોક ગુણના ઓઠાંચનાર હોય છે' એવી જે પ્રસિદ્ધ કહેવત છે તે બિલકુલ સરી છે. ૧૫. "દુષ્ટ બુદ્ધિવાળા કાષ્ટાંગારની આ બહુ ભારે ધૂર્તતા છે, પરંતુ પોતાના સ્વામી રાજાની સાથે પણ દ્રોહ કરવાથી જે ડરતા નથી, તેમને તો આટલી ધૂર્તતા કંઈ પણ નથી; અર્થાત્ તે તો એથી પણ વધારે ધૂર્તતા કરી શકે છે. ૧૬. હાય ! યમ અથવા ધર્મરાજ પણ જે સર્વની સાથે એક સરસો વર્તાવ કરે છે, તે પણ નીચ રાજાની માફક દુરાચારી થઈ ગયા. બહુ સ્વેદની વાત છે કે, તે પણ નિઃસાર સમજીને દુર્જનોને લેતા નથી. ૧૭. જેવી રીતે હંસ પક્ષી પાણીમાંથી સારરૂપ દૂધને ગ્રહણ કરી લે છે, તેજ રીતે સજ્જન પુરુષ જે કાંઈ સાંભળે છે, તેમાંથી સાર ગ્રહણ કરી લે છે અને દુષ્ટ પુરુષ પોતાની સ્વચ્છિ અનુસાર કામ કરે છે. ૧૮ સુજનતાનું લક્ષણ એજ છે કે, બીજા કોઈ હેતુ ઉપર ધ્યાન ન દેતાં ગુણ અને દોષ હોવા છતાં ફક્ત ગુણોને ગ્રહણ કરે છે અને દોષને ત્યાગી દે છે. જેમ હંસ દૂધને પી લે અને પાણીને જુદું કરી નાંખે છે તેમ. ૧૯. બહુ ભારે બુદ્ધિમાન પંડિત અને પ્રતાપી રાજા થઈને પણ જો યોગ્ય અને અયોગ્યનો વિચાર કરીને યુક્તિસિદ્ધ અને ઉચિત કાર્યથી વિમુક્ત થઈ

जाय—अर्थात् ते न करे, तो एवा पांडित्य अने ऐश्वर्य होवानुं शुं फळ ? अर्थात् कई पण नहि.” २०. ज्यारे आवो विचार करीने बधा लोक मनमां पीडावा लाग्या, त्यारे कुमारना बधा मिल तेना भाई नन्दादय सहित पश्चाताप करवा लाग्या अने युद्ध करवाने तैयार थया. २१. तथा तेनां माता पिता मुनिनां वाक्यने याद करतां जीवतां रखां जो मुनिनां वाक्य पण जुठां थयां, तो पछी कोई वचननुं पण प्रमाण न रहुं. २२. ते वखते स्वामीने हर्ष के खेद कई पण थयुं नहि, परंतु पूर्व जन्ममां करेलां कर्मोनुं फळ अवश्य भोगववुं पडशे, एवो विचार तेमना मनमां उत्पन्न थयो. २३.

त्यार पछी ते यक्षेन्द्र जीवंधरस्वामीने चंद्रोदय पर्वत पर पोताने घेर लई गयो अने त्यां तेणे तेमने जळथी स्नान कराव्युं. २४. अहीं एवुं समजवुं जोईए के, पुण्य कर्मना उदयथी विपत्ति सम्पत्तिनुं कारण थई. जेमके सूर्य संसारने तो तापथी तपावे छे, परंतु कमळने खीलावीने शोभायमान बनावे छे. २५. यक्षेन्द्रे स्वामीनो क्षीरसागरना जळनी धाराथी अभिषेक करीने कहुं के—तमे मने कुतरानी अवस्थामां पवित्र कर्यो हतो, तेथी आप पवित्र छो. २६. पछी तेणे स्वामीने त्रण मंत्रनो उपदेश कर्यो, जेथी ते पोतानी ईच्छानुसार जेवी आकृति ईच्छे तेवी ग्रहण करी शके, गायन विद्यामां प्रवीण थई गया, अने सापनुं विष दूर करवामां समर्थ थया. २७. अने तेणे ए पण कहुं के, “ हे पवित्र स्वामी ! तमे एक वर्षमां राजा थई जशो अने

पछी मोक्षे जशो. ” २८. ए रीते यक्षेन्द्रे स्वामीनो बहु वखत सुधी आदरसत्कार कर्यो. पछी स्वामीने बीजा देशो जोवानी ईच्छा थई. सत्य छे के जे वात थनार होय छे, तेनो मनमां विचार थाय छे; अर्थात् भावी अटल छे ते सर्व कंई करावे छे. २९. अने विद्वान कुमारनी ईच्छाने जाणीने तेमना हितेच्छु देवे पण तेमने सम्मति आपी, कारण के देवता त्रणे काळनी वात जाणे छे. ३०. ए रीते आगळना मार्गनुं बधुं वृतान्त बतावीने यक्षेन्द्र सुदर्शने तेमने जवानी संमति आपी अने ते पछी रजा लईने स्वामि चाल्या गया, कारणके मित्रता हितने माटेज होय छे. ३१.

त्यार पछी स्वामी नीडर (बीक वगरना) थईने अहिं तहिं एकला विहार करवा लाग्या, कारण के पोताना पराक्रमथी पोतानी रक्षा करनार पुरुषने सिंहनी माफक कंइ पण डर नथी. ३२. एकला होवा छतां पण ते जीर्तेन्द्रिय स्वामीने जरा पण उद्वेग थयो नहि, कारण के सम्पति अने आपत्ति मात्रथी अर्थात् ऐश्वर्य अने दरिद्रता प्राप्त थवाथी मूर्खनाज चित्तमां विकार उत्पन्न थाय छे, बुद्धिमानोना चित्तमां नहि. ३३.

आगळ कोई वनमां दावाभिथी घेराएला अने अग्निमां बळता हार्थीओने जोईने स्वामीए तेमने बचाववानी ईच्छा करी. ३४. दया धर्मनुं मूळ छे अने जीवोपर कृपा करवाने अथवा अनुकम्पा थवाने दया कहे छे, तेथी धर्मात्मानुं लक्षण ए छे के, जेने कोई आश्रय के सहाय नथी, तेने शरण राखे अथवा तेनी

सहायता करे. ३५. ते वखते मेघ गरज्यो अने वरस्यो. अहो ! निश्चयथी पुण्यवानोनी ईच्छा अने मनोकामना सफळज थाय छे. ते हाथीओने बचेला जोईने जीवंधर बहुज संतुष्ट थया; परंतु पोते पोताना बंधन अने विमोक्षमां उदासीन रखा; अर्थात् दावाग्निमां पोताना फसाई जवाना अने पछी तेथी बची जवाना ख्यालथी तेमणे शोक कर्यो नहि, तेमज हर्ष पण कर्यो नहि. ३७. सज्जन पुरुषोनो ए स्वभावज छे के, ते पोताना सम्पत्ति अने आपत्तिकालमां तो मध्यस्थ रहे छे, परंतु बीजानी सम्पत्तिमां सुखी अने तेनी विपत्तिमां दुःखी थाय छे. ३८.

पछी जीवंधर स्वामी त्यांथी नीकळीने तीर्थोमां पूजा करवा गया, कारण के वस्तुओनुं खरुं के खोटापणुं अने खराब के सारापणुं तेना संसर्गथी के पासे जवाथीज जणाय छे. ३९. त्यां धर्मनी रक्षा करनार एक यक्षिणीए आवीने ते धर्ममूर्ति कुमारने सारी रीते अन्न वस्त्र आपीने आदर सत्कार कर्यो. ४०. अने लोक तो शुं, परंतु देवता पण धर्मात्मा पुरुषोनी पूजा करे छे, तेथी सुख इच्छनारे धर्ममां प्रीति राखवी जोइए. ४१.

पछी ते स्वामी चालता चालता परलवदेशनी चन्द्राभा नामनी नगरीमां शुभ निमित्तथी गया, कारणके आगळ थनार वातनुं कंइने कंइ निमित्त के कारण अवश्यज होय छे. ४२. त्यां तेमणे राजा धनपतिनी पुत्री, के जेने सापे करडी हती, तेने जीवतदान आप्युं. सत्य छे के सज्जनोनो स्वभाविक गुण

एज छे के, हेतु विना बीजानी रक्षा करवी. ४३. ते पुत्रीना मोटा भाइ लोकपाले ते जाइने स्वामीनो बहु आदर सत्कार कर्यो, कारणके जीवतदान देवावाळानो बीजो कोइ प्रत्युपकार नथी. ४४. सज्जन पुरुष पोते पूजनिक होय छे अने बीजा सज्जनोना पूजक पण होय छे, कारणके पूज्यनी पूजानुं उल्लंघन करवाथी पूजा शुं ? अर्थात् जे पूज्यनी पूजा करता नथी, ते पण पूजवाने योग्य नथी. ४५. बुद्धिमानोनी आगळ नम्रता अवश्य राखवी जोइए, कारणके नम्रताथीज आत्मा वशीभूत थाय छे. धनुषना नमवाथीज धनुर्धारियोना मनोरथ सिद्ध थाय छे. ४६. ते लोकपाले जीवंधर स्वामीना शररिने जोतांज तेमना ऐश्वर्यनो निर्णय करी दीघो. सत्य छे के चेष्टाना जाणनार लोकोनुं शरीरज तेमनुं दौरात्म्य (दुर्जनता) अने महात्म्य कही दे छे. ४७, त्यार पछी राजाए पोतानुं अर्धु राज्य अने कन्या जीवंधर स्वामीने आपी दाधां. सत्य छे के लक्ष्मी योग्य पुरुषनी पासे पोते जातेज चाली आवे छे. ४८. अने पवित्र जीवंधर स्वामीए लोकपालनी मारफत आपेली तिलोत्तमानी पुत्री पद्मा के जे युवान हती, तेनी साथे लग्न कर्युं. ४९.

आ प्रमाणे श्रीमान् वादीभसिंहसूरिए रचेल श्री क्षत्र-
चूडामणि ग्रंथमां "पद्मालम्भ" नामे पांचमुं प्रकरण पूर्ण थयुं.



प्रकरण ६ दुं.



र पछी पद्मा साथे विवाह करीने अने तेनी साथे केटलोक समय सुख भोगवीने जीवंधर स्वामी त्यांथी चाल्या गया. सत्य छे के धर्मात्मा पुरूष कृतार्थ होवा छतां पण सुखने विरक्त

थइने भोगवे छे. १ पद्मा पोताना पतिना वियोगथी दुःखसागरमां डूबी गइ, कारणके जेने सम्प्रग् ज्ञान होतुं नथी, ते सदा दुःखज भोगवे छे. २. लोकपालना नोकर चाकर कुमारने शोधवा पण गया, परंतु ते तेमने रोकी शक्या नहि, कारण के बुद्धिमानलोक जे कामनो प्रारंभ करे छे, तेमने बीजा लोक रोकी शकता नथी; अथवा ते कार्यमां कइ विघ्न करी शकता नथी. ३

त्यार पछी जलदीथी चालनार स्वामिं तीर्थोनी पूजा करी, कारणके स्थान पण महापुरुषोना संबंधथी पवित्र थइ थाय छे. ४. जे पृथ्वीपर सज्जन अने महात्मा पुरुष रही चुक्या छे, ते पृथ्वी पूजवा योग्य छे; ए कांइ आश्चर्यनी वात नथी, कारण के काळुं लोहुं पण रसायणना योगथी सोनुं बनी जाय छे. ५. सज्जनो अने दुर्जनोनी संगतिथीज मनुष्य सज्जन अने दुर्जन थाय छे, ए माटे सज्जन पुरुष हमेशां सज्जनोनी

साथेज मळेला रहे छे अने दुर्जनोथी दूर रहे छे. ६.

पछी जीवंधर स्वामी तीर्थस्थानोमां फरता फरता अने तेनी पूजा करता करता अनुक्रमे अरण्यना मध्य भागमां एक तपस्वीना आश्रममां पहुँच्या. ७. त्यां अनुचित अने असत् तप जोईने ते तपस्वीओ उपर दया करवा लाग्या, कारणके जे लोक बधाने हितकारी होय छे, ते बधा प्राणीओ पर साची दया करे छे. ८. जेने यथार्थ ज्ञान नथी, तेना पर पण तत्त्वार्थना जाणनार दया करे छे. सत्य छे के, जे बाळक कुवामां पडवा इच्छे छे, तेनो उद्धार करवा कोण इच्छतुं नथी ? अर्थात् तेने बधाज कुवामां पडवार्थी बचावे छे. ९. तत्त्वना जाणनार स्वामीए आदरपूर्वक तेमने पण यथार्थ तत्त्वनो बोध कराव्यो. सांभळनार भव्य होय के न होय, अर्थात् अभव्य होय, परंतु सज्जन पुरुषोनुं चित्त बीजानो उपकार करवा तरफज रहे छे. १०. “ तमारा वेदनुं वाक्य छे के, “ मा हिंस्यात् सर्वभूतानि ” अर्थात् “ कोई प्राणीनी हिंसा करशो नहि. ” तो पछी हे बुद्धिमानो ! तमे एवुं तप केम करो छो के जेनुं फळ केवळ हिंसाज छे. ११. पाणीमां नहाती वखते जे जीव वाळमां वळगे छे अने लाकडामां पडेली जीव पण जे फरी अग्निमां गरी पडे छे, तेने तमे तमारी आंखनी सामे मरता देखो छो ? १२. तेथी पंचाग्नि तप करवुं सर्वथा निकृष्ट अने अनुचित छे. ए तपमां जन्तुओनो बध

अर्थात् जीवहत्या थाय छे, तथा ए तप जन्ममरणरूप संसारनुं कारण छे. मोक्षनो हेतु नथी. १३. तप एज छे, के जेमां जीवोने कदापि संताप के पीडा थाय नहि, अने ते तप खेती व्यापारादि आरंभोनो त्याग करवार्थीज थाय छे, कारणके आरंभथी हिंसा थाय छे. १४. अने आरंभनी निवृत्ति अर्थात् त्याग निर्ग्रन्थ मुनिओमांज होय छे, कारणके पृथ्वीमां जे लोक कार्यथी विमुख होय छे ते कारणनी शोध करतां नथी; अर्थात् जेने कोइ संसारीक कार्य करवानुंज होतुं नथी, ते तेने माटे आरंभादि पण करता नथी. १५. यतिधर्म के आरंभत्यागज वास्तविक तप छे. तेथी उल्टुं जे कइ छे, ते संसार अर्थात् जन्म-मरणनां साधक छे. जे लोक मोक्ष ईच्छे छे, ते बीजुं तो शुं, परंतु पोताना शरीरने पण तुच्छ समझे छे. १६. संसार तो रागद्वेषादि दोषोमां फसावनार छे, तेथी तेनार्थी परिक्षय अर्थात् मोक्षनी प्राप्ति थती नथी. जे वस्त्र रुधिरथी दूषित छे, ते शुं रुधिरथीज शुद्ध थई शके छे ? कदापि नहि. १७. जे लोकोने यथार्थ तत्त्वज्ञान नथी, तेमनुं यति थवुं पण निष्फल छे. जेम के पाणी, अग्नि, थाली वगैरे सामग्रीना होवा छतां पण जो चोखा न होय तो अन्न पकावी शकातुं नथी तेम. १८. जीवादि तत्त्वोनो (जीव, अजीव, आस्रव, बंध, संवर, निर्जरा अने मोक्ष ए सात तत्त्वोनो) यथार्थ निश्चय थवो अर्थात् तेमनुं जे स्वरूप छे, तेने तेज रूपे जाणवुं ते सम्यग्ज्ञान छे. अने लोकमां तेथी जे उल्टुं ज्ञान छे तेने मिथ्याज्ञान के मिथ्यात्व कहे छे.

१९. साचा जिनेश्वरदेव, तेमणे उपदेश करेल शास्त्र अने जीव, अजीव, आश्रव, बंध, संवर, निर्जरा, मोक्ष, पुण्य अने पाप ए नव पदार्थ ए तणना यथार्थ ज्ञानने सम्यग्ज्ञान कहे छे. तेमां रुचि अथवा श्रद्धा होवाने सम्यग्दर्शन कहे छे अने ए बन्नेने अर्थात् सम्यग्दर्शन, सम्यग्ज्ञानने पोताना आत्मांमां अस्खलित वृत्तिथी धारण करवाने अथवा आचरण करवाने सम्यक्चारित्रि कहे छे. २०. आज त्रण अर्थात् सम्यग्दर्शन, सम्यग्ज्ञान अने सम्यक्चारित्रिनी एकता मुक्ति प्राप्त करवानो मार्ग छे. तेथी भिन्न बीजा कोई मार्ग नथी. तेथी उल्टा जे बधा बाह्य तप छे, ते ए त्रणना साधक छे. (बाह्य तप छ प्रकारना छे,—१. अनशन अर्थात् उपवास करवो, २. उनोदर अर्थात् थोडुं खावुं, ३. वृत्तिपरिसंख्या अर्थात् कोई एक अन्नने ग्रहण करवुं अथवा भोजनमां कोई प्रकारनी आखडी लेवी, ४. रसपरित्याग अर्थात् घी, दूध वगेरे रसोमांथी कोई एक अथवा बे तण के बधा रसो खावानो त्याग करवो, ५. विविक्तशय्यासन अर्थात् कोई एकाद स्थानमां नियत आसनथी रहेवुं, ६. काय-क्लेश अर्थात् टाढ तडको वगेरे शारीरिक कष्ट सहन करवां.)

२१. बाह्य तप विना अभ्यन्तर तप थइ शकतुं नथी, जेमके आग्नि वगेरे सिवाय भात चढतो नथी तेम. (अभ्यन्तर तप पण छ प्रकारनां छे,—१. प्रायश्चित्त अर्थात् कार्य करवामां जे दोष लाग्या होय, तेनो गुरुनी आगळ साचा मनथी प्रकाश करवो अने आपेला दंडने संतोषथी सहवो. २. विनय अथवा नम्रता.

३. वैयावृत्ति अर्थात् बरदास्त, सेवा. ४. स्वाध्याय अर्थात् भणवुं भणावुं विचारवुं वगैरे. ५. व्युत्सर्ग अर्थात् इंद्रिय अने क्रोधादिकने वशमां राखवां अने ६. ध्यान अर्थात् आत्मां चित्तनी एकाग्रता.) २२. अने जुठा देव शास्त्रादि-गोचर जे मिथ्यादर्शन, मिथ्याज्ञान अने मिथ्याचारित्र छे, ते मोक्षनां साधन नथी, कारणके आ गरुड छे, एवुं मानीने ध्यान धरेलुं बगलुं झेरने दूर करी शकतुं नथी; अर्थात् जेम झेर गरुडनुं ध्यान धरवार्थज दूर थाय छे, तेम गरुडना समान देखानार बगलाथी थइ शकतुं नथी, तेज रीते मोक्षनी प्राप्ति साचा देव, साचा शास्त्रादिथी थइ शके छे. आसना समान देखानार जुठा देव अने जुठा शास्त्रादिथी नहि. २३. तमे तरतज ए रीतनुं तप करो, के जे सर्व प्रकारना दोषोथी रहित छे अने जे वीतराग अर्हत् परमेश्वरे जिनवाणीमां बताव्युं छे. फोकटमां चोखा विनानां छोडां खांडवार्थी शो लाभ थशे ? २४. जे देवमां रागादि दोष विद्यमान छे, ते प्राणीओने भवसागरथी पार करी शकता नथी, कारण के जे पोतेज डूबनार छे, ते बीजानो हाथ पकडी शकता नथी. २५. ए जिनेश्वर प्रभुपां क्रीडा नथी, कारणके क्रीडा तो छोकरामांज देखाय छे. ते तो तृप्त अने ईच्छा रहित छे तेने क्रीडाथी शो लाभ ? जे तृप्त नथी, तेज क्रीडाथी पोताने तृप्त करवा ईच्छे छे. २६. ईश्वर स्वेच्छाचारी पण नथी, कारणके तेथी तेना ईशत्वमां हानि आवे छे अने अमे मनुष्यादिको साथे द्वेष कर-

वानुं पण ते सर्वोत्कर्षवान् परमश्वरने केवी रीते बने ? अर्थात् ते कोईथी रागद्वेष पण करता नथी. २७. जो ईश्वर दोषरहित छे, अने तेने कोई कार्य पण करवानुं बाकी रखुं नथी, तो पछी ते कृतीने [करनारने] कृत्यथी शुं ? अर्थात् ते कार्यज शुं करशे ? जो कहेशो के, स्वेच्छाचारथी करे छे, तो ते पण ठीक नथी, कारणके स्वेच्छाचार तो उन्मत्तमांज देखाय छे, उत्तम पुरुषमां नहि; अर्थात् उन्मतज स्वेच्छाचारी होय छे. २८. आ रीते उपदेश आप्यो, तेथी केटलाक तपस्वी धर्मात्मा बन्या, कारणके पाणी सींचवाथी सारी माटी तो ओगळी जाय छे, परंतु पत्थर ओगळता नथी. २९. त्यारे ते पंडित, स्वामी धर्ममां लागेला तपस्वीओने जोईने बहु प्रसन्न थया. सत्य छे के आ संसारमां सज्जन पुरुषोने पोताना उदय के कल्याणनी अपेक्षाए बीजानुं कल्याणज अधिक प्रीतिदायक होय छे. ३०. पुरुषोनुं त्रणे लोकमां सम्यग्दर्शन, ज्ञान अने चारित्रनी प्राप्तिथी अधिक बीजुं ऐश्वर्य कयुं हशे ? बीजां इंद्रायणना फळ समान ऐश्वर्यना धोकामां नांखनार संसारीक ऐश्वर्यथी शुं ? अर्थात् जेम इंद्रायणनुं फळ जोवाथी सारुं होय छे, परंतु ते अंदरथी बहुज खराब होय छे, ए रीते संसारीक ऐश्वर्य जोवामां सारुं लागे छे, परंतु यथार्थमां ते अंदरथी बहुज खराब होय छे. खरुं ऐश्वर्य सम्यग्दर्शन-ज्ञान चारित्ररूप रत्नत्रयनुं प्राप्त करवुं तेज छे. ३१.

त्यांथी चालीने जीवंधर स्वामी दक्षिण देशमां सहस्रकूट चैत्यालय पहुँच्या, अने त्यां तेमणे जिनालयनी आ रीते स्तुति

करी;—३२. “ हे भगवान् ! मारा दुर्नयरूपी अंधकारथी व्याप्त मार्गमां आप मोक्षनो प्रकाश करनार दीपक होजो; अर्थात् मने परम ज्ञान आपो, जेथी मारुं अज्ञान दूर थाय. ३३. हे भगवान्! हुं आ जन्म जरा मरणरूप संसार वनमां जन्मांधनी माफक फरी रखो छुं. अहीं आपनी भक्तिज मने मुक्ति आपनार अने सन्मार्गमां प्रवृत्त करावनार छे. ३४. विवादरहित अने अखंडित स्याद्वादमतना मुख्य प्रवर्तक अने उपदेष्टा श्रीशान्तिनाथ जिनदेव भवसागरनां दुःख निवारण करवाने मारा मनमां दृढ शान्ति उत्पन्न करो.” ३५. ए रीते स्तुति करवाथी ते जिनालयनां कमाड आपोआप उघडी गयां, कारणके जे मुक्तिरूपी द्वारनां कमाडने पण तोडीने उघाडे छे, ते कइ चीजने तोडी शकता नथी? अर्थात् मोक्षदाता स्तोत्र सर्व कइ करी शके छे. ३६. एमां कांइ आश्चर्य नथी के, ते पूजनीके ते वात करी बतावी के जेने बीजुं कोइ करी शकतुं नहोतुं. सूर्य बधा लोकमां प्रकाश करी दे छे, परंतु तेथी कोइने पण आश्चर्य थतुं नथी. ३७.

एटलामां कोइ पुरुषे तेनी पासे आवीने प्रीतिपूर्वक नमस्कार कर्या. सत्य छे के प्राणी पोतानी मनोकामना प्राप्त करीने शुं संतुष्ट थता नथी? अर्थात् जेना मनोरथ सफल थाय छे, ते संतुष्ट थाय छेज, ३८. स्वामीए तेने जोइने पूछ्युं के, “ हे आर्य ! आप कोण छो ? ” सत्य छे के नम्र पुरुषोमां एकरूपता राखवी अर्थात् नीच पुरुषोने पोताना समान समजवा तेज प्रभुओनी प्रभुता अने मोटानुं मोटपण छे. ३९. ए वात पुछतांज ते पण तरतज

उत्तर देवा लाग्यो; -कारणके इच्छित सहायताना होवाथी पण प्रयत्न फळदायक नीवडे छे. ४०. “ आस्थानमां क्षेमपुरी नामनी एक राजधानी शोभे छे, अने आ नगरीनो स्वामी नरपति देव राजा छे. ४१. ते राजाना श्रेष्ठी पद पर [नगरशेठनी पदवीपर] प्रतिष्ठित एक सुभद्र नामनो शेठ छे, जेनी स्त्रीनुं नाम निर्दृष्टि छे अने क्षेमश्री ए बन्नेनी पुत्री छे. ४२. ज्योतिषिओए ए कन्यानां जन्मलग्नमां ए हिसाब बताव्यो हतो के, जे पुरुषना निमित्तथी आ जिन मंदिरनां द्वार आपोआपज उघडशे, ते पुरुष आ कन्यानो पति थशे. ४३. मारुं नाम गुणभद्र छे. हुं शेठनो नोकर छुं, अने तेमनो मोकलेलो ते पुरुषनी परीक्षा माटेज अहीं रखो छुं. आज में आपने दीठा छे; अर्थात् जे पुरुषनी तपासमां हुं हतो, ते आपज छो. ” ४४. एवुं कहीने तेणे फरी नमस्कार कर्या अने पछी तरतज पोताना मालीक पासे जईने अने बहु प्रसन्न थईने स्वामीनुं वृतान्त कही बताव्युं. ४५. सुभद्र पण ए वात सांभळीने ते वखते तेनी साथे आव्या अने तेमणे जीवंधर स्वामीने जिनदेवनी पूजामां तत्पर दीठा. ४६. ते वखते वैश्यपति अथवा शेठे तेनुं फक्त शरीरज दीटुं नहि, परंतु ऐश्वर्य पण दीटुं. शुं सुगन्धित पदार्थनी सुगन्धि सोगन खावाथी नक्की थाय छे ? नहि तेतो जाते मालुमज पडे छे. अभिप्राय ए छे के, कोईना कह्या विना तेणे जीवंधरना वैभवने जाणी लीघो. ४७. पूजाना अंतमां ते बन्नेनो परस्पर यथायोग्य सुश्रूषानो व्यवहार थयो. जेम धान्यनी नम्रता तेनी

पक्वताने प्रगट करे छे, तेमज सज्जनोनी नम्रता तेमनी पक्वता अर्थात् योग्यता के मोटपण प्रगट करें छे. ४८. हवे ते बंधु-ओना प्यारा जीवंधर स्वामी शेठना आग्रहथी तेमने घेर गया, कारण के लोकमां सज्जन पुरुषोनी मित्रता अरसपरस बे चार वातो करवार्थाज थई जाय छे. 'साप्तपदीनं सख्यम्' ए कहेवत प्रसिद्ध छे, अर्थात् एक वीजा साथे सात पद उच्चारण करवार्थी मित्रता थई जाय छे. ४९. कोण एवुं छे के, जे आ संसारमां आवती लक्ष्मीने लात मारे ? तेथी तेमणे शेठनी दीनता अथवा नम्रताथी कन्या साथे लग्न करवानो स्वीकार कर्यो. ५०. त्यार पछी पवित्र जीवंधर स्वामीए शुभ लग्नमां शुभद्र शेठ द्वारा समर्पण करेली क्षेमश्रीनी साथे विधिपूर्वक लग्न कर्युं. ५१.

आ प्रमाणे श्रीमान् धादीभसिंहसूरिए रचेल क्षत्रचूडामणि ग्रन्थमां 'क्षेमश्रीलग्न' नामे छटुं प्रकरण पूर्ण थयुं.



प्रकरण ७ मुं.



ही सुयोग्य स्वामीए ए स्त्री साथे केटलुंक सुख अनुभवीने त्यांथी बीजा स्थानमां जवानी चेष्टा करी. १. अने बहुज रात्रीओ व्यतीत थवा पछी स्वामी कह्या विनाज चाल्या गया, कारण के

भोळा लोक सज्जनोना वचनमां कदी विश्वास करता नथी; अर्थात् पतिना विश्वासमां आवीने स्त्रीओ तेने कदी जवा देती नथी. २. ते स्त्री तेना वियोगमां बळेली रसीना समान दुबळी अने कान्ति वगरनी थई गई. कारण के परणेळीं स्त्रीओना, प्राण तेना पतिज होय छे, बीजा कोई नहि. ३. सुभद्र पण ते पवित्र स्वामीने शोधीने ते न मळवाथी मनमां बहु दुःखी थया, कारण के जे वस्तु बहु यत्नथी मळे अने जो ते हाथथी चाली जाय, तो मनमां बहु खेद थाय छे. ए रीते जीवंधरनो विरह सहन थयो नहि. ४. प्रशस्त बुद्धिवाळा स्वामीए जती वखते ए विचार्युं के, हुं मारां आभूषणो आपी दउं, कारण के बुद्धिमानोने बुद्धिज भूषण छे, बीजां आभरणादि दोषने माटेज होय छे. ५. ते वखते तेमणे पोतानां आभूषणोने कोइः धार्मिक पुरुषने आपी देवानो संकल्प कर्यो, कारणके जे वस्तु पात्रने आप-वामां आवे छे ते एक वस्तु पण बीजनी माफक हजारघणी

फळे છે. ૬. ઇટલામાંજ સજ્જનોના સહાયક જીવંધર સ્વામી પાસે કોઈ પુરુષ આવ્યો, કારણ કે પ્રાણીઓની બધી પ્રવૃત્તિઓ તેમના ભાગ્યાનુસાર થાય છે. ૭. ત્યારે સ્વામીએ પોતાની પાસે આવેલા તે નીચ પુરુષને પૂછ્યું,—“ તું ક્યાંથી આવ્યો, ક્યાં જઈશ અને તું સુખી છે કે નહિ ? ” ૮. તેણે પણ પ્રસન્ન થઈને નમ્રતાપૂર્વક ઉત્તર દીધો:—કારણ કે મોટા પુરુષની સન્મુલ્ક બોલવું, એજ નીચ મનુષ્યને માટે રાજ્યાભિષેક થવા અર્થાત્ રાજગાદી મલ્લવા સમાન હર્ષદાયક હોય છે, ૯. “ હે પૂજ્ય ! હું કાર્યની ઇચ્છાથી અહીં તહીં ફર્યા કરું છું. હું સુખી છું, અને આપના દર્શનથી મારા કામમાં બીજું પણ વિશેષ સુખ થશે અર્થાત્ મારું કાર્ય સફળ થશે.” ૧૦. એ સાંભળીને કુમારે ફરી તે શુદ્ર પુરુષને કહ્યું,—“ હે શુદ્ર ! સ્વેતી વગેરે કર્મથી સાચું સુખ ઉત્પન્ન થતું નથી. ૧૧. અસિ, મસિ, કૃષિ, વાણિજ્ય, શિલ્પ અને વિદ્યા એ છ પ્રકારના કામથી જે સુખ ઉત્પન્ન થાય છે, તે તૃષ્ણાનું મૂલ છે, થોડો વસ્તુ રહે છે અને તે તરતજ નાશ પામે છે, પાપનું કારણ છે, બીજાની અપેક્ષા કરે છે અર્થાત્ પરાધીન છે, તેનો અંત પણ સ્વોટો છે, અને દુઃખથી ભરેલ છે. ૧૨. વસ્તુતઃ પોતાના આત્મામાંજ ઉત્પન્ન થઈ સ્વાસ્થ્ય કે સુખજ આનન્દદાયક છે. એ સુખ આત્માથીજ મળી શકે છે, અહચ્છણ અથવા પીડા રહિત છે, સર્વોત્કૃષ્ટ, અનન્ત, તૃષ્ણારહિત અને મુક્તિદાયક છે. ૧૩. એ આત્મસંબંધી પરમ સુખ પોતાના અને પારકાના ભેદજ્ઞાન, યથાર્થ રુચિરુપ શ્રદ્ધા અને ચારિત્ર

परिपूर्ण थवाथीज पूर्ण थाय छे. १४. आत्मानेज अनन्त ज्ञान, अनन्तदर्शन, अनन्त आनन्द अने अनन्तवीर्यादि गुणवाळो जाणीने, पुत्र, स्त्री वगैरेने तो शुं, परंतु पोताना शरीरने पण आत्माथी भिन्न समज. १५. ए रीते आ भिन्न स्वभावनो धारण करनार जीव अज्ञानताने लीधे शरीरने निजत्व बुद्धिथी जाणे छे; अर्थात् शरीरने पोतानाथी पृथक् समझता नथी. अने तेथी देहथी बंधाय छे अर्थात् वारंवार शरीर धारण करे छे. १६. संसारमां आत्मा अज्ञानताथी शरीर धारण करवाना कारणभूत कर्म बांधे छे अने पछी शरीरथी अज्ञानता थाय छे. आ प्रबन्ध अनादि काळथी चाल्यो आवे छे; अर्थात् अज्ञानताथी शरीर धारण थाय छे, शरीरथी अज्ञानता थाय छे, अने तेज कर्म बंधननो प्रबंध संसार छे. १७. आत्माने आत्मत्वथी अने देहने देहत्वथी जोइने तुं आत्माथी भिन्न जे देह छे, तेने त्यागवानी बुद्धि कर, कारण के अन्य प्रकारनां नाश थनार कार्योथी शो लाभ ? १८. पर पदार्थोनो त्याग करनार अथवा त्यागी बे प्रकारना जाणवा जोइए, एक अनगार के यति अने बीजा सागर के गृहस्थी. एमांथी पहेला जे यति छे, तेमनुं शरीर मात्र धन छे, अर्थात् शरीर सिवाय तेमने बीजा कोइ प्रकारनो परिग्रह होतो नथी, अने ते बधां पापोथी रहित होय छे. १९. परंतु तुं ते यतिओना मूळोत्तरादि गुणने धारण करी शकीश नहि, जेमके वनायु देशना घोडा हाथीनां पलाण अथवा झूलना भारने उठावी शकता नथी. २०. तेथी तुं

हवे गृहस्थना धर्मनो स्वीकार कर, कारण के एकज वखते उच्च श्रेणी पर चढवुं कठण होय छे--अनुक्रमे चढाय छे. २१. त्रण प्रकारना गुणव्रत, चार प्रकारना शिक्षाव्रत, अने पांच प्रकारना अणुव्रतयुक्त, सम्यग्ज्ञान अने सम्यग्दर्शन सम्पन्न अने दोष सहित पुरुष गृहस्थ होय छे. २२. ए गृहस्थोना आठ मूळगुण आ छे;—पांच अणुव्रत अने तण मकारनो त्याग. १. अहिंसा (हिंसा करवी नहि.) २. सत्य (साजुं बोलवुं.) ३. अस्तेय (चोरी करवी नहि.) ४. ब्रह्मचर्य (पोतानी स्त्री साथे पण नियमित भोग करवो.) ५. मितवसुग्रहण (निर्वाह मात्रने माटे धनादिनो संग्रह करवो). ६-७-८. मदिरा, मांस अने मधनो त्याग. २३. मूळ गुणने वधारनार तण गुणव्रत छे. पहेलुं दिग्व्रत, बीजुं अनर्थ दंडव्रत अने त्रीजुं भोगोपभोग परिमाण व्रत. २४. प्रोधोपवास, सामायिक, देशावकाशिक अने वैयावृत्य ए चार शिक्षाव्रत छे. २५. दशे दिशाओमां नियमित मर्यादा सुधी नवुं, प्रयोजन विनाना पापोनो त्याग करवो, अने परिमित अन्न स्त्री वगेरे भोग उपभोगना पदार्थोनुं सेवन करवुं, ए तण गुणव्रतोनं त्रण कार्य छे. २६. आठम चौदश वगेरे पर्वना दिवसोमां उपवास अर्थात् १६ पहोर सुधी चारे प्रकारना आहारनो त्याग करवो, आत्माना भावने सर्व जीवोमां समता वगेरे चिन्हथी निर्मळ राखवो, अने गमन करवानी निरंतर अवधि बांधवी अर्थात् दिग्व्रतमां ग्रहण करेली मर्यादानी अंतर्गत वर्ष, छ महिना, दिवस, पहोर वगेरे वखतना नियमथी गमन करवानी

प्रतिज्ञा करवी, अने दान वगेरेथी संयमी पुरुषोनी सुश्रूषा करवी, ए चार शिक्षाव्रतोनां अनुक्रमे चार कार्य छे. २७. अणुव्रती श्रावक ए सात शीलथी अर्थात् गुणव्रतो अने शिक्षाव्रतोथी कोइ कोइ देशनी अपेक्षाए (जेनो त्याग करी चूक्या छे) अने कोइ कोइ वखत (सामायिक आदि धारण करवाथी) महाव्रतीनी समान गणाय छे, तेथी गृहस्थ धर्म धारण करवो जोइए.” २८. आ सांमळीने ते शुद्धे गृहस्थधर्मनो स्वीकार कर्यो. सत्य छे, के भाग्यनो उदय थवाथी कयो पुरुष क्यारे अने केवो थतो नथी अर्थात् शुभ कर्मनो उदय थवाथी सर्वने सर्व समय बधी वातनो लाभ थाय छे. २९. पछी ते दानना जाणनार दानी कुमारे तेने पोतानां भूषणवस्त्र उतारीने बहु आदरथी आपी दीधां. सत्य छे के सज्जनोनुं चित्त आपवामांज प्रसन्न रहे छे, लेवामां नहि. ३०. आ अमूल्य अने अकल्पित अर्थात् धार्या विनाना धनना लाभथी ते बहुज प्रसन्न थयो, कारण के संसारमां तात्कालीक विषय-सुखनी प्रीतिज विशेषताथी थाय छे; अर्थात् जीवने ज्यारे विषय सुख मळे छे, त्यारे ते बहुज आनन्दित थाय छे. ३१. त्यार पछी स्वामी तेने छोडीने तेनुं स्मरण करतांज त्यांथी चाल्या गया. सत्य छे के सज्जन पुरुष सन्मुख अने पीठ पाछळ बन्ने अवस्थामां एक सरखाज रहे छे. ३२.

आगळ चालतां जीवंधर कुमार थाकीने कोई जंगलमां उपद्रव रहित थईने बेठा. पुण्यज सर्व जीवोने शरण आपनार छे, बीजुं कोई नहि. ३३. त्यां तेमणे एक एकली स्त्रीने जोईने

म्हों फेरव्युं, कारण के साधु पुरुषोना मनमां जे दया उत्पन्ना
 थाय छे ते सर्वथा दोष रहित होय छे. ३४. परंतु ए स्त्री
 ते श्रेष्ठ स्वभावाळा पराक्रमी पुरुषने जोईने तेनी साथे विषय-
 भोगनी इच्छा करवा लागी—कामवती थई गई, कारण के
 स्त्रीओनी रुचि अप्राप्त पुरुषमांज थाय छे, प्राप्तमां कदी नहि;
 अर्थात् स्त्रीओ घरना पतिने छोडीने नवा पुरुषनेज इच्छे छे.
 ३५. ते वखते मनना अभिप्रायने मारनार कुमारे तेने पुरुषा-
 भिलाषीणी समझीने विरक्तभाव प्रगट कर्यो, कारण के जे वस्तु
 मुखोने अनुराग के प्रीति करावनार होय छे, ते वशी अर्थात्
 जीतेन्द्रिय पुरुषोने वैराग्यनुं कारण होय छे. ३६. “ जो शरीर
 आत्मार्थी जुदुं बनावबामां आवे तो, तेमां फक्त चामडी, मांस
 मळ, हाडकां वगैरेज रही जाय, तोपण अज्ञानी जीव आ
 घृणित (चीतरी चढे तेवुं) मांसमळादिना ढगला पर मोहित
 थई जाय छे, ए बहु खेदनी वात छे. ३७. विवेचन
 करवाथी अर्थात् सारी रीते विचारपूर्वक निरीक्षण करवाथी
 तो आ शरीरमां दुर्गंध, मळ, मांसादिक सिवाय बजिं कंइ
 देखातुं नथी, पछी तेमां जीव कोण जाणे केम मोह करे छे, तेनुं
 शुं कारण छे ? ३८ तेने अज्ञान स्वरूप, तर्क शून्य अने अप-
 वित्रतानुं बीज अर्थात् मळमूत्रथी भरेलुं समझीने पण जे आत्मा
 तेमां स्पृहा करे छे—तेने इच्छे छे, ते मानो पोते कहे छे के,
 हुं कर्मोने आधीन लुं; अर्थात् जीव कर्मोना वशमां रहीनेज
 अपवित्र शरीरमां राग करे छे. कर्मनी परवशता होत नहि, तो

कदापि करत नहि. ३९. आ विचारशून्य स्त्री मारा बळवान शरीरने जोइने परवश तथा कामान्ध थइ गइ छे, तेथी अथवा मारा कल्याण माटे मारे अहींथी चाल्या जवुं जोइए. ४०. स्त्री अंगारा जेवीं अने पुरुष माखण समान होय छे. तथा स्त्रीओना सहवास मात्रथीज पुरुषोनां मन पीगळी जाय छे. ४१. तेटला माटेज पापथी डरनार पुरुष जुवान बाळकी साथे, वृद्ध स्त्री साथे, माता साथे, पुत्री साथे के आर्जिका साथे बोलवुं, हांसी करवी अने पासे निवास करवो वगेरे छोडी देवुं जोइए. ४२. ए रीते वैराग्यनी वातो चींतवीने कुमार त्यांथी जवा लाग्या, कारण के पंडितोए मूर्ख पुरुषोना कार्योथी डरवुंज जोईए ४३. त्यारे ते अनुरागिणी स्त्रीए निश्चय करी लीधो के, पंडित जीवंधर कुमार विरक्त छे, कारण के स्त्रीओमां शरीरादिनी चेष्टा परथी अंदरनो अभिप्राय जाणी लेवानुं ज्ञान स्वभावथीज होय छे. ४४. तोपण तेणे तेना मनने वश करवाने पोतानुं आ वृतान्त कछुं;—कारण के स्त्रीओनी दुर्बुद्धि ठगार्इनी रीतमां अनेक द्वारवाळी होय छे; अर्थात् बीजाने ठगवाने ते नाना प्रकारनी वातो करे छे. ४५. “ हे भाग्यशाळी पुरुष ! आप मने एक विद्याधरनी अनाथ कन्या समजो. मारा भाइनो साळो मने अहीं बळात्कारे लाव्यो छे अने पोतानी स्त्रीथी डरीने मने अहीं मूकी गयो छे. ४६. मारुं नाम अनंगतिलका छे. हे पुरुषोना शिरोमणि ! मारी रक्षा करो, एटला माटे के आप श्रेष्ठ पुरुष छो अने जेने कोई शरण के

आश्रय होतो नथी, तेनो आश्रय श्रेष्ठ पुरुष होय छे. ४७. ”
 एटलामां ते विद्वान कुमारे कोई पुरुषने दुस्सह आर्तस्वरथी एवं कहे-
 तां सांभळ्यो के,—“हे प्यारी ! तुं क्यां चाली गई ? मारा तो तारा
 विरहमां प्राण नीकळी जाय छे. ” ४८. त्यारे ते तरुणी कोई
 बहानुं काढीने कुमारनी पासेथी एटली जल्दी चाली गई के
 जेटली वारमां एक क्षण चाली जाय, कारण के स्त्रीओनी चित्त-
 वृत्ति स्वभावथीज मायामयी अर्थात् छळकपटवाळी होय छे.
 ४९. पछी ते माननीय कुमारने जोइने ते दुःखी पुरुष दीनता-
 पूर्वक कहेवा लाग्यो;—कारण के जे रागान्ध पुरुष अपवादथी
 के निन्दाथी डरतो नथी, तेनी दशा बहुज शोचनीय थाय छे.
 ५०—“ मान्यवर ! मारी पतिव्रता स्त्री तरसथी व्याकुळ हती,
 तेथी हुं तेने अहीं बेसाडीने पाणी लेवाने गयो हतो, परंतु हवे
 हुं पाछो आव्यो, तो तेने अहीं देखतो नथी. ५१. हुं विद्याधर हुं अने
 विद्याधरमां जे विद्या होवी जोईए ते मारामां विद्यमान छे,
 परंतु आ वखते ते अविद्यमान जेवी थई गई छे; अर्थात् ते स्त्री
 न मळवाथी हुं सर्व कई भूलीने कर्तव्यमूढ जेवो थई गयो छुं
 तथा हे पुरुषोत्तम, हवे कहो के, आ बाबतमां मारुं कर्तव्य शुं
 छे. हुं शुं करुं ? ५२. आ सांभळीने ते अभयंकर अर्थात् बीजाने
 पण भयरहित करनार जीवंधर कुमार स्त्रीओमां अतिशय लव-
 लीन थवाथी डर्या, कारण के खाटी वातथी डरवामांज मोटानुं
 मोटपण छे. ५३. त्यार पछी पंडित जीवंधर विद्याधरने आ

रिते समजाव्यो;—कारण के बीजानुं हित ईच्छनार पुरुष नकीज उत्तम फळ आपनारी वात कहे छे. १४. “ हे भवदत्त ! तुं विद्यारूपी धन पामीने पण केम व्यर्थ दुःखी थाय छे ? कारण के विद्या होवाथी सुंदर वस्तुओमांथी एवी कोईपण वस्तु नथी, के जे मळी शके नहि. १५. हे विद्याधर ! विद्वान तो अहीं तहींनी विपत्तिओ आववाथी निश्चल रहे छे, अने मूर्ख शोक करवा मांडे छे, ते सिवाय विद्वान अने मूर्खमां कई पण भेद नथी. १६. हजारो प्रकारनी बुद्धिवाळी स्त्रीओमां पातिव्रत्य धर्म कयो ? तेमनुं पातिव्रत्य तो जवा आववाना अभावमां रहे छे अने ते पण कई कई भाग्येज--अर्थात् जो ते अहीं तहीं कई जाय नहि, तो पतिव्रता रही शके छे. १७. स्त्रीओनां आभूषण मद, मात्सर्य, माया (छळ), इर्ष्या (विरोध), राग (प्रीति), अने क्रोध वगैरे छे अने तेनां धन जूठ, अपवित्तता, कुटिलता, शठता (लुच्चाई) अने मूर्खता छे. १८. आ स्त्री कृपा रहित, दयाहीन, क्रूर, अव्यवस्थित चित्तवाळी, अंकुश रहित (स्वतंत्र), पापरूप अने पापनुं कारण छे, पछी एवी स्त्रीमां तारी इच्छा केम थई ? अर्थात् तुं एटलो रागी केम थइ रह्यो छे ? १९. ” परंतु आ बधो उपदेश ते विद्याधरना हृदयमां रह्यो नहि, जेमके कुतराना पेटमां घी रहेतुं नथी तेम. ६०. तेथी आमिने तेनी मूर्खाईपर बहु दया आवी, कारण के कुमारगामिओ पर बुद्धिमानोए दया राखवी अथवा अनुकम्पा थवीज योग्य छे. ६१.

त्यार पछी स्वामी त्यांथी चालीने कोई बागमां गया, कारण के मन घणुं करीने एवी वस्तु जोवानी उत्कंठा करे छे के जेने तेणे पहेलां दांठी होय नहि. ६२. ते बगीचाना आंबाना फळने कोई पण मनुष्य धनुष्यथी पाडी शकतो नहोतो. ठीकज छे के जे मनुष्योमां शक्ति होती नथी, तेमने सहज काम करवुं पण कठण लागे छे. ६३. परंतु स्वामी ते फळने पोताना बाणथी छेदीने बाणनी साथेज लाव्या; अर्थात् ते केरी तेमना बाणमांज छेदाईने चाली आवी, कारण के प्रत्येक कार्यमां एवो उत्साह करनार पुरुषज ईच्छित फळने पामे छे. ६४. आ काम जोईने जेनुं बाण निशान पर लाग्युं नहोतुं, तेने बहु आश्चर्य लाग्युं, कारण के उत्तम काम अशक्त पुरुषोने आश्चर्यकारकज लागे छे. ६५. तेथी तेणे स्वामीथी डरतां डरतां नम्र थईने पोतानुं आ वृत्तान्त कछुं;--कारण के समर्थ पुरुषोनी आगळ असमर्थ मनुष्य तुच्छ छे. ६६.--“ हे धनुर्विद्यामां चतुर ! हुं जे कई कहुं छुं, ते आप करो के न करो, अने मारुं वचन कडवुं पण लागे, परंतु आप तेने कृपा करीने अवश्य सांभळो. ६७. आ मध्यदेशमां एक हेमाभा नामनी नगरी छे. त्यां एक दृढमित्र नामनो क्षत्रिय (राजा) तथा नलिना नामनी तेनी स्त्री छे. ६८. अने तेने सुमित्र आदि केटलाक पुत्र छे, जेमां एक हुं पण छुं. अमे बधा भाई यद्यपि उमरमां मोटा थया छीए, परंतु विद्यामां मोटा थया नथी; अर्थात् अमने विद्या आवडती नथी. ६९. तेथी अमारा पूज्य पिता एवा पुरुषनी

शोधमां छे के जे धनुर्विद्यामां प्रवीण होय. जो आप तेमां कई दोष न समजो. तो ते पण जुओ अर्थात् मारा पिताने मळो. ७०. " ते पुरुषनां उपरनां वचन सांभळीने विद्वान स्वामीए कई विरोध कर्यो नहि, अर्थात् ते तेना पिताने मळवाने राजी थईने गया. सत्य छे के देव मनुष्यने जातेज इष्ट पदार्थो मेळवी आपे छे. ७१. त्यार पछी जीवंधर कुमार राजाने जोईने अने तेनाथी आदरसत्कार पामीने तेने वश थई गया. संसारमां एवो कोण सचेतन छे के जे अनुसारप्रिय न होय; अर्थात् पोतानी ईच्छानुसार चालनारना वशमां बधाज रहे छे. ७२. राजाए पण क्षण मात्रमां तेमनुं महात्म्य जोई लीधुं, कारण के शरीर मनुष्यना प्रभावने अक्षर रहित परंतु स्पष्टरूपथी कही दे छे; अर्थात् शरीरनी चेष्टाथी मनुष्यनो प्रभाव जणाई आवे छे. ७३. पछी राजाए पोताना पुत्रोने शीखववाने तेमने बहु प्रार्थना करी, कारण के विद्या गुरुनी आराधना करवार्थीज प्राप्त थाय छे अने बीजा कशा साधनथी नहि. ७४. वारंवार प्रार्थना करवार्थी जीवंधर कुमार पण विद्या भणाववाने तैयार थया, कारण के उत्तम विद्या तो ते पोते जातेज आपवी जोईए, पछी प्रार्थना करवार्थी तो कहेवुंज शुं ? अर्थात् अवश्य आपवी जोईए. ७५. पछी पवित्र जीवंधर स्वामीए राजाना पुत्रोने खरा मनथी विद्या शीखवी, कारण के जे कृतार्थ अने धर्मात्मा छे ते पोताना संसारीक प्रयोजननी ईच्छा नहि करतां बीजानुं हित करे छे. ७६. राजाना पुत्रो पण परिश्रम करीने प्रत्यक्ष आचार्यरूप

अर्थात् पोताना गुरु जीवंधरना जेवा थई गया, कारण के विनय विद्यारूपी दूधने तरतज आपनारी कामधेनु समान छे; अर्थात् विनय करवाथी विद्या बहु जल्दी प्राप्त थाय छे. तात्पर्य ए छे के ते पुत्रो विनयपूर्वक भण्या, तेथी तेमने विद्या पण तरतज प्राप्त थई. ७७. पोताना पुत्रोने विद्यामां प्रवीण जोईने राजा बहु संतुष्ट थयो. पिताने ज्यारे पुत्र मात्रज आनन्दनुं कारण छे, तो विद्वान पुत्र तो होयज. आ बाबतमां तो कहेवुंज शुं ? ७८. पवित्र जीवंधर कुमारनुं तेणे बहुज सन्मान कर्तुं. एम करवुंज जोईए कारण के जो पंडितोनुं सन्मान न थाय, तो तेमां सन्मान न करनारनोज दोष छे. ७९. पछी तेणे ए विचार्युं के, हुं आ महान उपकार करनारनो शो उक्कार करुं ? आ संसारमां विद्या आपनारनो प्रत्युपकार शुं थई शके छे ? ८०. आखरे तेणे कुमारने पोतानी कन्या आपी देवानुं उचित धार्युं. दातारथी जे कंई बने—जे ते आपी शके, ते आदरपूर्वक आपवुं जोईए. ८१. त्यारे ते पोतानी पुत्रोने परणाववाने कुमारनी सन्मुख आव्यो, कारण के जे उदार पुरुष छे, ते आ त्रणे लोकने पण आपवाने तृण समान समझे छे. पछी पुत्री आपवी ते तो वातज शी ? ८२. त्यार पछी पवित्र जीवंधर स्वामी अग्निनी साक्षीथी राजाद्वारा मळेली ते कनकमाला कन्याने परण्या. ८३.

आ प्रमाणे श्रीमान् वादीभसिंहे रचेल क्षत्रगूडामणि ग्रन्थमां “कनकमालालम्भ” नामे सातमुं प्रकरण पूर्ण थयुं.

प्रकरण ८ मुं.



नकमाला साथे परण्या पछी बुद्धिमान जीवंधर कुमार तेमां अतिशय अनुरक्त रखा नहि—तटस्थ रखा, कारण के जे अनुराग अथवा विषयभोगना समुद्रमां अवगाहन करे छे, ते जीवता नथी, अर्थात् विषयसमुद्रमां डूबी जाय छे. अने तेज जीवे छे के, जे आ समुद्रना किनारापरज रहे छे; अर्थात् जे विषयभोगथी अलग रहे छे—निमग्न थता नथी, तेज सुखी रहे छे. १. हेमाभा नगरीमां बुद्धिमान कुमार पोताना साळाना प्रेमथी बहु वखत सुधी रखा, कारण के पोताना प्यारामां मोहज थइ जाय छे अने प्रेमभाव बहुज मनोहर होय छे. २. त्यां बहु वखत वीती गयो, परंतु तेमने तेथी कई पण खेद थयो नहि, कारण के प्यारा मित्रोनी साथे रहेवाथी एक वर्ष पण एक क्षण समान वीती जाय छे. ३.

हवे एक दिवस कोई स्त्री तेमनी पासे मश्करी करती आवीने बेठी. सत्य छे के स्त्रीओनी चेष्टा स्वभावथीज चित्तने मोहित करनार होय छे. ४. त्यारे कुमारे कोई मतलबथी आवेली ते स्त्रीने आदरपूर्वक पूछयुं के—“तमे अहीं केम आव्यां?” ठीकज छे, के जे कोई पुरुष कई वार्तालाप करवानुं इच्छे छे,

तेने पहेलां प्रश्न करवानुंज कुतूहळ थाय छे. ९. ते बोली, “ हे स्वामी ! आयुधशाळामां में आपने एकज वखत अभेद रूपथी दीठा छे; अर्थात् जे वखते आप अहीं हता, ते वखते आपनाज सरखो कोई पुरुष आयुधशाळामां पण हतो. ”

६. पवित्र जीवंधरने आ वात सांभळीने बहु आश्चर्य लाग्युं, कारण के अयुक्त अथवा न थवानी वात जोवा सांभळ-वाथी आश्चर्य थाय छेज. ७. पछी तेमणे तर्क कर्यो—विचार कर्यो के, शुं अहीं नन्दाढय आव्यो छे ? (तेणे खास तेनेज दीठो हशे, कारण के ते मारीज सीकलनो छे). सत्य छे, के संसारना विषयोमां मनना तरंग तत्काळज अने आपोआपज चाले छे. ८. नन्दाढयना स्नेहने लीधे जीवंधर कुमारनुं शरीर मनना व्यापारथी पहेलुंज आयुधशाळामां पहेंच्युं; अर्थात् त्यां बहु जल्दी जइ पहेंच्या, कारण के आस्था होवाथी कोई कोई वखत यत्न वगर पण वचन अने कायानी चेष्टा थइ जाय छे.

९. अने त्यां जइने ते नन्दाढयने जोइने बहुज प्रसन्न थया, कारण के प्रथम तो भाईनुं मळवुंज प्रीतिकर अथवा आनन्ददा-यक होय छे, पछी वियोगी भाइनुं तो कहेवुंज शुं ? अर्थात् वियोगीनुं मळवुं वधारे हर्षनुं कारण होय छे. १०. नानो भाई पण तेमने जोईने दुःखसागरथी तरी गयो; कारण के लांबा वखत सुधी दुःख सहेवा पछी सुख मळवाथी दुःखनुं विस्मरण थई जाय छे. ११. पछी मोटा भाईए नानाने एका-न्तमां पूछ्युं के, तमे अहीं केम आव्या छो ? ” कारण के

बुद्धिमान पोतानी ठगाई अने अपमानने प्रगट करता नथी. १२. त्यारे तेणे खेद साथे दुःखनुं ध्यान करतां; करतां पोतानुं वृत्तान्त कळुं;—कारण के पहेलां दुःखनुं ध्यान करवाथी मनुष्यने बहु दुःख थाय छे. १३.—“ हे पूज्यपाद ! अमारा पापना उदयथी ज्यारे आप चाल्या गया, त्यारे हुं मुडदा जेवो थई गयो अने में मरवानो संकल्प करी दीधो. १४. पछी विद्याना बळथी बधुं वृत्तान्त जाणनार मारी भोजाई (आपनी स्त्री) ना शा समाचार छे ? एवो विचार करतांज मने योग्य समयमां ज्ञान थयुं; अर्थात् में विचार्युं के भोजाईथी आपनो पत्तो मेळववो जोईए, कारण के ते अवलोकिनी विद्याथी आपनुं वृत्तान्त जाणती हशे. १५. पछी ए रीते भविष्यमां आपना दर्शननुं सुख मळवानी आशाथी हुं मारी भोजाईने घेर गयो अने त्यां विषाद करतो रह्यो. १६. ज्यारे में तेने ए कहेवानो प्रारंभ कर्यो के, ‘ हे स्वामिनि! (भोजाई), जेना पति नथी, एवी (विधवा) स्त्रीना सुखनी स्थिति केवी थाय छे ? ’ त्यारे मारा हृदयनी वात जाणनार गंधर्वदत्ताजे कळुं;—१७. ‘ हे वत्स ! तुं खेद केम करे छे ? तारा भाई सर्व प्रकारथी उपद्रव रहित छे. ते तो मोटा सुखमां छे. हुंज बहु पापी छुं के जे दुःखना समुद्रमां पडी छुं. १८. एमनो तो प्रत्येक देश, प्रत्येक गाम अने प्रत्येक घरमां ज्यां जाय छे त्यां आदरसत्कार थाय छे, कारण के शुभ भाग्यनो उदय थाय छे, त्यार

विपत्ति पण संपत्ति अथवा सुखनुं कारण बने छे. १९. हे वत्स ! जो तमे तमारा मोटा भाईने मळवाने इच्छता हो, तो दुःखी केम थाओ छो ? जाओ, हुं पापणी स्त्री कई जई शकुं ? “ २०. एवुं कहीने भोजाइए मने मंत्र भणीने पलंगपर सुवा-
ज्यो अने आ पत्र आपीने अहीं मोकल्यो. २१. ”

जीवंधरस्वामी पोताना भाइनां करुणाजनक वाक्योथी बहु दुःखी थया. सत्य छे, के ज्यां सुधी संसार छे, त्यां सुधी प्राणीओना स्नेहनी फांसीथी छुटको थतो नथी. २२. पछी तेमणे गंधर्वदत्ताए आपेली चीड़ी वांची, तेमां गुणमालानी विरह पीडानुं वृत्तान्त लखेलुं हतुं. सत्य छे, के चतुर माणस पोताना सुखथी पोताना कामनी वात कहेता नथी. बीजाना बहानाथी कही दे छे. २३. जो के ते पत्रमां जे संदेशो लखेलो हतो, ते गुणमा-
लाना बहानाथी हतो, परंतु ते वांचीने कुमारने गंधर्वदत्ता विद्याधरीना विषयमांज खेद थयो, कारण के द्वेष अने पक्षपात प्रत्येक पात्रनी अथवा वस्तुनी अपेक्षाथी भेदरूप होय छे. २४. परंतु पोतानी स्त्रीना शोकने सांभळवाथी कुमारने जे शोक थयो, ते तेमणे प्रगट कर्यो नहि, कारण के विवेकी पुरुष सुख अने दुःखमां माध्यस्थभाव राखे छे. २५.

पछी राजा दृढमित्रनां घरवाळांए पण कुमारना नाना भाई नन्दाढ्य साथे केटलोक वार्तालाप कर्यो—अथवा आदर सत्कार कर्यो. सत्य छे, के भाईओ भाईमां पण प्रेम त्यारेज थाय छे के ज्यारे ठगाइ रहित खरी बंधुता होय छे. २६.

हवे एक दिवस घणाज गोवाळीआ गायोना रोकावाने लीधे राजाना आंगणामां आवीने रडवा लाग्या, कारण के अत्यन्त पीडा थवाथी प्राणी पोतानी रक्षा करनार पासे रक्षानी आशा करे छे. २७. क्षमावान् जीवंधर तेमनुं करुणाजनक रुदन सांभळीने रही शक्या नहि, कारण के जो कोईने नाश थवाथी अने दुःखथी न बचाववामां आवे, तो लोकनी मर्यादा केम रहे? २८. ससराए रोक्या, पण ते तेमना रोकेला न रह्या अने गायोने छोडाववाने गया, कारण के ज्यारे शक्ति वगरनो पुरुष पण अपमान सहन करी शकतो नथी, तो शक्तिवाळा अथवा प्रबळ पुरुषोनुं तो कहेवुंज शुं ? ते केवी रीते सहन करी शके ? २९. परंतु त्यां जतांज जे लोक गायोने चोरीने लड गया हता, ते स्वामीना मित्र बनी गया, कारण के ज्यारे भाग्यनो उद्य थाय छे, त्यारे लाऊडां शोधनारने पण रत्न मळी जाय छे. ३० एक बजिाने जोवाथी स्वामी अने स्वामीना ते मित्रोमां एक सरखी प्रीति थई गई. निश्चयथी एक कोटीगत स्नेह अर्थात् एकंगी प्रीति मूर्खोनीज चेष्टा छे, बुद्धिमानोनी नथी. अभिप्राय ए के, बुद्धिमानोमां बने तरफथी एक सरखोज प्रेम होय छे. ३१.

शत्रुओने मित्र थएला जोईने पोताना जमाईना विषयमां राजाने बहुज आश्चर्य थयुं. सत्य छे, के पुण्यात्मा पुरुषोने सेना आदि समृद्ध सामग्रीथी रहित होवा छतां पण तेथी रहित नही

गणवा जोईए; अर्थात् कई नहि होवा छतां पण ते सर्व कई करी शके छे. ३२. विद्वान जीवंधर कुमार पोताना नानाभाई अने मित्रो सहित अत्यन्त हर्षित थया, कारण के श्रेष्ठ पुरुषोने माटे समान अभिप्रायवाळाना संगमथी वर्धने कोई बीजुं सुख नथी. ३३.

त्यार पछी मित्रोद्वारा पोतानुं कदी नहि थएलुं एवुं सन्मान थएलुं जोईने स्वामीने संदेह थयो; अर्थात् तेमने संशय थयो के, ते आटलो आदरसत्कार केम करे छे. ? कारण के जे लोक विशेषताने ओळखनार छे, ते विशेष आकृति जोईने सन्देह करे छे. ३४. तेथी तेमणे मित्रोने एकान्तमां तेनुं कारण पूछ्युं. सत्य छे, के जेनो अभिप्राय एकज होय छे, जे एक बीजाथी पोतानी वात छुपावता नथी, तेमनामां उत्तन्न थएली मित्रता स्थिर रहे छे. ३५. त्यारे तेमांथी जे पद्मास्य नामनो प्रधान मित्र हतो, ते बोल्यो;—कारण के सज्जनोनी ए शैली छे के, ते अनुक्रमे कोई कार्यनो आरंभ करे छे. ३६.—“हे स्वामिन् ! आपना वियोगमां अमे लोक मानो के आगळ उदय थनार बहु भारे भाग्यना हस्तावलम्बन मळवाथी दग्धप्राण थईने पण जीवता रखा छीए; अर्थात् जे पुण्यकर्मना उदयथी आपनुं आ दर्शन थवानुं हतुं, तेना अवलम्बनथी अमे हजु सुधी जीवता रखा छीए. ३७. पछी देवीए (गंधर्वदत्ताए) अमने पोताना हाथनुं अवलम्बन आपीने बचाव्या अने धीरज आपी. त्यारे अमे घोडा वेचनारनो वेष धारण करीने त्यांथी

आव्या. ३८. पछी रस्ते लांघीने मार्गनो थाक दूर करवा माटे अमे तपस्वीओना प्रसिद्ध दंडकारण्यमां विश्राम कर्यो. ३९. पछी चार तरफ नवी नवी मनोहर वस्तुओ जोता जोता अने ते वनमां विहार करता करता अमे कोई एक स्थानमां आपनी पुण्यस्वरूपा माताने दींठी. ४०. अमने जोतांज माताए प्रश्न कर्यो के, तमे क्यांथी आव्या ? त्यारे अमे पण माताना प्रश्ननो यथाक्रम उत्तर आपवानो प्रारंभ कर्यो;—४१. “ राजपुर नगरमां एक पंडितोनो अने वैश्योनो शिरोमणि जीवक नामे पुरुष छे. अमे बधा तेना अनुजीवी अथवा दास छीए. ४२. त्यां कोई काष्ठंगार नामे पुरुष ते निरपराधीने मारवाने माटे—” बस अमे एटलुंज कछुं के, माता मूर्छा खाईने पडी गई. ४३. “ हाय ! हाय ! हे माता ! जीवक मर्यो नथी. ” ज्यारे में आ प्रमाणे कछुं, त्यारे ते जेनो प्राण नीकळवाने रोकाई गयो हतो, सचेत थईने प्रलाप करवा लागी. ४४. जेम मेघमाळा वज्रपात अने पाणीनी वर्षा एक साथ करे छे, तेमज माताए प्रलाप करतां करतां पोतानी वीतेली बधी कथा संभळावी अर्थात् तेमनो प्रलाप अमारा हृदयमां वज्रपात समान प्रतीत थयो अने आपनुं वृत्तान्त जळधारा समान. ४५. तेमना मुखरूपी आकाशथी वरसती आपनी उन्नतिरूपी रत्नोनी वर्षा पामीने अर्थात् माताना मुखथी आपनी उन्नतिना समाचार सांभळीने अमे ए समज्या के, मानो बधी पृथ्वीज अमने मळी गई छे. ४६. त्यार पछी आपना वैभवना महिमाना वर्णनथी माताने

धीरज आधीने अने तेमने पुछतां ज्यारे तेमणे आज्ञा आपी, त्यारे अमे आ देशमां आव्या छीए. ४७. ”

माताने जीवती पण मरेली समझीने अर्थात् मारी माता यद्यपि जीवती छे, तोपण देशान्तरमां होवार्थी मरेला समानज छे एवुं जाणीने; तत्वोना जाणनार जीवंधरने पण खेद थयो. कारण के प्राणीओनो मातृस्नेह (मातानो प्रेम) बीजा उपायथी नष्ट थतो नथी. ४८. पछी ते बहु भारे गौरवना धारण करनार जीवंधर कुमार माताने जोवा माटे आतुर थई गया. तेनी पासे तरतज जवा लाग्या. भला एवो कोण छे, के जे पोतानी पहेलां न दीठेली माताने जोवानुं ईच्छे नहि ? ४९. ते वखते माननीय स्वामी पोताना माताना स्नेहमां बीजा बधाने सर्वथा भूली गया. अने तेमना ते बळवान स्नेहे रागद्वेषादि विकार नष्ट करी दीधा. ५०. पछी तेमणे पोतानी स्त्री अने बीजा पुरुषो पासे पण पोताने जवानी वात प्रगट करी, कारण के आवश्यक कामने माटे पण बंधुओने विना पुछये विमुख थईने जवुं दुःखदायी थाय छे. ५१. पछी पोताना साथीओ तथा बंधुओने समझावनि ते हठपूर्वक त्यांथी चाल्या गया, कारण के समझाववा बुझाववाथी अथवा अनुनयथी महान पुरुषोनो महिमा वधे छे. ५२.

त्यार पछी कार्यने पुरुं करवानी बुद्धिना धारण करनार चतुर स्वामी दंडकवनमां गया अने त्यां पोतानी माताने जोईने प्रेमान्ध थइ गया, कारण के तत्त्वज्ञान अथवा विचारना जता रहेवाथी रागादिभाव प्रबळ थाय छे. ५३. पुत्रने जन्मतांज

त्यागवाथी माताने जे दुःख थयुं हतुं, ते हवे तेने जोवाथी बधुं दुःख जतुं रहुं. कारण के पुत्रज माताओना प्राण छे. ९४. पुत्रने जोईने ते दुःखीणी माताए ए इच्छयुं के, हवे आ राजा थाय. कारण के, एक वस्तु पामवाथी मनुष्य बीजी कोई वस्तु पामवानी इच्छा करे छे. तेने कदी संतोष थतो नथी. ९५. पछी माताए कह्युं,— “ हे पुत्र ! तने तारा पितानुं राज्य हवे क्यारे मळशे ? कारण के लोकमां कोई पण कार्य एवुं दीठामां आवतुं नथी के, जे सामग्री विना बनी शके. ” ९६. पुत्र बोलयो—“ हे माता ! व्यर्थ खेद करवाथी शुं ? तुं खेद केम करे छे ? राज्य मने अवश्य मळशे.” चतुर पुरुषोए मूढ मनुष्यो सन्मुख पोताना बळनी प्रशंसा करवी. ९७. पुत्रनुं आ वचन सांभळीने माताए जाण्युं के, पृथ्वी तो हवे मारा हाथमांज आवी गई. कारण के मूढ मनुष्य सांभळीनेज निश्चय करे छे, युक्तिद्वारा तर्क वितर्क करवानी शक्ति राखता नथी. ९८.

राज्यनी वात कहीने माताए जीवंधरने कठिणाइथी रक्षा थवा योग्य एक बहु भारे नाशना स्थाननी सन्मुख करी दीघा अर्थात् युद्धने माटे तैयार कर्या. सत्य छे, के बीजुं तो शुं, क्षत्रीओनी स्त्रीओ पण शत्रु थाय छे. ९९. त्यार पछी स्वामीने जे कई करवुं हतुं ते विषे पोतानी माता साथे सलाह करी. कारण के जे लोक काम करवामां चतुर होय छे ते जे काम होय छे ते बीजां साथे विचार करीनेज करे छे.


६०. पछी बुद्धिमान स्वामीए पोतानी माताने तो पोताना मामाने त्यां मोकली दीधी. कारण के पोतानी मातानी दुर अवस्था कोई पण सजीव पुरुष सहन करी शकता नथी. ६१. अने पोते दंडकारण्यना तपस्वीओनी पासेथी संतोषथी पोताना नगरमां गया अने त्यां पासेना एक बागमां उतर्या. ६२.

पछी मित्रोने त्यां बेसाडीने पोते नगरमां चारे तरफ ज्यां त्यां विहार करवा लाग्या, कारण के बन्धनरहित इंद्रियरुपी हाथी कांइ एक जग्याए रहेतो नथी. ६३. पछी बुद्धिमान कुमार राजपुरीने जोईने अत्यंत खुशी थया, कारण के प्राणीओए ममतानी बुद्धिथी करेलो मोह बहु वधारे होय छे; अर्थात् जे वस्तुमां एवी बुद्धि होय छे के, आ मारी छे, तेमां प्राणी बहु मोह करे छे. ६४. ते वखते कोई क्रीडा करती स्त्रीए पोताना महेलना अग्रभागथी एक दडो नांखी दीधो. सत्य छे, के सम्पत्ति अने आशुत्तिनी प्राप्ति कोईने कोई बहानाथीज थाय छे. ६५. ज्यारे अंतरंग बुद्धिवाळा स्वामीए उंचे मुख करीने जोयुं, त्यारे ए दडो नांखनारी तरुण स्त्रीने जोईने ते मोहित थई गया. कारण के जीतेंद्रिय अथवा इंद्रिओने वशमां राखनार पुरुषोनां मन योग्य वस्तुपरज जाय छे. ६६. पछी मोहने वश थईने ते तरतज तेना महेलना छजापर चढी गया. कारण के पुण्यवानोनी ईच्छा पण निष्फल थती नथी; अर्थात् विचार करतांज तेमना कार्यनी सिद्धि थई जाय छे. ६७. तेमने ए रीते छजापर चढता जोईने कोई वैश्यपति (शेठ) आद्या अने बोह्या;-कारण के

प्राणी पोतानी लांबा वखतथी इच्छेली वस्तुने पामिने बहु प्रसन्न थाय छे. ६८—“ हे भद्र ! हुं सागरदत्त नामे वैश्य छुं. आ मारुं घर छे. अने आ मारी सहधर्मिणी कमळाथी उत्पन्न थएल विमळा नामनी कन्या छे. हवे ते तरुण थई गई छे. ६९. जे वखते आ कन्या उसन्न थई हती, ते वखते ज्योतिषीओए ए विचार कर्यो हतो, के जेना आववाथी तमारो नहि वेचानार रत्नोनो समूह वेचाई जशे, तेज पुरुष आ कन्यानो पति थशे. ७०. ते आपना अहीं आववाथी ए वात एवीज थई; अर्थात् मारां बधां रत्न अने मणि वेचाई गयां; तेथी हे भाग्याधिक (बहु भाग्यवान्)! आपज आ कन्याना लग्ने योग्य छो. तेथी अधिक शुं निवेदन करुं? ७१. तेना आ विषे बहु आग्रह करवाथी तेमणे पण स्वीकार करी लीधो. कारण के जितेंद्रिय के वशी पुरुष के वस्तुने इच्छे छे, तेने पण लेवामां अधीरता प्रकट करता नथी. भाव ए छे के, जोके ते विमळाने चाहता हता, तोपण तेमणे तेनुं ग्रहण करवुं सागरदत्तना आग्रहथीज स्वीकार्युं, धीरज छोडी नहि. ७२.

त्यार पछी सत्यंधरना पुत्र सागरदत्ते आपेली कन्या साथे अग्निनी साक्षीथी लग्न कर्युं. ७३.

आ प्रमाणे श्रीमान् वादीभसिंहसूरिण रचेल क्षत्रचूडामणि ग्रन्थमां “ विमळालम्भ” नामे आठमुं प्रकरण पूर्ण थयुं.



प्रकरण ९, मुं.



र पछी अत्यंत स्नेही स्वामीए आ नवी परणेली विमळा स्त्रीने बहुज प्यारी अनुभवी. जेने अमे चाहीए छीए अने जो ते पण अमने चहाय, तो आ संसार पण साररूप जणाय छे; अर्थात्

आ संसारमां परस्पर खरो प्रेम होवार्थी बहु सुख प्राप्त थाय छे. १

पछी ते स्त्रीने प्रसन्न करीने तेने छोडीने आप पोताना मित्रोने आवी मळ्या. कारण के जीतेंद्रिय पुरुषोना मनने कोई कदी रोकती शकतुं नथी. २. ते वखते स्वामीना शरीरपर वरनां चिन्ह जोईने बंधुओए तेमनो बहु आदर-सत्कार कर्यो. कारण के जीवोनी प्रीति आ लोक संबंधी अतिशयोमांज बहु होय छे; अर्थात् कोईनी संसारिक चढती जोईनेज लोक ते पर प्रीति करे छे. ३. ते मित्रोना साथमां जे बुद्धिषेण नामे विदूषक; हतो तेणे हसीने कब्बुं;—कारण के बीजाने प्रसन्न करवाने जे सेवकाई करवामां आवे छे, ते नाना प्रकारनी होय छे; अर्थात् जे रीते बने छे ते रीते विदूषक पोताना स्वामीने प्रसन्न करे छे. ४. दुर्भाग्यने लीधे जे कन्या-ओने कोई पूछतुं पण नथी, जेनी लोक उपेक्षा करे छे ते तो सहेलाईथी मळी शके छे (तेथी तेनी साथे लग्न करीने आप

शुं प्रसन्न थाओ छो ? तेमां आपनी शी वडाइ ?) ज्यारे सुरमंजरीनी साथे लग्न करशो त्यारे आप भाग्यशाळी थशो; अर्थात् बीजानी माफक सुरमंजरीनुं मळवुं सहज नथी ! ” ९. विदूषकना तानथी उत्तेजित थइने जीवंधर कुमारे ते मानिनी (मानवाळी) सुरमंजरीने परणवानी मनमां इच्छा करी (के जेना चूर्णने जीवंधरे सुगंधरहित खराब बताव्युं हतुं.) कारण के कोई बहानुं मळी जवाथी दुराग्रह वर्धी जाय छे. ६.

हवे कुमारे आ विषे यक्षे बतावेल ते उपायभूत मंत्रनुं स्मरण कर्युं, कारण के पंडितोनी इच्छा स्थिर अने अटल उपायधीज पूर्ण थाय छे. ७. अने उपाय जाणनार स्वामीने वृद्धनुं रुप धारण करवानो उपाय सारो लाग्यो, कारण के जीवोने बाळक अने वृद्ध दया पात्रज छे; अर्थात् लोक बाळको अने वृद्धोथी जो कोई अपराध पण थई जाय छे, तो पण तेपर दया करे छे. ८. मंत्रना महिमाथी कुमारने तेज वखते बुद्धापो आवी गयो. शुं निर्दोष अने प्रशंसनीय विद्या कदी निष्फळ थई शके छे ? नहि. ९.

त्यार पछी ए बुद्धो ते नगरीनी चारे तरफ बिहार करवा लाग्यो; कारण के जे लोक नीतिना जाणनार छे, तेमनी वर्त-पुंकर कोई शंका करता नथी. १०. बुद्धा ब्राह्मणनो वेश तेणे एवो धारण कर्यो हतो के, ते ओईने विवेकी पुरुष विषयथी विरक्त थई जाय, कारण के बुद्धापण विरक्तिने माटेज होय छे.

तेने जोईने वैराग्य थवोज जोईए. ११. बुढ्हापण मूढ माणसोने ए बतावे छे के, माखीओनी पांखथी पण पातळा मांसने ढांकनार चामडीमां (शरीर उपरनी पातळीं छालमां) सुंदरता मानवी एक प्रकारनी भ्रान्ति के भ्रम छे. १२. हे मूर्खो! खेद छे के, आ आयुष्य अने शरीर क्षण क्षणमां नाश पामनार छे. परंतु अमे ए वातने जाणता नथी. फक्त समयनेज क्षयात्मक अर्थात् नाश पामनार जाणीए छीए. १३. हाय ! बीजुं तो शुं, बुढ्हापो आववाथी लोक पोतानी माताने पण तरणा बराबर गणता नथी, अर्थात् तरणाथी पण तुच्छ समजे छे. तथा बुढ्हापाथी तो मरुंजुं सारुं छे. १४. पंडितोमां आ रीते विचार अने मूर्खोमां हांसी उतन्न करावतो ते बुढ्हा केटलीक वारे सुरमंजरीने घेर पहुँच्यो. १५. ज्यारे त्यां घरनी द्वारपालिनी स्त्रीओए तेने आववानुं कारण पुछ्युं, त्यारे बुढ्हाए कबुं के—“हुं मारा कल्याणने माटे कुमारी तीर्थमां स्नान करवा आव्यो छुं. (अहीं कुमारी एक तीर्थनुं नाम छे, अने कुमारी सुरमंजरीनी तरफ बनावट छे). ठीकज छे के सज्जनोनां वचन मिथ्या थतां नथी; अर्थात् ते ते माटेज आव्या हता. १६. द्वाररक्षक स्त्रीओ तेनी आ अजायब जेवी वात सांभळीने हसी पडी. कारण के मूर्खोने सज्जनोनां वाक्य कौतुकज लागे छे. १७. पछी तेमणे कृपा करीने तेने रोक्यो नहि, तेथी बुढ्हा सुरमंजरीना घरमां चाल्यो गयो, जे लोकोने कोई प्रकारनी ग्लानि रही नथी, ते बळेला बीजनी माफक निर्लज कयां जीवे छे ? ते तो मरेलाज छे. भाव ए छे

के आ रीते आदर विना कोईनी कृपाना भरोशाथी जवुं, ए तो लज्जावानने माटे मरवुंज छे. १८, द्वाररक्षक सुंदरीओए डरतां डरतां आ वात सुरमंजरीने कही दीधी. कारण के स्वामीने आधीन रहेनार सेवकोने भय अने स्नेहनुंज बळ रहे छे. १९. पुरुषोथी द्वेष करनार सुरमंजरीए पण ते अतिशय वृद्ध पुरुषने दीठो अने बेसाडयो. सत्य छे के प्राणीओनां बधां कामःकुदरतने अनुसारज थाय छे. २०. पछी ते बुढ्दाने भूख्यो जोईने ते श्रेष्ठ कुमारीए भोजन कराव्युं, कारण के अंतःस्वरूपनी यथार्थतामां वेष नियन्ता होतो नथी; अर्थात् बहारनी आकृतिथी अंदरनो खरो भेद खुलतो नथी. २१. भोजन कर्या पछी ते बुद्धिमान जाणे बुढ्दापाथी थाकी गयेला होय तेम एक शय्यापर सूई गया. कारण के जे लोक विचार करीने काम करे छे, ते योग्य समयनी प्रतीक्षा करता रहे छे. २२.

त्यार पछी गायन विद्याना जाणनार ते बुढ्दाए संसारने मोहित करनार गायन गायुं, कारण के पांचे इंद्रिओथी उत्पन्न थएल मोह एक बीजा साथे अधिक अधिक प्रीतिजनक होय छे. २३. सुरमंजरीए गावानी कुशळता जोईने बुढ्दाने बहु शक्तिवान मान्या. कारण के जे विशेषज्ञ होय छे, ते कोईने कोई प्रकारथी विद्वानो अने अविद्वानोने ओळखीज ले छे. २४. अने तेथी ते आ वृद्ध ब्राह्मण पासे पोताना कामनी पण आदरपूर्वक परीक्षा कराववाने तत्पर थई,

कारण के जीवोने स्वभावथीज पोताना काममां तसरता रहे छे.
 २५. तेणे पूछ्युं के,—गायन विद्या समान तमारी बीजा कोइ विषयमां शक्ति छे ? अर्थात् बीजी पण कोई विद्यामां तमे निपुण छो के नहि ? सत्य छे के जो ज्ञानी पुरुषोने कई प्रार्थना करवामां आवे अने ते निष्फल जाय, तो ते जीवता नथी—तेमने मरवुंज थई जाय छे. अभिप्राय ए छे के, जो सुरमंजरी एवो प्रश्न करे के, तमो अमुक विद्या जाणो छो, अने कदाच ते न जाणता होय, तो ते उत्तर आपवामां तेने मरवुं थई जाय छे के, 'हुं जाणतो नथी.' तेथी तेणे एवी युक्तिथी पुछ्युं के, जेथी ते कोइने कोई विद्यामां पोतानी गति बतावी दे. २६. त्यारे ते बहु चतुर बुद्धाए उत्तर आप्यो के, " हा ! बधा विषयोमां मारी शक्ति छे, अने ते खूब छे. " कारण के कहैवानी चतुराईथी कहैला विषयमां बहु दृढता आवी जाय छे. २७. आ सांभळीने सुरमंजरीए पोते ईच्छेला वरने पामवानो उपाय पूछ्यो, कारण के जो कोई प्रीतिमां अंध थई जाय छे, तो तेना मनमां ए वातनो विचार नथी थतो के, आ याचनाथी दीनता प्रगट थशे. २८. बुद्धाए बताव्युं के—" सर्व मनोरथोने सफल करनार कामदेव छे. " कारण के इष्ट मनोरथने अनुकूल वचनज प्राणीओना मनने प्रसन्न करे छे. २९. आ सांभळीने सुरमंजरीए पोताना ईच्छित पदार्थने पोताना हाथमां अव्योज समझी जे माणस मनोरथोथीज संतुष्ट थई

जाय छे, तेने जो मूळ वस्तु मळी जाय, तो पछी कहेवुंज शुं छे ? ३०.

त्यार पछी ते बुद्धो ब्राह्मण सुरमंजरीने पोते धारेला काम-देवना मंदिरमां लई गयो. सत्य छे, के जे लोक सारी रीते विचार करीने काम करे छे, तेना काममां दोष केवी रीते आवी शके ? तेनुं काम तो सफलज थाय छे. ३१. त्यां ते कुमारीए जीवंधर स्वामीने प्राप्त करवानी इच्छाथी कामदेवने बहुज प्रार्थना करी. सत्य छे के जे राग अने द्वेष जन्मोजन्मथी बांधेला होय छे ते नाश पामता नथी. ३२. ते वखते “ तें पोताना वरने प्राप्त करी लींधो ” ए रीते बुद्धिषेण विदूषके कहेला वचनने सांभळीने पतिव्रता सुरमंजरी समझी के, आ वचन साक्षात् कामदेवे कहुं छे. कारण के भोळापणज स्त्रीओनुं आभूषण छे. अभिप्राय ए छे के, ते कामदेवना मंदिरमां जीवंधरनो मित्र बुद्धिषेण विदूषक पहिलेथीज संताई बेठो हतो. ते ज्यारे सुरमंजरीए प्रार्थाना करी के, मने जीवंधर वर मळे, त्यारे ते मूर्तिनी पासेथी कही दीधुं के, ‘ तने तारो वर मळ्यो. ’ अने तेने ते भोळी कुमारी समझी के, कामदेवे मारी प्रार्थनाथी प्रसन्न थईने वर आप्यो छे. ३३. ते वखते जीवंधर कुमारे पोतानुं असलरूप प्रगट कर्युं; जे जोईने कुमारी लज्जित थई गई. अने एम थवुंज जोईए, कारण के जेने लज्जा नथी, ते लोक दया विनाना पुरुषो समान जीवता पण मरेलाज छे. ३४. पछी त्यां कुमारने तेणे पतिभावथी बहुज संतुष्ट कर्या. सत्य छे


के स्त्री अने पुरुषना एक कंठ अथवा एकरूप थवाथी अने तेमां अति प्रेम होवाथी आ संसार पण साररूप थई जाय छे. ३५.

त्यार पछी जीवंधर कुमारे कुबेरदत्तद्वारा ग्रहण करेली सुमतिनी पुत्री सुरमंजरीनी साथे विधिपूर्वक लग्न कर्युं. ३६.

आ प्रमाणे श्रीमान् वादीभसिंहसूरिण रचेल क्षत्रचूडामणि ग्रन्थमां “ सुरमंजरीलम्भ” नामे नवमुं प्रकरण पूर्ण थयुं.



प्रकरण १० मुं.



र पछी ते बहु प्यार करनार कुमारे ते परणेली सुरमंजरीनुं बहु सन्मान कर्युं. कारण के जे वस्तु बहु यत्नथी मळे छे, तेमां प्रेम पण विशेष होय छे. १.

पछी तेने कोईने कोई रीते प्रसन्न करीने समझावीने कुमार पोताना मित्रो पासे आव्या. जे कुलिन स्त्रीओ होय छे, ते पोताना स्वामीनी इच्छा विरुद्ध आचरण करती नथी. २.

त्यार पछी सुरमंजरी सहजज मळवाथी जे मित्र बहुज आश्चर्य करता हता, तेमनी साथे कुमार पोतानां मातपितानी पासे गया. मित्रोने आश्चर्य थवुंज जोइए, कारण के जे वस्तु पोताने दुर्लभ होय छे—कठीणाइथी पण मळती नथी, ते जो बीजोने सहजज मळी जाय छे, तो आश्चर्यकारक लागे छेज. ३. तेने जोईने माता पिताने पण अतिशय स्नेह थयो. काळना मोढामांथी नीकळेल पुत्र कोने आनन्ददायक के स्नेहनुं कारण होतुं नथी ? सर्वनेज होय छे.

४. पछी तेमणे पोतानी बच्चे प्यारी स्त्रीओने वारंवार प्रसन्न करी, कारण के संसारनी एज नीति छे. ५.

त्यार पछी जीवंधर कुमार गंधोत्कट साथे मंत्रणा करीने—विचार करीने त्यांथी चाल्या गया, कारण के पंडित

पुरुष जे कार्य करवा ईच्छे छे, ते ज्यां सुधी पूर्ण थतुं नथी, त्यां सुधी विश्राम लेता नथी. ६. अने विदेह देशनी धरणी-तिलका नामनी राजधानी के जे धरणीमां (पृथ्वीमां) तिलक स्वरुप उत्तम नगरी छे, त्यां पहुँच्या. ७. त्यां तेमना मामा विदेहदेशना राजाए तेमनो बहु आदरसत्कार कर्यो. एवो कोण छे, जे पोतानी बहेनना महा भाग्यवान् पुत्रनो आदरसत्कार करतो नथी ? सर्व करे छे. ८. गोविन्दराज पण जीवंधर कुमारना गयेला राज्यनी स्थापना करवाने तैयार थया. ज्यारे मत्त हाथी पोतेज दन्तप्रहार करवा इच्छे छे, त्यारे बीजाना करवाथी तो कहेवुंजशुं अर्थात् गोविन्दराज तैयार हताज. पछी कुमारना कहेवाथी तो तैयार थवानुंज छे. ९.

पछी शत्रुने केवी रीते जीतवा जोईए, अथवा शत्रुना विषयमां शुं करवुं जोईए, ए प्रकारनी वातोना जाणनार राजाए मंत्रशाळांमां आवीने मंत्रीओ साथे सलाह करी. कारण के कोई वातनो निश्चय सलाह विना करवो जोईए नहि. अने ज्यारे कोई वात करवानो निश्चय कर्यो होय, त्यार पछी सलाह करवी जोईए नहि. १०. ते वखते मंत्रीओने राजाए काष्ठांगारनो आ संदेशो कब्बो;—कारण के शत्रुनुं हृदय जाणीनेज प्रतीकार प्रारंभ करवो जोईए. ११.—“ राजा सत्यंधरने एक मदोन्मत हाथीए मारी नांख्या हता, परंतु पापना उदयथी तेने मारवानो अपजश मने लाग्यो छे. परंतु आ अपजशने आप जेवा यथार्थ वातने जाणनार जूठीज समझो छो. १२. (हवे आप कृपा

करीने अहीं आवो.) आपना आववाथी हुं निःशल्य थई जईश; अर्थात् मारा चित्तमां जे आ अपजशनो कांटो भराई रह्यो छे ते नीकळी जशे, कारण के सज्जनोनी साथे जो संगम थई जाय, तो दुष्ट माणसोमां पण सज्जनता आवी जाय छे. १३.” आ संदेशाथी ए निश्चय थयो के, शत्रु बहु जरदी नुकसान करवा ईच्छे छे. सत्य छे, के दुर्जनोनुं नम्र थवुं, पण धनुष्यना नमवानी माफक भयानक होय छे. १४. शत्रु अमने नुकसान करवा ईच्छे छे, ए जोईने पोतानुं काम करवा सिवाय जेने कई पण सुझतुं नहोतुं, एवा गोविन्दराज संतप्त थइ गया. सत्य छे के—दुर्जनना आगळ सज्जनता बताववी ए कीचडमां दूध नांखवा बराबर छे. भाव ए छे के, काष्ठांगारपर कोप करवोज योग्य हतो. तेनी साथे शान्तिनुं वर्तन करवुं कीचडमां दूध नांखवा समान छे. १५. “ तेणे अमने कोई मतलबथी बोलाव्या छे, तेथी अमे पण तेना आ बोलाववाना व्हानाथी त्यां जईए छीए, अर्थात् ज्यारे तेणे अमने छळ करीने बोलाव्या छे, त्यारे अमे पण तेना आ छळथी लाभ लेवाने—तेने उलटुं नुकसान आपवा त्यां जईए छीए ” ए वात सारी रीते गोविन्दराजे नक्की करी. सत्य छे के—जे लोक कोईने जीतवा इच्छे छे, ते बगला माफक आचरण करे छे; अर्थात् बगला सरखा बहारथी साधु बने छे, परंतु अंदरथी घात करवाना प्रयत्नमां रहे छे. १६. पछी तेणे बधा लोकमां ए प्रसिद्ध कराव्युं के, मारी काष्ठांगार

साथे मित्रता थई गई छे अने ढंढेरो पण पीटाव्यो, कारण के समाचारनी सूचना गमनथी पण पहेलांज पहेँची जाय छे; अर्थात् पोताना जवा पहेलांज ए समाचार त्यां पहेँची जशे, आ विचारथी तेणे ढंढेरो पीटाव्यो. १७. त्यार पछी आ चतुर राजाए एक बहु भारे चतुरंगिनी सेना तैयार करी, कारणके पोताना शत्रुना कामोनी प्रबळतानो विचार करीनेज उपाय नक्की करवामां आवे छे. १८. त्यार पछी गोविन्दराज मुनि, आर्जाका, बगेरे पात्रोने दान आपीने सारा मुहूर्तमां पोताना नगरथी नीकळ्या, कारण के दानपूजा करनारनां तथा तप अने शीय-लनुं पालण करनारनां एवां कयां काम छे के, जे सिद्ध थतां नथी ? अर्थात् सर्व कार्य सिद्ध थाय छे. १९. पछी ए बहु भारे सेनाना स्वामी राजमार्गोमां केटलाक पडाव नांखीने राजपुरी पहेँच्या अने त्यां राजपुरीनी पासे कोई स्थानमां रखा. २०.

आ वखते काष्ठांगारे गोविन्दराजने वारंवार बहुज भेटो मोकली, परंतु व्यर्थ. हाय ! ए कपटी लोक चतुर माणसोनी माफक मायथी आचरण करे छे. २१. अहीथी स्वामीना मामाए पण बदलानी भेट मोकली, कारण के ज्यां सुधी मनोरथ पुरा न थाय, त्यां सुधी शत्रुओनी आरधना करवीज जोईए. २२.

त्यार पछी गोविन्दराजे एक चंद्रकयंत्र तैयार कराव्युं, जेमां तण भुंड बनावेलं हतां, अने ढंढेरो फेरव्यो के, जे कोई पुरुष आ यंत्रना त्रणे भुंडने एकी वखते छेदशे, तेने हुं

મારી કન્યા પરણાવીશ. ઠીકજ છે કે, જે લોક ઉત્તમ ઉપાયોમાં તત્પર રહે છે, તે કાર્યને નિયમથી સિદ્ધ કરે છે. ૨૩. ઢંઢેરો સાંભઢીને ત્રણે વર્ણના કુઢમાં ઉસત્ર થઈ (બ્રાહ્મણ, ક્ષત્રિ, વૈશ્ય) ધનુર્ધારી ઁકઠા થઈ ગયા; કારણ કે જ્યાં સુધી મોહ રહે છે, ત્યાં સુધી જીવોનો પ્રયત્ન ઁવી વસ્તુ પામવા માટેજ હોય છે, જે તેમને યોગ્ય હોતો નથી. ૨૪. પરંતુ તે બધાજ ધનુર્ધારી તે યંત્રનાં મૂંડને છેદવામાં સમર્થ થયા નહિ, કારણ કે પારગામિની અર્થાત્ સમ્પૂર્ણ વિદ્યા ક્યાં રાખી છે ? ૨૫. આસર વિજ્યાના પુત્રે અર્થાત્ જીવંઘર કુમારે ચંદ્રકયંતપર ચઢીને અલાત ચક્રથી ત્રણે મૂંડને રમતમાં તરતજ વેધી નાંસ્યાં. સત્ય છે કે, શું સૂર્ય અંધકારનો નાશ કરનાર નથી ? ૨૬.

આ વખતે અવસર જોઈને ગોવિન્દરાજે ત્યાં જેટલા રાજા ઁકઠા થયા હતા, તે બધાને કહી ઢીધું કે, તે મહારાજા સત્યંધરના પુત્ર છે. ઠીકજ છે, કે કૃતી પુરુષોની વાળી યોગ્ય સ્થાનમાંજ હોય છે; અર્થાત્ વિદ્વાન પુરુષ અવસર જોઈનેજ બોલે છે. ૨૭. ઁ સાંભઢીને તે રાજાઁ પળ ઁવું કહ્યું કે,— ‘ હેં ! અમને પળ યાઢ આવી ગયું. ’ ગોવિન્દરાજની વાત માની અને રાજપુત્રનું અભિ-નન્ઢન કર્યું, કારણ કે જે પુરુષ આલીઢાઢિ પાંચ સ્થાનમાં ચતુર હોય છે, તેનું નરેન્ઢ્રત્વ અથવા રાજાપણું સૂચિત થાય છે; અર્થાત્ કુમારની ધનુર્વિદ્યાની ઉપર કહેલી ચતુરાઈ જોઈને તેમણે જાળી ઢીધું કે, નિશ્ચયેજ આ રાજાનો પુત્ર છે. ૨૮.

काष्ठांगार जीवंधर कुमारने जोईने क्षीणचित्त थई गयो, तेनो उत्साह भंग थई गयो अने राजाओनी उपली वात सांभळीने तो ते मूर्ख मरेला जेवो थईने आ रीते विचार करवा लाग्यो;—२९. “जो ते सत्यंधरनो पुत्र होय, तो हाय ! हुं हमणांज मार्यो गयो, कारण के पृथ्वी वीरभोक्ता छे. जे वीर होय छे तेज पृथ्वीने भोगवे छे. अने पछी जेमां सर्व प्रकारनी योग्यता छे तेनुं तो कहेवुंज शुं ? ३०. ते वखते मथने मारी आज्ञाथी आ कुत्सित वणीकने केवो मार्यो हतो, पण जो ते बची गयो. सत्य छे के, आ लोकमां पोताना हितने माटे पोताना सिवाय बीजुं कोई साचुं हितकारी नथी. ३१. अने तेना दुराशय मामाने में व्यर्थ केम बोलव्यो ? सत्य छे, के मूर्ख लोक पोताना नाशने माटे पोतेज काम उठावे छे. ३२. गोविन्दराज साथे मळीने ए दुर्दान्त अर्थात् कठीणाइथी दमन करनार कुमार शुं करशे ? वायुनी प्रेरणार्थी वायुनो मित्र अग्नि पृथ्वीनी कई वस्तुने बाळतो नथी ? भाव ए छे के, ए वने मळीने मारो बधो नाश करी नांखशे. ” ३३. ए रीते ज्यारे शत्रु (काष्ठांगार) चिंताथी व्याकुळ थई रह्यो हतो, त्यारे स्वामीना मित्रोए तेनुं अपमान करतां करतां तेथी पण विशेष चिंतातुर कर्यो. सत्य छे के, जेनां पुण्य कर्म क्षीण थई जाय छे, तेनी पाळळ विपत्तिओ लागीज रहे छे. ३४. तेथी आ अपमानथी क्षुब्ध थईने मत्सर करनार काष्ठांगारे जीवंधर साथे युद्ध करवा धार्युं, कारण के जे पुरुष मत्सरी होय छे--बीजानी भलाईथी

बळे छे, ते यथार्थ वातने विचारी शकता नथी. ३५. आखरे युद्ध थवा लाग्युं, तेमां केटलाक राजा तो जीवंधरनी तरफ थई गया अने केटलाक वेरीना पक्षमां गया, कारण के संसारमां सुजन अने दुर्जन बन्ने प्रकारना मनुष्य होय छे, अने ते आज थई गया नथी, हम्मेशांथीज छे. ३६. त्यार पछी ते युद्धमां कौरव अर्थात् जीवंधर कुमारे काष्ठांगारने परलोकमां पहुँचाडयो. हाय ! आ संसारमां दुर्बळ पुरुष बळवानथी मार्या जाय छे. ३७. शत्रुना मरवाथी व्यर्थ जीवहत्याना डरथी कुमारे लडाई बंध करी दीधी, कारणके जे क्षत्री होय छे ते व्रती होय छे; अर्थात् क्षत्रीओने संकल्पी हिंसानो सहजज त्याग होय छे, अने विरोधीना मरी जवा पछी नरहत्या थवाथी जे हिंसा थाय छे, ते संकल्पी होय छे. ३८.

ते वखते गोविन्दराजे एवुं कहुं के,—“ मारी बहेन विज्याए आवा वीर पुत्रने जन्म आप्यो अने मारी पुत्री लक्ष्मणा आवा वीर पुरुषनी स्त्री थई. ” पछी कुमारनुं आनंदथी अभिनंदन कर्युं. ३९. पछी आसपासना चारे तरफथी आवेला सामन्त राजा तेमनी सेवा करवा लाग्या, कारण के नाटकना सभ्यो अर्थात् दर्शकोने नाटकमां कोईनी संपत्तिनो नाश थवो अने उदय थवो बराबर छे, अर्थात् आधीनस्थ सामन्तगण जे राजा थाय छे, तेनी सेवा करवा मंडे छे. एकनो उदय अने बीजानो अस्त तेमने समान छे. ४०. पछी जीवंधर स्वामी राजपुरीना जिनमंदिरमां राज्याभिवेकथी अभिषिक्त थवाने गया, कारण के दिव्य स्वरूप

जिन भगवानना समीप होवाथी सिद्धिओ अवश्य थाय छे. ४१. एटलामां सुदर्शन यक्ष पण प्रसन्नताथी त्यां आव्या, कारण के सज्जन पुरुष फणस कठहर वृक्षोनी माफक फळज आपे छे. ४२. त्यारे ते यक्षे गोविन्दराज साथे बहु गौरवथी कौरव महाराज अर्थात् जीवंधर कुमारनो विधिपूर्वक राज्याभिषेक कर्यो. ४३. पछी यक्षेन्द्र राजेन्द्रने पुछीने पोताने स्थाने चाल्यो गयो, कारण के सूर्य कमळने खीलावे छे, परंतु तेथी आसक्तिनी अपेक्षा राखतो नथी; अर्थात् स्त्रीलाव्या पछी तेथी कंई संबंध राखतो नथी पण अस्ताचल तरफ चाल्यो जाय छे. ४४. पछी बधा लोकने प्रसन्न करनार ते राजसिंह अर्थात् महाराजा जीवंधर जिनमंदिरथी पोताना महेलमां आव्या अने त्यां तेमणे पोताना वंश परंपरागत सिंहासनने अलंकृत कर्युं. ४५.

बधा लोक बहु नवाइ पामांने तेमना वृत्तान्तने विचारवा लाग्या, कारण के जे संपत्ति के विपत्ति समजमां आवी शक्ती नथी—अचानक आवी जाय छे, ते विशेष करीने आश्चर्य-कारक होय छे. ४६. “ अहो ! कर्मोनी विचित्रताने जुओ, के क्यां ते पूज्य राजपुत्रपणुं, क्यां ते स्मशान भूमिमां जन्म लेवो अने क्यां आ फरीथी राज्यनुं मळवुं? ४७. पुण्य अने पाप सिन्नाय बीजी कोई पण वस्तु मुख्य दुःखनुं कारण नथी, कारण के ज्यारे पापनो उदय थाय छे, त्यारे करोळीआने तेनी जाळ पण कुवामां पडवाथी बचावी शक्ती नथी. ४८. जेने मारवा चाहता हता, तेणे पोताने

मारनारनेज मारीने राज्य लई लीधुं ! कारण के जे कई थनार होय छे, ते अवश्य थई रहे छे. भावी कोईथी टळी शकतुं नथी. ४९. पोताने जीववानी ईच्छाना विस्तारथी जेणे राजाने ठग्यो हतो—मार्यो हतो, ते काष्ठांगार पण मार्यो गयो ! सत्य छे के, बीजानो नाश करनार पोतानोज नाश करनार थाय छे. ५०. जुओ ! ते यक्ष तो फक्त क्षणवारना उपकारथी प्राणोनी रक्षा करनार थई गयो, अर्थात् तेणे जीवंधरनो जीव बचावी दीधो अने काष्ठांगार जेने सत्यंधरे बधुं राज्य सोंपी दीधुं हतुं, ते कृतघ्न थई गयो—तेणे पोताना उपकारकनोज जीव लई लीधो ! तेथी कहे छे के, स्वभाव बदलातो नथी.

५१. अपकार अने उपकार करवाथी सज्जन अने दुर्जनमां कोई प्रकारनुं अंतर पडतुं नथी; अर्थात् सज्जनो साथे अपकार करवामां आवे, तोपण ते सज्जन रहे छे अने दुर्जनो साथे उपकार करवामां आवे, तोपण ते दुर्जन रहे छे. जेम सोनुं बाळवाथी पण चळके छे, परंतु कोयला कोई पण प्रकारथी (धोवाथी पण) शुद्ध थता नथी. ५२. खाली अने भरी दशामां अर्थात् धनवान अने निर्धननी अवस्थामां पण सज्जन अने दुर्जनमां भेद पडतो नथी. जुओ, सुकाई गण्डी नदी पण खोदवाथी मीटुं पाणी नीकळे छे, परंतु भरेला समुद्रथी मीटुं पाणी मळतुं नथी. ” ५३.

जीवंधरना सुराज्यमां ते देशमां ए प्यारी कहेवत प्रसिद्ध थई गई के, ‘सुंदर राजावाळी उत्तम पृथ्वी सुखनो अनुभव


कैम करे नहि ? ” अर्थात् जे देशमां उत्तम राजा होय छे, त्यांनी प्रजा अवश्य सुखीज थाय छे, ९४. महाराजे काष्ठांगारना कुटुंबने पोताना स्थानमां सुखथी रहेवानी आज्ञा आपी दीधी, तेमने कोई प्रकारनुं कष्ट आप्युं नहि, कारण के सज्जनोने क्रोध अयोग्योपर थतो नथी. ९५. पछी पोताना भाई नन्दाद्वयने युवराजना पदपर, पिता गंधोत्कटने वृद्ध क्षत्रीओना योग्य पदपर, अने बन्ने माताओने (दिज्या अने सुनन्दाने) लोक-पूज्य पदपर स्थापन करी. ९६. पृथ्वीने बार वर्षना करथी (टेक्षथी) रहित करी दीधी अर्थात् जमीननुं महेसूल बार वर्ष माटे बीलकुल माफ करी दीधुं, कारण के जे पाणीने भेंसो डोळी नांखे छे, ते तरतज ठरीने निर्मळ थतुं नथी. भाव ए छे के, काष्ठांगारे अनुचित असह्य कर वसूल करीने प्रजाने एटली निर्धन बनावी हती के, आ रीते बार वर्ष माटे कर छोडी दीधा विना प्रजानी आर्थिक अवस्था तत्काळज सारी थवानी नहोती. ९७. त्यार पछी जीवंधर महाराजे पद्मास्य आदि मित्रोने पण यथायोग्य पदवी आपी. कारण के लोक साधारण परिज्ञानथी रंजायमान थता नथी; अर्थात् कोण कया पदने योग्य छे, तेनुं पुरुं ज्ञान थवाथी अने तेने अनुसार लोकोने योग्य पद आपवाथी ते प्रसन्न रहे छे. ९८.

ते वखते महाराजनी आज्ञाथी तेमनी पद्मा आदि बधी राणीओ आवी गई अने ते स्वामाने जोईने क्षणवारमां संपूर्ण मानसिक व्यथाओथी रहित थई मई. तेमना मननी बधी


पीडाओ जती रही. ५९. कारण के विरुद्ध पदार्थ जोवाथी चिरस्थायी पदार्थ पण नाश पावे छे; अर्थात् सुख मळवाथी पहेलांनु बधुं दुःख जतुं रहे छे. शुं दीवो पासे आववाथी पण गुफानुं मुख अंधकारयुक्त रही शके छे ? नहि. ६०.

पछी महाराजा जीवंधरे गोविन्दराजे आपेळी नवुतिनी पुती लक्ष्मणा साथे लग्न कर्युं. विवाहमां खंडीआ राजाओए बहु भारे उत्सव मान्यो. ६१.

आ प्रमाणे श्रीमान् वादीभसिंहसूरिए रचेल क्षत्रचूडामणि ग्रन्थमां “ लक्ष्मणालम्भ” नामे दशसुं प्रकरण पूर्ण थयुं.



प्रकरण ११ मुं.



र पछी बुद्धिमान महाराज राज्यलक्ष्मी अने लक्ष्मणाने प्राप्त करीने बहुज प्रसन्न थया, कारण के लांबा वखतथी इच्छेसी वस्तु मळवाथी बहु भारे तृप्ति अथवा प्रसन्नता थाय छे. १.

राज्य मळवाथी राजाना बधा गुण शोभायमान थवा लाग्या. सत्य छे के हारमां जो काव परोववामां आवे, तो ते खराब जणाय छे. परंतु जो रुणि परोववामां आवे, तो बहुज शोभायमान थाय छे-तेनो गुण बधी जाय छे. तात्पर्य ए के, जीवंधर जो के एवाज गुणवान हता, परंतु राज्य प्राप्त करवाथी तेथी पण विशेष गुणोथी शोभायमान थवा लाग्या. २. संपत्ति अने विपत्तिमां बुद्धिमानोनी एकज वृत्ति रहे छे. सत्य छे के, नदीना पाणीना आववाथी समुद्रमां कोई प्रकारनो विकार उत्पन्न थतो नथी,—ते ज्यां के त्यां रहे छे. अभिप्राय ए छे के, राज्य वैभव मळवाथी पण जीवंधर कुमारनी वृत्तिमां कंड विकार थयो नहि. ३.

हवे जीवंधर महाराजनां बधां सुख दुःख प्रजाने आधीन र्थई गया; अर्थात् प्रजानां सुख दुःखथी ते पोताने सुखी दुखी समजवा लाग्या, कारण के जन्म आप्या सिवाय बीजा बधा

विषयोमां राजाज प्रजानां मावाप छे. ४. जे रीते दान आपवुं सुखदायक होय छे, तेज रीते ते राजाने कर (महेसूल) आपवो पण प्रजाने प्रीतिकर अर्थात् आनन्ददायक थयो. सत्य छे के, शुं धान्यना खेतरमां बी वाववाथी शुद्र संतुष्ट थता नथी ? अवश्य थाय छे. भाव ए छे के, ते योग्य राजाने कर आपवामां प्रजाने आनन्दज थतो हतो, जेवोके, शुद्रने योग्य खेतरमां बी वाववाथी थाय छे तेम. ५. जो के राजाने मित्र, शत्रु अने उदासीन (मीत्र शत्रु प्रत्ये समभाव राखनार) राजाओनुं साक्षात् ज्ञान होतुं नथी (तेमने ते विषयनुं ज्ञान गुप्त अनुचरो द्वाराज थाय छे) तथापि गुप्त अनुचरो द्वारा बधो वृत्तान्त जाणीने ते तेनो उपाय तेज वखते करी दे छे. ६. ते नियमपूर्वक काम करनार थया अने रात दिवसना विभागोमां नक्की करेलां कामोने योग्य समये करवा लाग्या, कारण के जे काम वखतसर करवामां आवतुं नथी ते वखत थई गया पछी करवामां आवे छे, तो ते सिद्ध थतुं नथी. ७. जेम तपमां योग्य क्षेमनी अर्थात् मन वचन कायारूप योगोने रोकवानी आवश्यकता छे, तेज रीते राज्यमां योगक्षेमनी अर्थात् नहि पामेलाने पामवानी अने पामेलानी रक्षा करवानी आवश्यकता छे. तेथी राज्य अने तप बन्ने सरखांज छे. ८. ज्यारे ते महाराज सावधान थईने बधी पृथ्वीनी एक नगरीना समान मोटी सुविधाथी रक्षा करवा लाग्या, ते वखते त्यांनी पृथ्वी निष्कंडक शासन थवाथी पोताना रत्नागर्भा नामनुं सार्थक करवा लागी. ९.

ए रीते ज्यारे ते महाप्रतापी राजाओना राजा जीवंधर विरजमान थया हता—राज्य करता हता, त्यारे तेमनी माता विज्या संसारथी विरक्त थई गयां; अर्थात् तेमने वैराग्य उसन्न थई गयो. १०. (ते विचारवा लाग्या के,)----“ में आ श्रेष्ठ पुत्रने तेना पितानी पदवीए जोई लीधो; अर्थात् तेने राजाना पदपर प्रतिष्ठित जोई लीधो. अने पहेलां जेमणे उपकार कर्यो हतो, ते पण यथायोग्य कृतकृत्य करवामां आव्या अर्थात् ते बधानो प्रत्युपकार करवामां आव्यो. ११. अने पुण्य पापनुं फळ शास्त्रा सिवाय में पोते पोतानामांज जोई लीधुं. पछी कर्मोनुं परिपक्व-पणुं अन्यत्र जोवानुं शुं प्रयोजन छे ? १२. तेथी हवे हुं पुत्रनो मोह छोडी दर्इने जेवुं जोईए तेवुं तप करीश, कारण के सर्व कई जाणीने पण संसाररूपी कुंडमां पडी रहेवुं नीच मनुष्यनुं काम छे. १३.

विजयाना आ रीते विरक्त थई जवाथी सुनन्दाने पण वैराग्य थई गयो, कारण के पुण्य अने पापनो उदय थवामां कोईने कोई बाह्य कारण अवश्य होय छे; अर्थात् विजयाना वैराग्यनुं कारण मळवाथी तेने पण वैराग्य थई गयो. १४. अने पछी ते बन्ने शोकयुक्त राजा गासेथी कोईने कोई रीते सम्मति लईने त्यांथी चाली गई अने बन्नेए विधिपूर्वक जीनदीक्षा लई लीधी. १५. ते वखते बधी आर्जीकाओमां श्रेष्ठ जे पद्मा नामनी आर्जीका हती, ते आ बन्ने राजमाताओने आर्जीकानुं पद

आपीने जीवंधर महाराजने प्रतिबोधित करवा लागी;

१६—बुद्धिमानोने ए उचित नथी के, कोईने संन्यासिनी थतां रोके. आकाशथी जो रत्नोनी वर्षा थती होय, तो ते रोकती नथी. १७. जे बुद्धिमान छे, ते अवस्थाना अंतमां पण अर्थात् वृद्ध थवा छतां पण दीक्षा लेवानी अपेक्षा करे छे—दीक्षा लेवानुं इच्छे छे; कारण के पंडितजन रत्नोना हारने भस्मने माटे बाळता नथी; अर्थात् आ मनुष्य जन्मरूपी रत्नोना हारने संसार सुखरूप निस्सार भस्म माटे नष्ट करता नथी, तपज करे छे. ”

१८. जीवंधर महाराजने पद्मा आर्जाकाए ज्यारे आ रीते प्रबो-
धित करी दीधा—समजावी दीधा, त्यारे ते नमस्कार करीने पोताना मातानी पासेथी नम्रतापूर्वक पाछा आव्या, अने पोताना राजमहेलमां चाल्या गया. १९, बुद्धिमानेनां हृदय लांघा वखत सुधी विकार युक्त रहेतां नथी. मलिनता तो रत्नमां पण लागी जाय छे, परंतु तेनुं साफ थवुं कंई कठण होतुं नथी. भाव ए छे के,—मातानी दीक्षार्थी राजाना हृदयमां जे शोकनो विकार थयो हतो, ते तरतज दूर थई गयो—बहु वखत सुंधी रब्बो नहि, जेम रत्नमां लागेलो डाघ सहजज साफ थई जाय छे तेम. २०.

त्यार पछी क्षत्रविद्याने जाणनार जीवंधर महाराजे देवताओ सरखां सुखोथी पृथ्वीने भोगवीने त्रीस वर्ष एक क्षण बारना समान व्यतीत करी दीधां; अर्थात् तेमणे त्रीस वर्ष राज्य

कयुँ. अने ते समय सर्व प्रकारनां सुखने लीधे वातनी वातमां वीती गयो. २१.

एक वखते तेमणे वसन्तरुतुमां पोतानी आठे स्त्रीओ साथे मोटा कौतकथी जळक्रीडानो महान् उत्सव कय्यो. २२. ते उत्सवमां जळक्रीडाना श्रमथी थाक्रीने महाराज एक लतामंडपयुक्त (वेलाओना मांडवावाळा) उद्यानमां वांदरा साथे क्रीडा करवा लाग्या अने तेमनी पासे सारी सारी चेष्टाओ कराववा लाग्या. २३. ते वखते कोई एक वांदरे कोई बीजी वांदरी साथे उपभोग कय्यो, तेथी तेनी प्यारी वांदरी क्रोध करवा लागी. वांदराए पोतानी वांदरीने बहुज उपाय करीने मनावा धार्युँ, परंतु ते तेने प्रसन्न करी शक्यो नहि. २४. पळी ते वांदरो कपटथा मरण तुल्य थईने जमीनपर पडी रखो. ए जोईने ते वांदरी डरी गई अने वांदरानी पासे जईने तेणे तेनी ते मरणतुल्य अवस्थाने दूर करी दीधी. २५. त्यारे वांदराए पण हर्षित थईने पोतानी वांदरीने एक फणस फळ भेट तरीके आप्युं, परंतु एक वनपाले वांदरीने मारीने ते फळ छीनवी लीधुं. २६.

आ बधी घटना जोईने विशेष वातोना जाणनार विद्वान राजाने ते वखते वैराग्य थई गयो. अने तेओ आ रीते १२ अनुप्रेक्षाओनुं चिंतवन करवा लाग्या;—२७.

१ अनित्य भावना.

आ वनपाल मारा समान छे, वांदरो काष्ठांगार समान छे, अने फणस फळ राज्य समान छे, तेथी आ फळ मारे

त्यागवांज योग्य छे. २८. प्राणीओनी ए प्रथा छे के, तेमणे जन्म लधो, पुष्ट थयो, अने पछी नाश थयो. स्थिर कोई रखुं नथी, तथा हे आत्मा! स्थिरस्थान अर्थात् मोक्ष तरफ ध्यान आप अथवा मोक्ष प्राप्त कर. २९. आ जीवन क्षण मात्र पण स्थायी जणातुं नथी, तोपण बहु खेदनी वात छे के, प्राणीओनी ईच्छाओ करोडोथी पण अधिक छे. ३०. विषयभोग लांबा वखत सुधी रहीने पण आखरे नाश पामे छे. " ज्यारे एवो निश्चय छे, त्यारे तेने पोतेज छोडी देवो जोईए. कारण के अमे नहि छोडीए, तोपण ते नाश थवाथी बचसे नहि. जो अमे तेने पोते छोडी दर्ईशुं, तो अमारी मुक्ति थई जसे, नहि तो जन्म मरणरुप संसारनी वृद्धि थसे. ३१. जो नाशवान् शरीरथी अविनाशी सुख अथवा मोक्ष प्राप्त थई शके, तो हे आत्मा ! व्यर्थ समय केम खुवे छे ? तारे समयने सफल करवो जोईए. अर्थात् मुक्ति प्राप्त करवानो यत्न करवो जोईए. ३२.

२. अशरण भावना.

हे जीव ! जेम नावना डूबवाथी समुद्रमां पक्षीने कोई पण शरण होतुं नथी, तेज रीते मृत्यु समये तारुं कोईपण शरण थई शकतुं नथी. स्वास्थ्य रहेतांज अर्थात् सारी भलाइमांज हजारो शरण सहायक जणाय छे. ३३. जो आ जीवनी रक्षा माटे एना प्यारा बंधु बहुज आयुध लइने चारे तरफ घेराएला होय, तोपण ते जोत जोतामांज नाश पामे छे. ३४. हे आत्मा! मंत्रयंत्रादिक पण तारा साचा स्वतंत्र रक्षक नथी. पुण्य होवा-

थीज ते बधा सहाय करे छे अने जो पुण्यनो उदय न होय, तो तेनुं होवुं पण निष्फळ छे. ३५.

३ संसार भावना.

हे आत्मा ! तुं पोताना कर्मने वश थईने नटनी माफक नाना प्रकारना वेष धारण करीने भ्रमण कर्या करे छे. पापथी तिर्यच अने नरकगतिमां, पुण्यथी स्वर्गलोकमां अने पुण्य पापथी मनुष्यगतिमां जन्म धारण करे छे. ३६. हे जीव बहु खेदनी वात छे के, तुं लोढाना पांजरामां पुरेला सिंहना माफक एक क्षण मात्र पण जे सहन थतुं नथी एवा दुस्सह देहमां केवी रीते रहे छे ? ३७.

आ पुद्गळोमां कोई पण परमाणुं एवुं नथी, के जेने तें कोईवार भोगव्युं होय नहि. पछी शुं ए पुद्गळोना अंश के जे पीधेल समुद्रना बिंदुनी माफक छे, तेथी तारी तृप्ति थई शके छे ? कदापि नहि. ३८. जे वस्तु भोगवीने छोडी दीधी छे, ते उच्छिष्टने तुं फरी भोगववा इच्छे छे. हवे तुं भोगव्या विनानी अने सर्वोत्तम मुक्तिना आनन्दने भोगववानी इच्छा केम करतो नथी ? संसारमां रागद्वेषथी कर्म बंधाय छे, कर्मथी बीजा शरीरमां जवानुं थाय छे, शरीरथी इंद्रियो उत्पन्न थाय छे, इंद्रियोद्वारा रागद्वेषादि थाय छे अने रागद्वेषादिथी फरी आज रीते संसार चक्रमां भ्रमण करवुं पडे छे. ४०, आ कार्यकारणरूप प्रबन्ध अनादिथी चाली रह्यो छे. तेमां नित्य दुःखज मळे छे, तेथी हे आत्मा ! तुं तेने हमणांज छोडी दे. ४१.

४ एकत्व भावना.

हे आत्मा ! जो के तुं एक शरीरने छोडीने बीजुं धारण करे छे अने पोताना कर्मने अनुसार भ्रमण करतो रहे छे; परंतु जन्म अने मरण वखते तुं सदा एकलोज रहे छे. ४२.

बंधुजन फक्त स्मशान पर्यन्त साथे जाय छे, उपार्जीत करेलुं धन घरमां रहे छे, अने शरीर भस्म थई जाय छे. केवळ एक धर्मज तारी साथे रहेशे; अर्थात् धर्म तारो साथ छोडशे नहि. बीजा सर्व छोडी देशे. ४३. पुत्र, मित्र, स्त्री तथा बीजा लोक जे साथे वचमांज तारे सोबत थई गई छे, ते जो तारी साथे जता नथी, तो तेमां कई आश्चर्य नथी. आश्चर्य तो ए छे के, तारुं शरीर पण जे आ पर्यायना प्रारंभथीज साथे छे, ते तारी साथे जशे नहि. ४४. तुंज कर्मोनी कर्त्ता अने फळनो भोक्ता छे अने तुंज मुक्तिनो प्राप्त करनार छे, पछी हे तात ! तुं पोताने आधीन मुक्तिने लेवामां इच्छा केम करतो नथी ? ४५. हे आत्मा ! कर्मोद्वाराज अज्ञानी थइने तुं स्वाधीन सुख अर्थात् मोक्षसुखने पामवाने तेना उपायोमां अभिलाषा करतो नथी; अर्थात् मोक्ष प्राप्त करवाना जे जे उपाय छे, ते ते करतो नथी; अने उलटो दुःखनां कारणोमां लागी रह्यो छे ४६.

अन्यत्व भावना.

हे आत्मा ! हुं देहरूप छुं, ए वात तुं कदापि पोताना चित्तमां लावीश नहि. कर्म करवार्थाज तारो शरीर साथे संबंध छे. तुं तो म्यानमां रहेनार तलवार समान छे. ४७. हे आत्मा !

अनित्य, अपवित्र अने चेतनारहित होवार्थी आ शरीर ताराथी जुहुं छे अने सचेतन, अविनाशी, तथा पवित्र होवाने लीधे तुं आ शरीरथी जुद्धो छे. ४८. जे बुद्धि आपोआपज अशुभ कार्यमां लागे छे अने यत्न करवार्थी पण शुभ काममां प्रवृत्त थती नथी, तेनो हेतु पूर्व जन्मनां दुष्कर्म छे, अने आ हेतुथी आत्मा पण तेवांज कर्म करवा मांडे छे. ४९.

६ अशुचित्व भावना.

जेना संबंधथी पवित्र वस्तुओ पण अपवित्र थई जाय छे अने जे रुधिर वीर्यादि मळोथी उत्पन्न थएल छे, शुं ते शरीर अपवित्र नथी ? अवश्य छे. ५०. कर्मरुपी कारीगरनी खूबीथी आ शरीर स्पष्ट देखातुं नथी, तेथी रमणीय भासे छे, परंतु विचार करवार्थी तेमां मळ, मांस, हाडकां अने मज्जा सिवाय बीजुं शुं छे ? अर्थात् शरीर एज अपवित्र पदार्थोनो पिंड छे. ५१. हे आत्मा ! बीजुं तो शुं, जो दैवयोगथी आ शरीरनुं अन्तःस्वरूप अर्थात् अंदरना भाग शरीरनी बहार नाकळी आवे, तो तेनो अनुभव न करवानी इच्छा तो दूरज रही, परंतु कोई तेने जोशे पण नहि. ५२. आ रीते हे आत्मा ! नाशने प्राप्त करनार, परंतु अविनाशी मोक्षना साधन-भूत आ मांसपिंडमय शरीरने आथी जे मोक्षरूप फळ मळे छे, तेने तेनो नाश थवा पहेलांज प्राप्त करीने छोडी दे; अर्थात् शरीरथी तपस्यादिक करीने मोक्ष प्राप्त कर अने पछी तेने छोड. ५३. हे आत्मा ! तुं आ शरीरनो सारांश लई ले, पछी

આ શરીરનો નાશ થવા છતાં પણ બુદ્ધિમાન પુરુષ શોક કરતા નથી. જેમકે શેરડીનો રસ લઈ લીધા પછી જો શેરડીને બાઢી નાંખવામાં આવે, તો કંઈ શોક થતો નથી તેમ. ૧૪.

૭ આશ્રવ ભાવના.

હે આત્મા ! કર્મરૂપી પુદ્ગલ જે મોટા દુઃખથી દૂર હોય છે, નિરન્તર આગમન કર્યા કરે છે, અને તે કર્મથી ભરેલ થઈને તું પાળીથી ભરેલા નાવની માફક નીચેજ નીચે ચાલ્યો જાય છે અર્થાત્ અધોગતિએ પહોંચે છે. ૧૫. હે આત્મા ! આ આસ્રવનું કારણ તારાજ યોગ અને કષાય છે, જે સદા ઉત્પન્ન થયા કરે છે. આત્માના પ્રદેશોમાં ચંચલતા હોવાને યોગ અને શુભ અશુભ રૂપ પરિણામોને કષાય કહે છે. ૧૬. હે આત્મા ! આ કર્મનો આ આસ્રવ છે, અને આ કર્મનો આ આસ્રવ છે, એ રીતે સારી રીતે જાણીને જે જે કર્મોના જે જે આસ્રવ છે, તેના ત્યાગ કરીને કર્મ અને તેના કારણરૂપ આસ્રવ છોડીને મોક્ષગામી થઈ જા. ૧૭.

૮ સંવર ભાવના.

હે આત્મા ! તું અનુપેક્ષાઓનું (ભાવનાઓનું) ચિંતવન કરતો કરતો, સમિતિ અને ગુપ્તિઓનું પાલન કરતો કરતો, અને તપ, સંયમ તથા ધર્મને ધારણ કરતો કરતો, નાના પ્રકારના પરિષહોને જીત. ૧૮. હે આત્મા ! જ્યારે તું એવો થઈ જાય, ત્યારે કર્મોનો આસ્રવ રોકાઈ જવાથી આ સંસારરૂપી સમુદ્રમાં તે નાવના જેવો થઈ જા, કે જેના પાળી આવવાના છેદ બંધ થઈ જાય છે, અને તેથી જે

विन्न वगर अभीष्ट स्थानपर पहुँची जाय छे. ५९. विकथादि पंदर प्रमादोने छोडीने, अने आत्मभावनामां लवलीन थईने बाह्य परिग्रहथी ममत्व छोडी दे. पछी गुप्ति वगेरे तो तारा हाथ परज राखी छे; अर्थात् ते तो सहजज पाळी शकाय छे. ६०. आ रीते सदा आत्माधीन थईने सुखथी प्राप्त थनार मुक्ति-मार्गमां पोतानी बुद्धि लगाड. दुःखदायी बाह्य मार्गमां बुद्धि लगाववाथी शो लाभ थशे ? ६१. हे आत्मा ! बाह्य पदार्थो साथे निस्सार संबंध जोडीने तुं मोह करे छे; तेथी तारा हृदयमां प्रत्यक्षज व्यथा उत्पन्न थाय छे, जे साक्षात् नरके लई जनार छे. ६२.

९ निर्जरानुप्रेक्षा.

त्रणे रत्नोनी अर्थात् सम्यग्ज्ञान, सम्यग्दर्शन अने सम्यक्-चरित्तनी वृद्धिथी तारां पूर्व संचित कर्मोनी पण नाश थई शके छे, कारण के कोई कारणथी उद्वीत थएलो अग्नि शुं दाह्य वस्तुमां कंई बाकी राखे छे ? नहि. ६३. हे आत्मा ! तुं पूर्व कर्मोनी नाश करीने अने आगळ आवनार कर्मोने रोकीने तेरमा गुणस्थानवर्ती केवळी थई जा. ज्यारे तळावनुं बधुं पाणी नीकळी जाय छे, अने नवुं पाणी आववा पामतुं नथी, त्यारे तेमां पाणी क्यां रही शके छे ? ६४. हे आत्मा ! पछी तुं ए त्रणे रत्नोने सुगमताथी पूर्ण करी शके छे, कारण के मोहना क्षोभथी रहित थई जवाथी परिणाम निर्मळ थई जाय छे. भावार्थ ए छे के, तेरमा गुणस्थानथी चौदमा गुणस्थानमां जवुं

बहुज सहज छे. ६९. परिणामनी शुद्धि माटे बाह्य तप करवुं जोईए. कारण के अग्नि वगैरेनो नाश थवाथी चोखा पकावी (रांधी) शकाता नथी. ६६. ज्यारे तुं बाह्य पदार्थोमां ईच्छा करीश नहि, त्यारेज परिणाम विशुद्धि थशे अने ईच्छा न कर-
वामांज सुख छे, तेथी तुं बाह्य पदार्थोमां केम वृथा मोहित थाय छे ? ६७. हे आत्मा ! मोक्ष सुखनी वात तो जवा दे, हजु तुं पोतानी इंद्रियोने टुंक वशमां राखीने पोते जातेज पोताना स्वरुपने पोतामांज विचारीने तेना सुखनोज अनुभव कर. ६८. शान्त अंतःकरणवाळा पुरुषने पोताना अनुभवमां आवनारी जे प्रीति उत्पन्न थाय छे, तेज प्रीति आ वातने माटे प्रमाण छे के, आत्माथी उत्पन्न थएल कोई अनन्त सुख पण होय छे. ६९.

१०. लांकभावना.

आ लोक लण पवनोथी घेराएला, चरण फेलाएला अने कमर पर हाथ राखेला पुरुष समान छे. तेना उर्ध्व, मध्य अने अधो ए त्रण भाग छे; अर्थात् उर्ध्वलोक, मध्यलोक अने अधोलोक. ७०. हे आत्मा ! आ असंख्यात प्रदेशवाळा लोकमां जे जन्म अने मरणतुं स्थान छे, तेमां एवो एक पण प्रदेश नथी, के ज्यां तुं अनन्तवार जन्म्यो अने मर्यो हशे नहि. ७१. हे आत्मा ! अज्ञान अथवा मिथ्याज्ञानमां होवाथी तुं पहेलां प्रमाणे फरी संसारमां भ्रमण करशे, कारणके कारणतुं प्रबळ थवाथी कार्यनो नाश थतो नथी. ७२. हे आत्मा ! मूढ माणसोने भोगववा योग्य सुखनो त्याग करीने तप करवामां यत्न कर, कारणके प्रकाश थवाथी चिरस्थायी अंधकार पण नाश पामे छे. ७३.

૧૧. બોધિદુર્લભ ભાવના.

આ કર્મભૂમિમાં જન્મ લેવો, મનુષ્ય પર્યાયનું પામવું, ભવ્યતા અર્થાત્ ત્રણે રત્નોનો પ્રકાશ કરવાની આવશ્યક્તા, સ્વંગ-વંશ્યતા અર્થાત્ અવયવોનું સુંદર સુદૃઢ હોવું અને સારા કુલમાં ઉત્પત્તિ, હે આત્મા ! આ બધી વાતોનું મળવું એક એકથી વિશેષ કઠિણ છે અને સર્વનું એકદમ મળવું તો બહુજ કઠિણ છે. તેની દુર્લભતાના વિષયમાં તો કહેવાનુંજ શું છે ? ૭૪. પરંતુ હે આત્મા ! જો તારી ધર્મમાં બુદ્ધિ ન હોય, તો એ બધી વાતોનું એકત્ર થવું પણ નિષ્ફળ છે. જો અન્નના છોડમાં દાણા ન હોય, તો સ્વેતર વગેરે સામગ્રીઓના ઉત્તમ હોવાથીજ શું ? કંઈ પણ નહિ. ૭૫. તેથી હે મૂઢ ! આ દુર્લભ શરીરને ધર્મમાં લગાવ. જે મનુષ્ય રાખને માટે રત્નને બાઢી નાંચે છે, તેથી અધિક મૂર્ખ બીજો કોણ હશે ? અભિપ્રાય એ છે કે, ધર્મ કર્યા વિના વિષયાદિ સેવનમાં શરીરને લગાવવું રાખને માટે રત્નને બાઢવા જેવું છે. ૭૬. ધર્મ અને પાપથી કુતરો દેવ થઈ જાય છે, અને દેવ કુતરો થઈ જાય છે, તેથી તું દુર્લભ ધર્મને ધારણ કર, કારણ કે ધર્મજ સંસારમાં મનોરથોને પૂર્ણ કરનાર છે. ૭૭. હે આત્મા ! તને ભવ્યતા, અન્તરંગદૃષ્ટિ, જીવ માત્ર પર દયા, અને અંતમાં અધઃકરણ અપૂર્વકરણ તથા અનિવૃત્તિકરણથી પરિણામોની નિર્મલતા એ બધાની પ્રાપ્તિ કરીને તું સમ્યગ્દર્શન, સમ્યગ્જ્ઞાન અને સમ્યક્ચારિત્રની વૃદ્ધિયુક્ત થા. ૭૮.

१२ धर्म भावना.

हे आत्मा ! धर्मनुं महात्म्य जो ! धर्म कार्य करनार कदी शोक करतो नथी. बधा प्राणी धार्मिक पुरुषमां विश्वास करे छे अने आश्चर्यनी वात ए छे के, धर्मात्मा लोक बन्ने लोकमां सुखी रहे छे. ७९. हे आत्मा ! ज्यां सुधी तें मोक्षप्राप्ति करी नथी, त्यां सुधी तारी आ हितकारी अने अतिशय निर्मळ जैन धर्ममां मोक्ष आपनारी अत्यन्त स्थिर रुचि रहो. ८०.

आ रीते बार भावनाओंना चिंतवन्थी राजाने स्थिर अथवा निश्चल वैराग्य थई गयो. थवोज जोईए, कारण के सज्जनोनी ए प्रकृतिज छे के, तेमना विचारोमां स्थिरता होय छे. अने पछी आ विषयमां सहायता मळवाथी तो कहेवुंज शुं ? अर्थात् पछी तो बीजी पण स्थिरता आवी जाय छे. ८१.

विरक्त थईने महाराजा जीवंधर पोताना राज्यने तथा बीजा पदार्थोने तृण समान पण गण्या नहि. सत्य छे के जो हाथमां अमृत आवा जाय, तो पछी कडवी दस्तुने कोण पीए ? ८२. आखरे जैन शाखोना जाणनार ते जीवंधर स्वामीए त्यांथी चालीने जिनेन्द्र भगवाननी पूजा करी अने एक चारण ऋद्धिना धारण करनार योगीन्द्र पासे धर्म श्रवण कयो. ८३. अने तेना श्रवण करवाथी ते अतिशय निर्मळ महाराज धर्म विद्याना जाणनार थया, कारण के रत्नोना संस्कार करवामां जे मणिकार चतुर होय छे, तेने पाणीदार बनाववानो अने चळकाववानो प्रयत्न करवाथी रत्न बहुज उज्वळ थई जाय छे. ८४.

त्यार पछी राजाए पोतानो पूर्व जन्मनो वृतान्त जाणवानी ईच्छाथी ते चारण मुनिने प्रश्न कर्यो। त्यारे तेमणे महाराजना पूर्वजन्मनी आ रीते कथा कही;—८९. “ हे राजा ! तुं पहेलां धातकीखंडना भूमितिलक नगरमां राजा पवनपेगनो यशाधर नामे पुत्र हतो. ८६. हे राजश्रेष्ठ ! कोई वखते तुं राजहंसना बच्चाने तेना माळामांथी खेलवा माटे लई आव्यो अने तेनुं तें निर्दोषताथी पालणपोषण कर्युं. ८७. ए वात तारा धर्मज्ञापताए कशेथी सांभळी लीधी, तेथी तेणे ते वखते तने धर्मनो उपदेश आप्यो; अर्थात् समजाव्यो के, आ रीते पक्षीओने बंधनमां राखवा ए सारुं नथी, तेमां दोष लागे छे. कारण के आ बच्चाने एकतो बंधननुं दुःख थाय छे अने बीजुं तेनां मावाप तेना वियोगथी अतिशय दुःखी थशे. तेथी आ उपदेश सांभळवाथी तुं अतिशय धर्मात्मा बनी गयो. ८८. ते वखते तने अत्यन्त वैराग्य थई गयो. पिताए पण रोक्वयो, परंतु तें मान्युं नाहे अने पोतानी स्त्रीओ सुद्धां तें जिनकीक्षा लई लीधी. तुं दिग्म्बर मुनि थई गयो. ८९. हे भव्योत्तम ! पछी घोर तपश्चरण करीने तेना प्रभावथी तुं पोतानी आठे स्त्रीओ साथे देव थयो; अर्थात् तुं देव थयो अने तारी आठे स्त्रीओ देवांगनाओ थई. पछी स्वर्ग लोकथी चवीने तुं पोतानी स्त्रीओ सुद्धां अहीं राजा थयो. ९०. पूर्वजन्ममां तें हंसना बच्चाने तेना मावापथी तथा तेना स्थानथी जुदुं कर्युं हतुं अने पोताने घेर लावाने पांजरांमां पूर्युं हतुं, तेथी तने जुदुं करवाथी तने वियोग अने तेने बांधवाथी तने बंधन

थयुं. ९१. योगीन्द्रनुं आ वाक्य सांभळीने जीवंधर महाराज राज्यथी एवा डर्या के जेमके साप वीजळीना खरवाथी डरे छे अने पछी नमस्कार करीने पोताना नगरमां आव्या. ९२.

त्यार पछी तेमना नन्दाढ्य आदि नाना भाईओए अने तेमनी आठे स्त्रीओए पण सद्धर्मरूपी अमृतनुं पान कर्युं अने तेथी ते सर्व विषयभोगोना सुखने विष तुल्य समझ्या. ९३. त्यारे त्यां विद्वान जीवंधर स्वामी गंधर्वदत्ताना पुत्र सत्यंधरनो राज्याभिषेक करीने अर्थात् तेने गादीपर बेसाडीने पोते पोतानी आठे स्त्रीओ साथे भगवाननुं रुमोसरण प्राप्त कर्युं. ९४.

समवसरण सभामां आवीने पूज्य राजाए श्रीमहावीर तीर्थंकरनी पूजा करी अने वारंवार स्तुति करी ९५.—हे भगवान ! हुं संसारना जन्ममरणना रोगथी सदा पीडित अने भयभीत रहूं छुं, तेथी आप जेवा अकारण वैद्यना उपस्थित होवा छतां पण शुं ते तंत्रि पांडा सहेवा योग्य छे ? अर्थात् आप एवो उपाय करो के, जेथी आ पांडा सहेवी पडे नहि. ९६. आप बधाना हितकारी छो, सर्व कंई जाणो छो, प्रारब्धना बधां कर्मोनो नाश करी शको छो, अने हुं एक भव्य छुं. पछी मारो आ जन्ममरणरूप भवरोग केम दूर थतो नथी ? ९७. हे मोहरहित भगवान ! हुं आ देहरूपी पुराणा अने मोटा वनमां मोहरूपी दावानळथी बळी रखो छुं. अने तेथी निरन्तर मोहित थई रखो छुं, मारी रक्षा करो ! रक्षा करो ! ९८. हे वीतराग ! बधी विपत्तिओनुं फळ आपनार संसाररूपी विषवृक्षना मारा रागरूपी अंकुरोने जडथी उखेडीने फेंकी दो ! ९९. हे रक्षा करनार

भगवान् ! संसार सागरना मध्यमां डूबतां में रत्नत्रयरूपी नौका
बहु कठीणाईथी प्राप्त करी छे, तेथी ए नौका मने मोक्षपर
पहोंचाडनारी छे. १००.

आ रीते त्रण जगतना गुरु श्रीमहावीर भगवाननी स्तुति
कर्या पछी जीवंधर महाराजे आज्ञा लईने जिनदीक्षा माटे गण-
धर देवने नमस्कार कर्या. १०१. पछी बुद्धिमान राजाए दिग-
म्बरी दीक्षा लईने ते महावीर भगवान आगळ बहु कठण तए
कर्युं, के जेथी ज्ञानावरणीय, दर्शनावरणीय, वेदनी, मोहनीय,
अंतराय वगेरे आटे कर्मोनी अनुक्रमे नाश थई जाय छे. १०२.

त्यारपछी जीवंधर महामुनि त्रणे रत्नोनी पूर्तिने माटे अन-
न्तज्ञान, अनन्तसुखादि गुणोथी पुष्ट थया. १०३. अने अंतमां
तेमणे सिद्धपदवी प्राप्त करीने अलौकिक शोभायुक्त केवलज्ञान-
रूपी अतुल्य, अमुर्य अने अनन्त मोक्षलक्ष्मीनी अनुभव कर्यो. १०४.

आ रीते जे महान इच्छावाळो पुरुष ते महान सुखने
प्राप्त करवानी इच्छा करे छे, के जे पवित्र जैनधर्मद्वारा बधां
कर्मोनी नाश थवाथी मळे छे, ते बुद्धिमाने कल्याणनी प्राप्तिने
माटे पवित्र जैनधर्मनुं अवलम्बन करवुं जोईए के जे जैनधर्म
कुपतिरूपी हार्थीने मारवामां सिंह समान छे. १०५.

गुणोए करीने बधा क्षत्रीओना चूडामणि (शिरोमणि),
प्रभाव अने युवावस्थाए करीने शूरवीर, अने महान ऐश्वर्यथी
कुबेरतुल्य ए राजाओना राजा जिवंधर शोभायमान हो! १०६.

आ प्रमाणे श्रीमान् वादीभिः सिंहसूरिण रचेल क्षत्रचूडा
मणि ग्रन्थमां मुक्तिश्रीलम्भ नामे अगीआरसुं प्रकरण पूर्ण थयुं.



अनेक पुस्तको तदन मफत !!!

दर वर्षे साचित्त खास अंक, जैन पंचांग अने अनेक चित्रो भेट आपतुं तथा धार्मिक-व्यवहारिक-ऐतिहासिक लेखो अने जैन समाचारोथी भरपुर एवं कोई पण मासिक पत्र समग्र जैनोमां प्रकट थतुं होय, तो ते सुरतथी नियमित-रीते प्रकट थतुं हिंदी-गुजराती भाषानुं मासिक पत्र “दिगंबर जैन” ज छे, जेना ग्राहकोने दर वर्षे लवाजमना करतां पण वधु किंमतना अनेक हींदी-गुजराती पुस्तको तो तदन भेट अपाय छे, जेथी आ पत्र आखा हिंदुस्तानमां एटलुं वधुं लोकप्रिय थइ पडयुं छे के हाल आ पत्र दिगंबर जैनोना समस्त पत्रोमां सौथी वधु ग्राहकसंख्या धरावे छे. भेटोना पोस्टेज साथे वार्षिक मुल्य रु. १-१२-० अगाड-थी लेवाय छे. नमुनानो अंक अडधा आनानी टीकीट बीडवाथी तदन मफत मोकलाय छे.

मेनेजर, “दिगंबर जैन”, चंदावाडी-सुरत.